



தமிழ்நாடம்

Thamil Naatham

எடங்கு ஒழிப்புப்

பணியில்



அணி திரள்வோம்

இராகம் 01 தாளம் 79

வள்ளுவர் ஆண்டு 2043 புரட்டாதி 22 திங்கட்கிழமை (08.10.2012)

பக்கங்கள்: பதினாறு

தமிழர்களை அணுக அரசு 4 முக்கிய விடயங்களுக்குத் தீர்வுகாண வேண்டும்

நோர்வேயின் முன்னாள் சமாதானத் தூதுவர் சொல்ஹெய்ம் வற்புறுத்து

(கொழும்பு)

இலங்கைத் தமிழர்களின் பிரச்சினைகளுக்கு அரசாங்கம் உடனடித் தீர்வு வழங்க வேண்டுமென நோர்வேயின் முன்னாள் சர்வதேச அபிவிருத்தி அமைச்சர் எரிக் சொல்ஹெய்ம் தெரிவித்துள்ளார். அனைத்துத் தமிழ் அரசியல் கைதிகளையும் விடுதலை செய்தல், சட்டவிரோத ஆட்கடத்தல்களை நிறுத்துதல், வடக்கில் இராணுவப் பிரசன்னத்தைக் குறைத்தல், வடக்கும் கிழக்கும் சிங்கள மயமாக்கலுக்கு உட்படுத்தப்படக்கூடாது ஆகிய நான்கு முக்கிய விடயங்களுக்கு அரசாங்கம் முக்கிய கவனம் எடுத்தாலே தமிழ் மக்களை

அணுக முடியுமென்றும் எரிக்கொல்ஹெய்ம் தெரிவித்தார். தமிழ் சமூகத்தின் பிரச்சினைக்கு தீர்வு வழங்க அரசாங்கம் உடனடி நடவடிக்கைகளை எடுக்க வேண்டுமென அவர் குறிப்பிட்டுள்ளார். 'ஸ்டில் கவுண்டிங் தி டெட்' என்னும் நூல் வெளியீட்டு விழாவில் கலந்து கொண்டு கருத்து தெரிவிக்கும் போதே எரிக் சொல்ஹெய்ம் இவ்வாறு குறிப்பிட்டுள்ளார். அரசாங்கம் தமிழ் மக்களை அணுக வேண்டுமாயின் நான்கு முக்கிய காரணிகளுக்குத் தீர்வு வழங்க வேண்டுமென அவர் குறிப்பிட்டுள்ளார். அனைத்து தமிழ் அரசியல் கைதிகளையும் விடுதலை



முன்னாள் போராளிகள் 32 பேர் விடுதலையாவார்

(கொழும்பு)

புனர்வாழ்வு பெற்ற தமிழீழ விடுதலைப் புலிகள் இயக்கத்தின் முன்னாள் போராளிகள் 32 பேர் ஒக்டோபர் 30ஆம் திகதி சமூகத்துடன் இணைக்கப் பட்டவுள்ளதாக புனர்வாழ்வு

தமிழ்க் கூட்டமைப்பு தெரிவுக் குழுவில் பங்குபற்றும் அதேவேளை அரசுடன் பேச்சுவார்த்தையும் நடத்தும்

(கொழும்பு)

தமிழ்த் தேசியக் கூட்டமைப்பு உத்தேச பாராளுமன்றத் தெரிவுக் குழுவில் அங்கம் வகிக்கும் அதேவேளையில் அரசாங்கத்துடன் இருதரப்புப் பேச்சுவார்த்தைகளில் ஈடுபடும் என்று தெரிய வருகிறது. இந்திய அரசாங்கத்

தின் முயற்சியை அடுத்து இவ்வாறான முடிவு எடுக்கப்பட்டுள்ளதாகத் தெரிய வருகிறது. இந்தியப் பிரதமர் மன்மோகன் சிங்கிடம் ஜனாதிபதி மஹிந்த ராஜபக்ஷ புதுடில்லியில் நடாத்திய பேச்சுவார்த்தையின்போது இது தொடர்பாகப் பேசப்பட்டதாக தெரியவருகிறது.

தமிழ்த் தேசியக் கூட்டமைப்பின் ஐந்து எம்பிக்களைக் கொண்ட குழுவொன்று நேற்று முன்தினம் புதுடில்லி புறப்பட்டுச் சென்றது. இந்திய அரசாங்கத்தின் அழைப்பை ஏற்று இந்தக்குழு புதுடில்லி சென்றிருக்கிறது. இந்தியப் பிரதமருக்கும் இலங்கை ஜனாதிபதிக்குமிடையில் இடம்பெற்ற பேச்சு

வார்த்தையின்போது கலந்துரையாடப்பட்ட விடயங்கள் குறித்து தமிழ்த் தேசியக் கூட்டமைப்பு எம்.பி.க்களுக்கு தெரிவிக்கப்படும் என்று தெரிய வருகிறது. தமிழ் மக்களின் பிரச்சினை தொடர்பாக அரசியல் தீர்வுப் பொதி ஒன்றினை முன்வைப்பதற்கு இது உதவுமென

நீதிச்சேவை ஆணைக்குழு செயலாளர் மீது தாக்குதல்

விசாரணைக்கு ஜனாதிபதி உத்தரவு

(கொழும்பு)

நீதிச்சேவை ஆணைக்குழுவின் செயலாளர் மஞ்சள் திலகரட்ன மீதான தாக்குதலை அரசாங்கம் கண்டித்துள்ளது எனத் தகவல்

திணைக்களம் தெரிவித்துள்ளது. அத்துடன் இந்தத் தாக்குதல் தொடர்பில் விசாரணைகளை மேற்கொள்ளுமாறு ஜனாதிபதி மஹிந்த ராஜபக்ஷ பொலிஸ் மா அதிபருக்கு உத்தரவிட்டுள்ளதாகவும்

புலிகளின் சர்வதேச வலையமைப்பைத் தகர்க்க இலங்கை-இந்தியா ஒருங்கிணைந்து செயற்படவேண்டும்

(கொழும்பு)

எஞ்சியுள்ள புலிகளின் செயற்பாடுகளை இல்லாதொழிப்பதற்கு இந்தியாவும் இலங்கையும் இணைந்து செயற்பட வேண்டுமென முன்னாள் வெளிவிவகார அமைச்சர் ரோஹித்த பொகொல்லாகம தெரி

வித்துள்ளார். தென் இந்தியாவில் புலிகள் மீள ஒருங்கிணைய முயற்சித்து வருவதாகவும், மாவோ தீவிரவாதிகளுடன் தொடர்பு பேணி வரு

வதாகவும் இந்தியத் தகவல்கள் தெரிவித்திருந்தமை குறிப்பிடத்தக்கது. இலங்கையில் புலிகளின் ஆயுத செயற்பாடுகள்

திவிநெகம சட்டமூலம் நாளை மறுதினம் பாராளுமன்றத்தில்

(கொழும்பு)

திவிநெகம என்றழைக்கப்படும் வாழ்வெளிச்சிச் சட்டமூலம் நாளை மறுதினம் புதன்கிழமை அவசர மசோதாவாக பாராளுமன்றத்தில் சமர்ப்பிக்கப்படவுள்ளது. அன்றையதினம் அரசாங்க

தேர்வுக்குழு பற்றி எதிர்க்கட்சிகளின் நிலை குறித்து வாசுதேவ கண்டனம்

(கொழும்பு)

பாராளுமன்றத் தெரிவுக்குழு தொடர்பில் எதிர்க்கட்சிகள் பின்பற்றி வரும் நிலைப்பாடானது தீர்வுத் திட்ட முனைப்புகளில் பாரிய பின்னடைவை ஏற்படுத்தும் எனத் தேசிய மொழிகள் மற்றும் தேசிய ஒருங்கிணைப்பு அமைச்சர் வாசுதேவ நாணயக்கார தெரிவித்தார்.

ஐக்கிய தேசியக் கட்சி, தமிழ்த் தேசியக் கூட்டமைப்பு மற்றும் ஜே.வி.பி ஆகிய கட்சிகள் பாராளுமன்றத் தெரிவுக்குழுவில் பங்கேற்காமை பிழையானது எனவும் அவர் குறிப்பிட்டுள்ளார். ஐக்கிய தேசியக் கட்சி, தமிழ்த் தேசியக் கூட்டமைப்பு மற்றும் ஜே.வி.பி.ஆகியன

விரிவுரையாளர்களின் நான்கு மாத பணிப்பரிஷ்காரிப்பு இன்று முடிவுக்கு வரலாம்

(கொழும்பு)

கடந்த நான்கு மாத காலமாக நீடித்துவரும் பல்கலைக்கழக விரிவுரையாளர்களது பணி பகிஸ் கரிப்பு நடவடிக்கை தொடர்பில் இன்று முடிவு எட்டப்படவுள்ளதாக விரிவுரையாளர் சங்க தலைவர் ரஞ்சித் தேவசிறி தெரிவித்தார். பல்கலைக்கழக விரிவுரையாளர்

சங்கத்திற்கும் பொருளாதார அபிவிருத்தி அமைச்சர் பசில் ராஜபக்ஷவுக்குமிடையில் நேற்று முன்தினம் முக்கிய பேச்சுவார்த்தை இடம்பெற்றது. தமது கோரிக்கைகள் இதன்போது அமைச்சரின் கவனத்திற்கு கொண்டு வரப்பட்டதாக ரஞ்சித் தேவசிறி தெரிவித்தார். எனினும் இது தொடர்பில் இன்று திங்கட்கிழமை நிதி

பாதுகாப்புக்கு அச்சுறுத்தல் உள்ளவர்களுக்கு அகதி விஸா வழங்கலாம்: ஆஸி நீதிமன்றம் தீர்ப்பு

பாதுகாப்புக்கு அச்சுறுத்தலானவர்கள் என அடையாளம் காணப்பட்டவர்களுக்கும் அகதி விஸா வழங்க முடியும் என்று அவுஸ்திரேலிய மேல் நீதிமன்றம் நேற்று வெள்ளிக்கிழமை தீர்ப்பு வழங்கியுள்ளது.

பாதுகாப்புக்கு அச்சுறுத்தலானவர்கள் என அவுஸ்திரேலிய புலனாய்வு பிரிவினரால் அடையாளம்

காணப்பட்டு அந்நாட்டில் காலவரையறையின்றி தடுத்து வைக்கப்பட்டிருக்கும் 50 பேருக்கு இந்த தீர்ப்பின் விளைவுகள் முக்கியமாக அமையும்.

இந்த தீர்ப்புக்கு அமைய இவர்கள், பாதுகாப்புக்கு அச்சுறுத்தலானவர்கள் ஆகையால் இவர்களை, சொந்த நாட்டுக்கோ அல்லது வேறு நாடுகளுக்கோ அனுப்ப

முடியாது என நீதிமன்றம் தெரிவித்துள்ளது.

எம் 47 என அடையாளப்படுத்தப்படும் இலங்கையர் ஒருவருக்கு பாதுகாப்பு விஸா வழங்க மறுக்கும் தீர்மானம் சட்டத்துக்கு விரோதமானது என அவுஸ்திரேலிய மேல் நீதிமன்ற நீதிபதிகள் குழு தீர்ப்பளித்துள்ளமை குறிப்பிடத்தக்கது.

தமிழர்கள் எந்த ஆயுதத்தை எந்தப் போகின்றார்கள் என்பதை சர்வதேசம் தீர்மானிக்கும்

ஐ.நா. அதிகாரிகளிடம் யாழ். பொது அமைப்புக்கள்

தமிழர்கள் எதிர்காலத்தில் எந்த ஆயுதத்தைத் தூக்க வேண்டும் என்பதைச் சர்வதேசம் தீர்மானிக்கப் போகிறது தமிழர்கள் எதிர்காலத்தில் எந்த ஆயுதத்தைத் தூக்க வேண்டும் என்பதைச் சர்வதேசம் தான் தீர்மானிக்கப் போகின்றது. இலங்கை அரசை நம்புவதற்கு தமிழர்கள் இனியும் தயாராக இல்லை என நேற்று யாழ்ப்பாணம் சென்ற ஐ.நா.துணைச் செயலாளர் அஜய் சிப்பரிடம் யாழ். பொது அமைப்புகளின் பிரதிநிதிகள் சுட்டிக்காட்டியுள்ளனர்.

அபிவிருத்தியூடாக நிரந்தரத் தீர்வை அடைய முடியாது. நிரந்தர தீர்வின் மூலமே அபிவிருத்தியை அடைய முடியும். வீதிகள் திருத்தப்படுகின்றன. கட்டடங்கள் கட்டப்படுகின்றன. இவை யெல்லாம் உங்களின் பார்வைக்கு அபிவிருத்தியாகத் தெரியும்.

வீதியிலிருந்து இறங்கி உள்ளே சென்று பார்த்தால் உண்மை நிலைமை தெரியும் என்றும் சிவில் சமூகப் பிரதிநிதிகள் அங்கு குறிப்பிட்டனர்.

போரின் பின்னரான காலப்பகுதியில், போருக்குள் அகப்பட்ட மக்களுக்குச் சிவில் சமூகப்

பணிகளை முன்னெடுக்க வேண்டிய தேவைப்பாடு உள்ளபோதும், இலங்கை அரசு அந்தப் பணிகளை மேற்கொள்வதற்கு முட்டுக்கட்டையாக உள்ளது.

இலங்கை அரசு தொடர்ந்தும் இன அழிப்பு நடவடிக்கையில் ஈடுபட்டுக் கொண்டிருக்கின்றது. இந்த இன அழிப்பு பல்வேறு பட்டவடிவங்களில் திட்டமிட்டு முன்னெடுக்கப்படுகின்றது.

தமிழ் மக்கள் பூர்வீகமாக வாழ்ந்த நிலங்கள் இராணுவத்தினரால் அடக்கப்படுகின்றன. உயர் பாதுகாப்பு வலயம் என்ற பெயரில் தமிழர்களின் பெருமளவு நிலங்கள் பிடுங்கப்பட்டுள்ளன. சிங்களக் குடியேற்றங்கள் மேற்கொள்ளப்பட்டு இனப் பரம்பல் மாற்றியமைக்கப்படுகின்றது.

தமிழ் மக்களின் மொழியுரிமை பறக்கணிக்கப்படுகின்றது. நீதி நிரவாகங்களில் அதிகரித்த அரசியல் தலையீடுகள் காணப்படுகின்றன. நாம் இனி எமது சொந்தக் காலில் நடக்க முயற்சி செய்கின்றோம். சேகுவாரா, நாம் எந்த ஆயுதத்தை எடுக்க வேண்டும் என்பதை எதிரிதான் தீர்மானிக்கின்றார்.

கின்றான் என்றார்.

ஆனால் தமிழ் மக்களைப் பொறுத்த வரையில் இனி எந்த ஆயுதம் தூக்க வேண்டும் என்பதை சர்வதேச சமூகமே தீர்மானிக்கப் போகின்றது. இலங்கை அரசை தமிழர்கள் நம்பத் தயாரில்லை.

இலங்கை அரசின் நல்லிணக்க ஆணைக்குழுவின் அறிக்கையைத் தமிழ் மக்கள் ஏற்றுக் கொள்ளவில்லை. இருந்தும் அதன் பரிந்துரைகள் நடைமுறைப்படுத்துவதை நாங்கள் வரவேற்கின்றோம்.

கொழும்பு, பெரதெனியா பல் கலைக் கழகங்களில் உள்ளதைப் போன்று மனித உரிமைக் கற்கை நெறி யாழ்ப்பாணத்திலும் ஆரம்பிக்கப்பட வேண்டும் என யாழ்.பொது அமைப்புகளின் பிரதிநிதிகள் கூறியுள்ளனர்.

2009ஆம் ஆண்டு போர் முடிந்த பின்னர் இலங்கை வந்த போது, போரை வெற்றி கொள்வது சலபம், சமாதானத்தை வெல்வது கடினம் என்று இலங்கை அரசிடம் தெரிவித்திருந்தேன். அதை மீளவும் அரசுக்கு நினைவுட்டவுள்ளேன் என தெரிவித்துள்ளார்.

விரிவுரையாளர்களின் நான்கு... (தொடர்)

அமைச்சின் செயலாளர் பி.ஜி. ஜெயசுந்தரவுடன் இடம்பெறவுள்ள பேச்சுவார்த்தையின் பின்னர் பகிஸ் கரிப்பை தொடர்வதா? அல்லது கைவிடுவதா? எனத்

தீர்மானிக்கவுள்ளதாக விரிவுரையாளர் சங்க தலைவர் மேலும் தெரிவித்தார்.

தெரிவுக்குழு பற்றி... (தொடர்)

இதனை விடவும் சாதமான அணுகுமுறைகளை பின்பற்ற வேண்டுமென அவர் வலியுறுத்தியுள்ளார். பாராளுமன்றத் தெரிவுக்குழுவினை பலவீனப்படுத்தும் வகையில் செயற்படக் கூடாது என அவர் சுட்டிக்காட்டியுள்ளார்.

பாராளுமன்றத் தெரிவுக்குழு தொடர்பில் நம்பிக்கை இல்லை எனத் தெரிவிக்கும் இந்தக் கட்சிகளுக்கு வேறு மாற்று வழிகளும் கிடையாது என அவர் சுட்டிக்காட்டியுள்ளார்.

புலிகளின் சர்வதேச... (தொடர்)

முற்றுமுழுதாக இல்லாதொழிக்கப்பட்ட போதிலும், வெளிநாடுகளில் புலிகளின் ஏனைய நடவடிக்கைகள் முன்னெடுக்கப்பட்டு வருவதாகக் குறிப்பிட்டுள்ளார். சிறிய சந்தர்ப்பங்களைக் கூட பயன்படுத்தி புலிகள் மீள ஒருங்கிணைய முயற்சிக்கக் கூடுமென அவர் சுட்டிக்காட்டியுள்ளார்.

பிரிவினைவாத கோட்பாடுகளை புலிகள் தொடர்ச்சியாக உலகின் பல நாடுகளில் பிரச்சாரம் செய்து

டிக்காட்டியுள்ளார்.

தேசியப் பிரச்சினை தொடர்பில் ஆளும் கட்சிகளும் எதிர்க்கட்சிகளும் இணைந்தே தீர்வுத் திட்டங்களை எட்ட முடியும் என அவர் குறிப்பிட்டுள்ளார்.

தேசிய நல்லிணக்கத்தை ஏற்படுத்தும் நோக்கில் தமது அமைச்சு மொழிக் கொள்கைகளை அமுல்படுத்தி வருவதாகவும் அமைச்சர் வாசுதேவநாணயக்கார தெரிவித்துள்ளார்.

தமிழ்க் கூட்டமைப்பு தெரிவுக்... (தொடர்)

எதிர்பார்க்கப்படுகிறது. இதனூடாக அரசாங்கம் மேற்கொள்ளும். நல்லிணக்க நடவடிக்கையில் இது பெரும் பங்காற்றும்மெனவும் எதிர்பார்க்கப்படுகிறது.

இந்திய வெளிவிவகார அமைச்சர் எஸ்.எம். கிருஷ்ணா இந்திய தேசிய பாதுகாப்பு ஆலோசகர் சிவசங்கர்மேனன் இந்திய பிரதமர் அலுவலகத்தைச் சேர்ந்த இணையமைச்சர் வி. நாராயண சுவாமி ஆகியோருடன் தமிழ்த்தேசியக் கூட்டமைப்பின் எம்.பிக்கள் குழு பேச்சுவார்த்தை நடாத்தும் என்று தெரிவிக்கப்படுகிறது. இந்தியப் பிரதமர் மன்மோகன்சிங்கையும் தமிழ் கூட்டமைப்பு எம்.பிக்கள் குழு சந்தித்து பேச்சுவார்த்தை நடாத்தும்.

தமிழ் தேசியக் கூட்டமைப்பின் தூதுக்குழுவில் இரா. சம்பந்தன், மாவை சேனாதிராஜா சுரேஷ் பிரேமச்சந்திரன், செல்வம் அடைக்கலநாதன், எம்.ஏ. சுமந்திரன் ஆகியோர் அங்கம் வகிக்கின்றனர்.

“அரசாங்கம் தனது உறுதிமொழியை நிறைவேற்றத் தவறியமையாலே பேச்சுவார்த்தைகளில் ஒரு தேக்க நிலை ஏற்பட்டுள்ளது. பேச்சுவார்த்தைக்கு நாம் தயாரான ஜனவரி மாத்தத்திலேயே நாம் தெரிவித்திருந்தோம்.

இருந்தும் இதுவரை ஆக்கபூர்வமான எதுவும் இடம்பெறவில்லை” எனவும் சம்பந்தன் தெரிவித்தார்.

அல்வாய் கிழக்கு பாரதி சனசமூக நிலையத்திற்கு நிதியுதவி

யாழ். மாவட்ட நாடாளுமன்ற உறுப்பினர் மாவை சேனாதிரா சாவின் பன்முகப்படுத்தப்பட்ட நிதியிலிருந்து பருத்தித்துறை அல்வாய் கிழக்கு பாரதி சனசமூக நிலையத்திற்கு மலசலகூடம் அமைப்பதற்கு 50,000 ரூபா நிதியுதவி வழங்கப்பட்டுள்ளது.

சனசமூக நிலையத்தில் இயங்கும் முன்பள்ளிச் சிறார்களின் பயன்பாட்டிற்கு மலசலகூடம்

அமைப்பதற்கு நிதியுதவி வழங்குமாறு சனசமூக நிலையத்தினர் விடுத்த கோரிக்கையைப்படுத்து இந்நிதியுதவி வழங்கப்பட்டுள்ளது.

இம்முன்பள்ளியில் சுமார் நூற்றுக்கும் மேற்பட்ட சிறார்கள் கல்விகற்கின்றனர். போதியளவு மலசலகூட வசதியின்மையால் இவர்கள் சிரமப்படுவதாகவும் தெரிவிக்கப்படுகின்றது.

மனித அபிவிருத்தியில் இலங்கை 28வீத வளர்ச்சி

1980ஆம் ஆண்டிலிருந்து 2011 வரையான காலப்பகுதியில் இலங்கையானது மனித அபிவிருத்திச் சுட்டெண்ணில் 28 சதவீத வளர்ச்சியைக் கண்டுள்ளது என ஐக்கிய நாடுகள் அபிவிருத்தி சபை நேற்று வெள்ளிக்கிழமை வெளியிட்ட “இலங்கை மனித அபிவிருத்தி அறிக்கை 2012” இல் கூறப்பட்டுள்ளது.

இலங்கையின் தனிமனித வருமானம் இரண்டு மடங்காகியுள்ளது எனவும் வறியோர் தொகை அரைவாசியாக குறைந்துவிட்டது எனவும் மொத்த உள்நாட்டு உற்பத்தி வளர்ச்சி 6 சதவீதமாக பேணப்பட்டுள்ளதாகவும் இந்த அறிக்கையைத் தயாரிப்பதற்கு முக்கிய பங்காற்றிய டாக்டர் நிஷா அருணதிலக்க கூறினார்.

சிகரெட்டுக்களின் விலை 2 ரூபாவால் அதிகரிப்பு

சிகரெட்டுக்களின் விலை 2 ரூபாவால் அதிகரிக்கப்பட்டுள்ளதாக தகவல்கள் தெரிவிக்கின்றன.

இந்த விலை அதிகரிப்பு இலங்கை சனிக்கிழமை முதல் அமுல்படுத்தப்படுமென்று மேலும் தெரிவிக்கப்படுகின்றது.

திவிநெகும... (தொடர்)

எம்.பிக்கள் அனைவரும் பாராளுமன்றிற்கு சமூகம் அளிக்க வேண்டும் என்று அறிவுறுத்தப்பட்டுள்ளது. அதற்கு முதல் நாள் செவ்வாய்க் கிழமை அரசாங்க பாராளுமன்றக் குழுக் கூட்டத்தில் ஜனாதிபதி மஹிந்த ராஜபக்ஷ உரையாற்றவுள்ளார். செயலாற்று அதி காரம் மிகு ஜனாதிபதிக்கும், நீதித்துறைக்கும் இடையில் இப்போது இடம்பெற்றுவுள்ள இழுபறி நிலைமை தொடர்பாக ஜனாதிபதி அங்கு விளங்கப்படுத்துவார் எனத் தெரியவருகிறது.

அன்றைய தினம் சட்டவாக்க சபை தொடர்பாகவும் நீதித்துறை தொடர்பாகவும் அறிக்கை ஒன்றினை சபாநாயகர் சமல் ராஜபக்ஷ விடுப்பார் எனவும் தெரியவருகிறது. வட மாகாண சபை தவிர்ந்த ஏனைய மாகாணசபைகள் இம் மசோதாவை அங்கீகரித்திருப்பதால் உச்ச நீதிமன்றின் தீர்ப்பு, மசோதாவை பாராளுமன்றில் சமர்ப்பிப்பதற்கு தடையாக இருக்காது எனக் கூறப்படுகிறது.

நீதிச்சேவை... (தொடர்)

தகவல் திணைக்களம் தெரிவித்தது. நீதிச்சேவை ஆணைக்குழுவின் செயலாளர் மஞ்சள திலகரட்ன மீது நான்கு பேரை கொண்ட இனத்தெரியாத குழுவினர் நேற்றுத் குாயிற்றுக் கிழமை காலை கல்கிளை பகுதியில் தாக்குதல் மேற்கொண்டுள்ளனர்.

நீதிச்சேவை ஆணைக்குழுவின் செயலாளர் மஞ்சள திலகரட்ன மீது இனத்தெரியாத குழுவினரால் மேற்கொள்ளப்பட்ட தாக்குதலை நீதி அமைச்சர் ரவூப் ஹக்கீம் வன்மையாக கண்டித்துள்ளார்.

இந்தத் தாக்குதலின் மூலம் நீதிச்சேவையில் பாரதமுமான விளைவுகள் ஏற்படுத்தக்கூடும் எனவும் அவர் குறிப்பிட்டார்.

நீதிச்சேவை ஆணைக்குழுவின் செயலாளர் மஞ்சள திலகரட்ன கல்கிளை பகுதியில் நேற்று குாயிற்றுக்கிழமை காலை இனத்தெரியாத குழுவினரால் தாக்குதலுக்குள்ளானமை குறிப்பிடத்தக்கது.

முன்னாள் பேராளி... (தொடர்)

ஆணையாளர் நாயகம் பிரிகேடியர் தர்ஷன ஹெட்டியாராச்சி தெரிவித்துள்ளார்.

தற்போது 779 முன்னாள் போராளிகள் மாத்திரமே புனர்வாழ்வு மத்திய நிலையங்களில் இருப்பதாகவும் அவர்களில் 32 பேரே விடுவிக்கப்படவுள்ளதாகவும் தெரிவிக்கப்பட்டுள்ளது.

இதுவரையில் 10,979 முன்னாள் போராளிகள் புனர்வாழ்வுக்கு உட்படுத்தப்பட்டுள்ளதாக னர்வாழ்வு ஆணையாளர் நாயகம் குறிப்பிட்டுள்ளார்.

விடுவிக்கப்பட்டவர்களுக்கு சுயதொழில் செய்யவென கடன் உதவிகள் வழங்கப்பட்டு வருவதாக அவர் கூறியுள்ளார்.

தமிழர்களை... (தொடர்)

செய்தல், சட்டவிரோத கடத்தல்கள் நிறுத்ததுதல் மற்றும் வடக்கின் இராணுவ பிரசன்னத்தை குறைத்தல் என்பவற்றிற்கான தீர்வினை இலங்கை அரசாங்கம் முன்வைக்க வேண்டும் என அவர் தெரிவித்துள்ளார்.

இதேவேளை வடக்கு கிழக்கு பிரதேசங்கள் சிங்கள மயமாக்கலுக்கு உட்படாது என்பதற்கு இலங்கை அரசு உத்தியோகபூர்வ வாக்குறுதியளிக்க வேண்டும் எனவும் எரிக்க சொல்லுறையும் இதன்போது கேட்டுக் கொண்டுள்ளார்.

மீள்குடியேறிய மக்களுக்கு கூட்டமைப்பினர் உதவி

மெனிக்பாம் முகாமில் இருந்த இறுதிக் கூட்டமாக மீள்குடியேற்றப்பட்டு சூரிபுரத்தில் குடியேற்றப்பட்டுள்ள மக்களுக்கு தேவையான உதவி பொருட்களை தமிழ் தேசிய கூட்டமைப்பினால் நேற்று சூரியற்றுக்கிழமை கையளிக்கப்பட்டன.

பிரான்ஸிலுள்ள வானொலி நிறுவனம் மற்றும் வவுனியா வர்த்தகர்கள் ஆகியவற்றின் நிதியுதவியில் கொள்வனவு செய்யப்பட்ட முறையே 30 துவிச்சக்கர வண்டி

களும் உலருணவு பொருட்களும் மீள்குடியேறியவர்களுக்கு வழங்கப்பட்டன.

இந்நிகழ்வில் நாடாளுமன்ற உறுப்பினர்களான வினோ நோக தாரலிங்கம், சிவசக்தி ஆனந்தன், சுரேஸ் பிரேமச்சந்திரன் மற்றும் புளோட் என அழைக்கப்படும் ஜனநாயக மக்கள் விடுதலை முன்னணியின் தலைவர் தர்மலிங்கம் சித்தார்த்தன் உட்பட பலர் கலந்துகொண்டு இந்த உதவி பொருட்களை கையளித்தனர்.

உணவு விஷமானது:

இலங்கையைச் சேர்ந்த 130

பணிப்பெண்கள் ஜோர்டனில் பாதிப்பு

ஜோர்டானில் பணிப்பெண்களாக கடமையாற்றும் 130 பெண்கள் உணவு விஷமடைந்ததால் பாதிக்கப்பட்டுள்ளனர். உணவகம் ஒன்றில் உணவருந்திய 130 பணிப்பெண்கள் வயிற்றுக்கோளாறால் பாதிக்கப்பட்டுள்ளனர்.

இவர்கள் அனைவரும் அம்மாளில் உள்ள 3 மருத்துவமனை

களில் அனுமதிக்கப்பட்டு சிகிச்சை பெற்று வருகின்றனர்.

சிகிச்சையின் பின்னர் இவர்களை மீண்டும் வேலையில் சேர்த்துக்கொள்வதா அல்லது பாதுகாப்பாக இலங்கைக்கு அனுப்புவதா என்பது தொடர்பில் தீர்மானிக்கப்படும் என அந்நாட்டுத்தகவல்கள் தெரிவிக்கின்றன.

மன்னாரில் ஆட்டோ விபத்து: ஒருவர் பலி ; இருவர் காயம்

தலைமன்னார் பிரதான வீதியில் பயங்கரம்

மன்னார் தலைமன்னார் பிரதான வீதியில் நேற்று முன்தினம் சனிக்கிழமை மதியம் இடம்பெற்ற வாகன விபத்தில் மன்னார் மாவட்ட மேலதிக அரசாங்க அதிபரின் புதல்வரான வெக்ஸ்மன் லெம்பேட் (வயது-20) என்பவர் உயிரிழந்ததோடு மேலும் இருவர் படுகாயமடைந்தனர்.

குறித்த முன்று இளைஞர்களும் மதியம் முச்சக்கர வண்டி ஒன்றில் மன்னாரில் இருந்து தலைமன்னார் பொலிஸ் நிலையத்திற்கு வந்து விட்டு மீண்டும் குறித்த 3 இளைஞர்களும் மன்னாரை நோக்கி வந்து கொண்டிருந்த போது, சாரதியின் கட்டுப்பாட்டை இழந்த முச்சக்கர வண்டி பனைமரத்தின் மோதி விபத்திற்குள்ளாகியுள்ளது.

இதன் போது படுகாயமடைந்த 3 இளைஞர்களும் சில மணித்தியாலங்களில் பின்னர் மன்னார் வைத்தியசாலைக்கு கொண்டு வரப்பட்டு சிகிச்சை அளிக்கப்பட்டது.

படுகாயமடைந்த மன்னார் மாவட்ட மேலதிக அரசாங்க அதிபரின் புதல்வரான வெக்ஸ்மன் லெம்பேட் (வயது-20) என்பவருக்கு அத்தீவிர சிகிச்சை வழங்கப்பட்டு வந்த நிலையில் மாலை 6.30 மணியளவில் அவர் உயிரிழந்தார்.

ஏனைய இரண்டு இளைஞர்களும் தற்போது சிகிச்சை பெற்று வருகின்றனர்.

மேலதிக விசாரணைகளை தலைமன்னார் பொலிஸார் மேற்கொண்டு வருகின்றனர்.

பல்கலை ஆசிரியர்களின் தொடர் போராட்டங்கள் முற்றுப்பெறும் சாத்தியம்!

மொத்த உள்நாட்டு உற்பத்தியில் 6 சதவீதத்தை ஒதுக்கீடு செய்வது தொடர்பில் கடந்த சனியன்று மாலை இடம்பெற்ற அமைச்சர் பசில் ராஜபக்ஷவுடனான சமரசப் பேச்சுவார்த்தை வெற்றியளித்துள்ளது என பல்கலைக்கழக ஆசிரியர் சங்கங்களின் சம்மேளனம் தெரிவித்துள்ளது.

அநேகமாக எமது கோரிக்கைகளுக்கான தீர்வினை வழங்குவதற்கு அரசு தயாராக இருப்பதாகவும் ஏற்கனவு திட்டமிட்டபடி எதிர்வரும் திங்கட்கிழமை கலாநிதி பி.பி.ஜயசந்தரவுடனான சந்திப்பின் பின்னர் இவ்விடயம் சாத்தியப்படும் என்று பல்கலைக்கழக ஆசிரியர் சங்கங்களின் சம்மேளனத்தின் தலைவர் கலாநிதி தேவசிறி மேலும் தெரிவித்தார்.

இதேவேளை, சமரசப் பேச்சுக்கு பல்கலை ஆசிரியர் சங்கங்களின் சம்மேளனம் தயார் என முன்னர் அறிவிக்கப்பட்டிருந்தது.

மொத்த உள்நாட்டு உற்பத்தியில் 6 சதவீதத்தை கல்வித்துறைக்கு ஒதுக்கீடு செய்வது தொடர்பில் பேச்சுவார்த்தைக்கு தயார் என பல்கலைக்கழக

அமைச்சர் பஷிலுடனான பேச்சுவார்த்தை வெற்றி என்கிறது பல்கலைக்கழக ஆசிரியர்கள் சம்மேளனம்

ஆசிரியர் சங்கங்களின் சம்மேளனம் தெரிவித்தது.

எவ்வாறாயினும் எமது கோரிக்கைகளை அரசாங்கம் ஏற்றுக் கொள்ளும் என நாம் எதிர்பார்க்கவில்லை என்று பல்கலைக்கழக ஆசிரியர் சங்கங்களின் சம்மேளனத்தின் தலைவர் டாக்டர்.தேவசிறி தெரிவித்திருந்த நிலையில் மேற்படி சந்திப்பு வெற்றி பெற்றுள்ளதாக குறிப்பிடப்பட்டிருக்கின்றது.

இலங்கை பல்கலைக்கழக ஆசிரியர்கள் மேற்கொண்டு வரும் வேலைநிறுத்தப் போராட்டத்துக்கு இந்திய கல்வியியலாளர்கள் ஆதரவு தெரிவித்துள்ளனர்.

அத்துடன், இலங்கை கல்வித்துறையில் ஏற்பட்டுள்ள நெருக்கடி தொடர்பிலும் அவர்கள் கவனம் செலுத்தியுள்ளனர்.

இது விடயமாக இந்திய கல்

வித்துறையைச் சேர்ந்த 22 புத்தி ஜீவிகள் அடங்கிய குழுவொன்று கூட்டறிக்கை ஒன்றை வெளியிட்டுள்ளது.

கல்வித்துறைக்காக இலங்கை அரசினால் மொத்த தேசிய உற்பத்தியில் 1.86 சதவீத ஒதுக்கீடு செய்யப்படுவதாக அறிவிக்கப்பட்டுள்ள போதிலும் இது இலங்கையின் கல்வித் துறைக்கு போதுமானதல்ல என்பதால் பாரிய சிக்கல் ஏற்பட்டுள்ளதெனவும் அவர்கள் சுட்டிக்காட்டியுள்ளனர்.

இப்பிரச்சினை குறித்து அதிக கவனம் செலுத்தியுள்ள நிலையில், இலங்கை விரிவுரையாளர்களால் முன்னெடுக்கப்படும் போராட்டத்துக்கு தமது ஆதரவை வழங்குவதாக மேற்படி கல்வியியலாளர்கள் தமது அறிக்கையில் குறிப்பிட்டுள்ளனர்.

மின்னல் தாக்கி வெளிநாட்டவர் உயிரிழப்பு

ஹப்புத்தளை லிப்டன்சீட் பிரதேசத்தில் மின்னல் தாக்கலுக்கு இலக்காகி இரு வெளிநாட்டவர்கள் உயிரிழந்துள்ளதன் மேலும் மூவர் காயமடைந்துள்ளனர்.

இம் மின்னல் தாக்குதலில் உயிரிழந்தவர்கள் கொரிய நாட்டினை சேர்ந்தவர்களான அடையாளம் காணப்பட்டுள்ளதாக பொலிஸார் தெரிவித்துள்ளனர். இதேவேளை, உயிரிழந்தவர்களின் சடலங்களை அவர்களுடைய நாடுகளுக்கு அனுப்பிவைக்க நடவடிக்கை எடுக்கப்பட்டுள்ளது.

பரகுவே மிருகக் காட்சி சாலைக்கு இலங்கையிலிருந்து யானைக்குட்டிகள்

செக்குடியரசின் பரகுவே மிருகக்காட்சிசாலைக்கு இலங்கையிலிருந்து பெண் யானைக் குட்டிகள் இரண்டு அன்பளிப்பு செய்யப்பட்டுள்ளன.

மேற்படி இரு யானைக் குட்டிகளும் நேற்றுமுன்தினம் சனிக்கிழமை தமது நாட்டை வந்தடைந்ததாகவும் இலங்கை இராணுவம் தனது விசேட விமானம் மூலம் அவ் யானைக்குட்டிகளைக் கொண்டுவந்து கையளித்ததாகவும் பரகுவே மிருகக்காட்சி சாலையின் பணிப்பாளர் மிரோஸ் ல் பொபெக் தெரிவித்துள்ளார்.

பின்னவல யானைகள் சரணாலயத்தைச் சேர்ந்த 8 வயதான ஜெனிட்டா மற்றும் 7 வயதான தமாரா ஆகிய இரு யானைக்குட்டிகளும் இவ்வாறு அன்பளிப்பு செய்யப்பட்டுள்ளன.

இதேவேளை, மேற்படி யானைக் குட்டிகளுக்கு பதிலாக செக்குடியரசிலிருந்து இரு கொமடோ டிராகன்கள், பிரஸ்வால்ஸ்கி குதிரைகள் மற்றும் இரு நீர்யானைகள் இலங்கைக்கு அன்பளிப்பு செய்யப்படவுள்ளன என்று பரகுவே மிருகக்காட்சிசாலையின் பணிப்பாளர் மேலும் கூறினார்.

ஐ.நா. உதவிச் செயலாளர் யாழ். நிலைமைகளை ஆய்வு

இலங்கைக்கு விஜயம் செய்துள்ள ஐக்கிய நாடுகள் உதவி செயலாளர் அஜெய சிப்பர் நேற்று முன்தினம் சனிக்கிழமையாழ். மாவட்டத்திற்கு விஜயம் செய்தார்.

இதன்போது யாழ். மாவட்டத்தில் மேற்கொள்ளப்படும் அபிவிருத்தி திட்டங்கள் குறித்தும் ஆய்வு செய்தார்.

யாழ். மாவட்டத்திற்கு சனிக்கிழமை காலை வருகை தந்த ஐக்கிய நாடுகள் உதவி செயலாளர் தலைமையிலான குழுவினர் யாழ். மனித உரிமை ஆணைக்குழுவில் சிவில் சமூக குழுக்களை பிரதிநிதிகளை சந்தித்து கலந்துரையாடினார்.

பின்னர் மாவட்ட செயலாளர் சுந்தரம் அருமைநாயகத்தை யாழ். மாவட்ட செயலகத்தில் சந்தித்தார்.



இதன்போது, இக்குழுவினர் மாவட்டத்தில் மேற்கொள்ளப்பட்டு வருகின்ற அபிவிருத்தித் திட்டங்கள், மீள்குடியேற்றம், கண்ணி வெடி அகற்றல் மற்றும் மீள்குடியேறிய மக்களுக்கு அரசாங்கத்தினால் மேற்கொள்ளப்பட்டு வருகின்ற உதவிகள் தொடர்பாக

கலந்துரையாடினார். அத்துடன் மீள்குடியேற்றப்படும் மக்களின் வாழ்வாதார உதிவிகள் மற்றும் கட்டிடங்கள் புனரமைப்புக்கு ஐக்கிய நாடுகள் உதவிகளை வழங்கும் என அவர் உறுதியளித்துள்ளதாக மாவட்ட செயலாளர் குறிப்பிட்டார்.

இன்றைய இராசி பலன் (08.10.2012)

நந்தன வருடம் புரட்டாதித் திங்கள் 22ஆம் நாள் திங்கட்கிழமை

நட்சத்திரம் : திருவாதிரை காலை 8.14 வரை அதன் பின் புனர்பூசம்
திதி : அட்டமி இரவு 10.25 வரை அதன் பின் நவமி
சுபநேரம் : 12.02 - 1.32
இராகுகாலம் : 7.32 - 9.02

(இந்த நேரங்கள் இரவுக்கும் பகலுக்கும் பொருந்தும்)

மேடம் : பொருள்வரவு, மனஅமைதி, தொழில் மத்திமம்.
இடம் : காரிய அலுவலம், குடும்ப சுகம், வாக்கினால் லாபம்.
மிதுனம் : மனக்கஷ்டம், குறைகேட்டல், உஷ்ணரோகம்.
கடகம் : செலவினம், பிரயாணக் கஷ்டம், துக்கக் குறைவு.
சிங்கம் : பொருட்சேர்க்கை, அதிக இலாபம், பெரியோர் உதவி.
கன்னி : காரியசித்தி, தொழில்விருத்தி, நன்முயற்சி.
துலாம் : பொருள் வரவு, பூமி இலாபம், தந்தைவழி ஆதரவு.
விருச்சிகம் : மனக்கவலை, குரோதம், ரோகபயம்.
தனுசு : விருந்துபசாரம், பிரயாண சுகம், நண்பர் உதவி.
மகரம் : கடன்தொல்லை, யோசனை மிகுதி, மன அழுத்தம்.
கும்பம் : பாக்கிய சகும், பொருள் தேடல், புத்திர லாபம்.
மீனம் : இல்ல மகிழ்ச்சி, வாகன சுகம், சிறுதாரப் பிரயாணம்.

சுகாதார அமைச்சு தாதி மாணவர் பயிற்சிக்கு இணைத்துக்கொள்ளல் - 2012

சுகாதார அமைச்சில் தாதி மாணவர் பயிற்சிக்கு இணைத்துக் கொள்வதற்காக பின்வரும் தகைமைகளைப் பூர்த்திசெய்துள்ள விண்ணப்பதாரிகளிடம் இருந்து விண்ணப்பம் கோரப்படுகின்றது. (ஆண் விண்ணப்ப தாரர்கள் தாதிமார் சேவை யாப்பு விதியின் ஏற்பாடுகளுக்கு அமைவாக அமைச்சுக்கு கீழ் உள்ள நிறுவனங்களின் தேவையை அடிப்படையாகக் கொண்டு சேர்த்துக்கொள்ளப்படும்.)

1. க. பொ. த. (உயர் தரம்) பரீட்சையில் பெற்றுக்கொள்ளப்பட்ட னு பெறுமானத்திற்கு அமைய தகைமை அடிப்படையில் ஆவணங்கள் தயாரிக்கப்பட்டு, இலங்கை பூராக திறமை வரிசைக் கிரம அடிப்படையில் 30 வீதமும், மாகாண திறமை வரிசைக்கிரம அடிப்படையில் 70 வீதமும் ஆக தகைமையானோர் தெரிவுசெய்யப்படுவர். பயிற்சி பாடநெறிக்காக அம்மாகாணங்களில் சேர்த்து கொள்ள முடியுமான பயிலுநர்களின் எண்ணிக்கை அம்மாகாணங்களில் உள்ள மத்திய அரசின் கீழ் இயங்குகின்ற மற்றும் மாகாண சபைக்குட்பட்டான வைத்தியசாலைகள் மற்றும் தாபனங்களில் உள்ள வெற்றிடங்களின் அளவை அடிப்படையாகக் கொண்டு தெரிவுசெய்யப்படுவர். ஒரு பாடநெறிக்காக க. பொ. த. (உயர் தரம்) பரீட்சையில் பெற்றுக்கொள்ளப்பட்ட உச்ச னு பெறுமானத்தை அடிப்படையாகக் கொண்டு ஒன்றுக்குமேற்பட்ட வருடங்களில் உயர்தரம் சித்தியடைந்தவர்களிடம் இருந்து விண்ணப்பப்படிவம் கோரும்போது, பயிற்சிக்காக சேர்த்துக் கொள்ளப்படுகின்ற முழு பயிலுநர்களின் எண்ணிக்கை தெரிவு செய்யப்படுவது எல்லா வருடங்களிலும் தகைமைபெற்ற விண்ணப்பதாரிகளின் எண்ணிக்கையை ஒவ்வொரு வருடங்களின் தகைமைபெற்ற விண்ணப்பதாரிகளின் விகிதாசார அடிப்படையில் ஆகும்.

2. இது முழு நேர பாடநெறி ஆகும். இதனால் வார நாட்கள் ஐந்திலும் மற்றும் சனி முற்பகலிலும் ஆகும். பல்கலைக்கழகத்தில் அல்லது சுகாதார அமைச்சுக்கு உட்பட்டு அல்லது வேறு அரசு தாபனங்களில் அல்லது வேறு ஏதாவது முழுநேர பாடநெறியில் பயிலுகின்ற மாணவர்கள் இதற்கு விண்ணப்பிக்க முடியாது. யாராவது இவ்வாறு விண்ணப்பித்தது, பிறகு ஒரு சந்தர்ப்பத்தில் தெரிவுவந்தால், பாடநெறியில்/ பதவியில் இருந்து நீக்கப்படுவதுடன் அதுவரை அரசினால் இவருக்காக செலவிடப்பட்ட எல்லாச் செலவினங்களும் மீள அறவிடப்படும். பல்கலைக்கழகத்தில் முழுநேர பாடநெறியில் பயிலுகின்றவர் இதற்கு விண்ணப்பிக்க எண்ணினால், கீழ்க்குறிப்பிடப்பட்டுள்ள முறையில் செயற்பட வேண்டும். சுகாதார அமைச்சின்கீழ் முழு நேரபயிற்சிப் பாடநெறிகளில் பதிவுசெய்யப்பட்டுள்ளவர்களின் விண்ணப்பப்படிவம் நிராகரிக்கப்படும்.

2.1 ஏதாவது ஒரு தினத்தில் நீங்கள் பல்கலைக்கழகத்தில் அல்லது அரசு தாபனங்களில் முழுநேர பாடநெறிக்காக பதிவுசெய்யப்பட்டு இருந்த அல்லது இருக்கின்ற உங்களது பதிவை 2012.10.28 ஆந் திகதிக்கு முன் இரத்துசெய்யப்பட வேண்டும். நீங்கள் பல்கலைக்கழகத்தில் பதிவுசெய்து இருந்தும் விரிவுரைகளுக்குப் பங்குபற்றாதவரையினும் பல்கலைக்கழக மாணவராகவே கருதப்படுவதனால், அவ்வாறான விண்ணப்பதாரர்களும் தமது பல்கலைக்கழக பதிவை இரத்து செய்ய வேண்டுகிறோம். தேவையானபோது இதை உறுதிப்படுத்திக்கொள்ள எழுத்து மூலமான சான்றுகள் உங்களிடம் இருக்க வேண்டும்.

2.2 மேற்குறிப்பிடப்பட்ட 2012.10.28 ஆந் திகதியில் நீங்கள் பல்கலைக்கழகத்தில் அல்லது சுகாதார அமைச்சிற்கு உட்படுகின்ற பாடநெறியில் பதிவுசெய்யாதவரையினும் ஏதாவது ஒரு சந்தர்ப்பத்தில் இப்பாடநெறிக்காக பரீட்சார்த்திகள் சேர்த்துக்கொள்வதற்கான நேர்முகப் பரீட்சை நடைபெறும் தினத்திற்குள் பதிவுசெய்யப்பட்டு இருப்பின் இவ்வாறானவர்களும் இப்பாடநெறிக்கு தகைமையற்றவராவர்.

2.3 நீங்கள் ஏதாவது பல்கலைக்கழகத்தில் பட்டப்படிப்பை பூர்த்திசெய்தவராயின், அப்பட்டப்படிப்பு நடைமுறைக்கு வரும் திகதி விண்ணப்ப முடிவுத் திகதி அல்லது அதற்கு முன்னைய தினமாக வேண்டும். கவனிக்க வேண்டியவை:- (1) மேல் 2.1 தொடக்கம் 2.3 வரை குறிப்பிடப்பட்டுள்ள நிபந்தனைகள் எல்லாம் பூர்த்திசெய்து இருப்பினும், கட்டாயமாக உங்களை இப்பாடநெறிக்காக உள்வாங்கப்படும் என்று இவ்வர்த்தமானி அறிவித்தலின் எந்தவொரு வாசகத்தின் மூலமும் கருத்து தெரிவிக்கப்படவில்லை என்பதை நினைவில் வைத்துக்கொள்ளுங்கள்.

(2) மேல் 2.1 தொடக்கம் 2.3 வரை குறிப்பிடப்பட்டுள்ள நிபந்தனைகளை பூர்த்திசெய்து இருப்பின் நீங்கள் தகைமை பெறுவதற்கு போதுமான பெறுமானத்தை பெற்று இல்லாவிடின் அல்லது இங்கு குறிப்பிடப்பட்டுள்ள ஏதாவது ஒரு நிபந்தனை பூர்த்திசெய்து இல்லாவிடின் எக்காரணங்களினாலும் இப்பாடநெறிக்காக தகைமையுள்ளவராகமாட்டீர்.

(3) அவ்வாறே நீங்கள் போதுமானளவு Z பெறுமானத்தை பெற்று இங்கு குறிப்பிடப்பட்டுள்ள ஏனைய நிபந்தனைகள் எல்லாவற்றையும் பூர்த்திசெய்து இருப்பினும் 2.1 தொடக்கம் 2.3 வரையான குறிப்பிடப்பட்ட நிபந்தனைகள் பற்றி குறிப்பிடப்படவில்லையாயின், எம்முறையிலும் இப்பாடநெறிக்காக தகைமை உடையவராக மாட்டீர் என்பது மேலதிக தகவலாகும்.

3. கல்வித் தகைமைகள்:- (அ) 2009, 2010 மற்றும் 2011 ஆம் வருடங்களில் கல்விப் பொதுத் தராதரப்பத்திர (உயர் தரம்) பரீட்சையில் விஞ்ஞான பாடநெறிக்குரிய, உயிரியல், கணிதம் மற்றும் விவசாய விஞ்ஞான 4 பகுதி I : தொகுதி (IIm) - இலங்கை சனநாயக சோசலிசக் குடியரசு வர்த்தமானப் பத்திரிகை - 2012.10.05 பாடநெறியின் அனைத்துப் பாடங்களிலும் (சாதாரண பொதுப் பரீட்சை தவிர்ந்த) ஒரே தடவையில் சித்தியடைந்திருந்தல் அத்தடன்

(ஆ) கல்விப் பொதுத் தராதரப்பத்திர (சாதாரண தரம்) பரீட்சையில் இரண்டுக்கு மேற்படாத தடவைகளுக்கு மேற்படாது சிங்களம்/ தமிழ் மொழி, கணிதம், விஞ்ஞானம் மற்றும் ஆங்கிலம் ஆகிய 4 பாடங்களில் திறமைச்சித்திபுடன் ஆறு பாடங்களில் (06) சித்தியடைந்திருந்தல். கல்வித் தகைமைகளை உறுதிப்படுத்திக்கொள்வதற்காக மேல்குறிப்பிடப்பட்ட இரு பரீட்சைகளினதும் சான்றிதழ்களின் நிழற்பிரதிகள் உறுதிப்படுத்தப்பட்டு இணைத்து அனுப்ப வேண்டும்.

4. ஏனைய தகைமைகள்:- (அ) இலங்கைப் பிரசையாக இருத்தல்.
(ஆ) பயிற்சியின்பின் பயிற்சியில் இணைந்துகொண்ட மாகாணத்திற்குள் குறைந்தளவு 10 வருடங்களாவது சேவை புரிய வேண்டும்.

(இ) 2012.10.28 ஆந் திகதிக்கு 18 வயதுக்கு குறையாத 28 வயதுக்கு மேற்படாதவராக இருத்தல் வேண்டும்.

(ஈ) உயரம் 4 அடி 10 அங்குலத்திற்கு குறையாமல் இருத்தல் வேண்டும்.

(உ) இலங்கையின் எந்தவொரு பாகத்திலும் சேவையாற்ற விருப்பம் மற்றும் எல்லாவிதத்திலும் உடல் ரீதியாக தகுதி உடையவராக இருத்தல் வேண்டும்.

(ஊ) தான் விண்ணப்பிக்கும் மாகாணத்திற்குள் விண்ணப்ப முடிவுத் திகதிக்கு 3 வருடங்கள் தொடராக வசித்திருக்க வேண்டும். இவ்வாறு வசித்ததை உறுதிப்படுத்திக்கொள்வதற்கு கீழ்க்காரணங்களில் ஒன்றைப் பூர்த்திசெய்திருக்க வேண்டும் :-

- பரீட்சார்த்தி குறிப்பிட்ட மாகாணத்திற்குள் பிறந்தவராக இருத்தல்.
- வர்த்தமானி அறிவித்தலின் குறிப்பிட்ட திகதிக்கு ஏறத்தாழ 5 வருடங்களிற்குள் 3 வருடங்கள் தொடராக அம்மாகாணத்திற்குள் வசித்திருக்க வேண்டும். (இதை உறுதிப்படுத்திக்கொள்வதற்கு பிரதேச செயலாளரின் கையொப்பத்துடன் கிராம உத்தியோகத்தரின் சான்றிதழ் அல்லது 3 வருடங்களுக்கு குரிய வாக்காளர் பெயர் பட்டியல் முன்வைக்கப்பட வேண்டும்).
- தொடராக 5 வருடங்கள் குறிப்பிட்ட மாகாணத்தில் பாடசாலைக் கல்வியைப் பெற்றிருக்க வேண்டும்.

குறிப்பு:- யாராவது பரீட்சார்த்தியின் தாய் அல்லது தந்தை மாகாண சபைகளில் அல்லது கூட்டுத்தாபனங்களில் இடமாற்றம் பெறக்கூடிய சேவையில் ஈடுபட்டு இருந்தால் அப்பரீட்சார்த்தி தனது தாய் அல்லது தந்தை பிறந்த மாகாணத்தை தான் பிறந்த மாகாணமாக தெரிவுசெய்து கொள்ள முடியும். (தாய் அல்லது தந்தையின் பிறப்பத்தாட்சிப்பத்திரத்தை முன்வைக்க வேண்டும்.)

5. விண்ணப்பிக்க வேண்டிய முறை:- (அ) இவ்வறிவித்தலில் காட்டப்பட்டுள்ள மாதிரிக்கமைய 94 அளவு கூடாசியில் இரு பக்கங்களையும் பயன்படுத்தி விண்ணப்பப்படிவத்தை தயாரிக்க

வேண்டும். மாதிரி விண்ணப்பப்படிவத்தில் உள்ளவாறு இல. 1 தொடக்கம் 9 வரையான வாசகங்கள் 1 ஆம் பக்கத்திலும், இல. 10 வாசகம் 2 ஆம் பக்கத்திலும், இல. 11 தொடக்கம் 13 வரையான வாசகங்கள் 3 ஆம் பக்கத்திலும் வருமாறு விண்ணப்பப்படிவம் தயாரிக்கப்பட வேண்டும்.

(ஆ) சரியான முறையில் பூர்த்திசெய்யப்பட்ட விண்ணப்பப்படிவம் தபால் உறையில் இட்டு, அதன் இடதுபக்க மேல் மூலையில் "தாதி மாணவர் பயிற்சிக்கு இணைத்துக்கொள்ளல் - 2012" என்று குறிப்பிட்டு 2012.10.28 ஆந் திகதிக்கு முன் தங்கள் "நிரந்தர பதிவு மாகாணத்தின்", மாகாண சுகாதார செயலாளருக்கு கிடைக்கும் வகையில் பதிவுத்தபாலில் அனுப்ப வேண்டும். அந்தந்த மாகாண சபைகளுக்குரிய சுகாதார செயலாளர்களின் முகவரிகள் கீழ்க்குறிப்பிடப்பட்டுள்ளது :-

- செயலாளர், மேல் மாகாண சுகாதார அமைச்சு, சுதந்திர சதுக்கம், கொழும்பு 7
- செயலாளர், மத்திய மாகாண சுகாதார அமைச்சு, த. பெ. இலக்கம் 121, சங்கராஜ மாவத்தை, கண்டி
- செயலாளர், ஊவா மாகாண சுகாதார அமைச்சு, இல. 301, ஆர். எச். குணவர்தன மாவத்தை, பதுளை
- செயலாளர், வடமேல் மாகாண சுகாதார அமைச்சு, 3 ஆவது மாடி, மாகாண சபை கட்டிட தொகுதி, குருணாகல்
- செயலாளர், வடமத்திய மாகாண சுகாதார அமைச்சு, தர்மபால மாவத்தை, அருராதபுரம்
- செயலாளர், தென் மாகாண சுகாதார அமைச்சு, கீழ் டிக்கல் அமாவத்தை, காலி
- செயலாளர், சப்ரகமுவ மாகாண சுகாதார அமைச்சு, புதிய நகரம், இரத்தினபுரி
- செயலாளர், கிழக்கு மாகாண சுகாதார அமைச்சு, உட்துறைமுக வீதி, திருகோணமலை
- செயலாளர், வட மாகாண சுகாதார அமைச்சு, சுகாதார கிராமம், பண்ணை, யாழ்ப்பாணம்

இலங்கை நிர்வாக சேவை/ கல்விச் சேவை/ அரசு கணக்காய்வாளர் சேவை/ அரசு பாடசாலை அதிபர்கள்/ சமாதான நீதவான் அல்லது சட்டத்தரணி வருடாந்தம் ரூ. 2,40,360 இற்கு குறையாத ஆரம்ப சம்பளத்துடன் அரசு பதவி வகிக்கின்ற உத்தியோகத்தரால் விண்ணப்பப்படிவத்தில் பரீட்சார்த்தியின் கையொப்பத்தை உறுதிப்படுத்த வேண்டும்.

(இ) விண்ணப்பப்படிவத்தில் முத்திரை ஒட்டவேண்டிய பட்டியலில் ரூபா 300 பெறுமதியான முத்திரை ஒட்டி தனது கையொப்பத்தை இட்டு அதனை இரத்துசெய்ய வேண்டும்.

6. அரசு அல்லது அரசு சார்பான நிறுவனங்களில் சேவை புரிகின்றவர்களின் விண்ணப்பப்படிவம் திணைக்களத் தலைவர் ஊடாக அனுப்ப வேண்டும். இத்தடன் இது வெளிவாரியான சேர்த்துக்கொள்ளப்படல் என்பதை கவனத்தில் கொள்ள வேண்டும்.

7. மேற்குறிப்பிட்ட தகைமைகளைப் பூர்த்திசெய்த விண்ணப்பதாரர்கள் Z பெறுமானத்தை அடிப்படையாகக் கொண்டு தெரிவு செய்யப்பட்டவர்கள் மாத்திரம் சுகாதார அமைச்சு மற்றும் மாகாண சேவைகளில் ஈடுபட்டுள்ள பதவிநிலை தாதி உத்தியோகத்தர்களின் பங்குபற்றலுடன் கூடிய நேர்முகப் பரீட்சைக்கு அழைக்கப்படுவர். விண்ணப்பதாரர்கள் நேர்முகப் பரீட்சையின் போது கீழ்க்குறிப்பிடப்பட்டுள்ள ஆவணங்களின் மூலப்பிரதி முன்வைக்கப்பட வேண்டும் :-

(1) பிறப்பத்தாட்சிப் பத்திரம்

(2) க. பொ. த. (உயர் தரம்) பரீட்சையின் பெறுபேறு மற்றும் பெறுமானம் அடங்கிய சான்றிதழின் மூலப்பிரதி (இச்சான்றிதழின் உறுதிப்படுத்தப்பட்ட நிழற்பிரதி விண்ணப்பப்படிவத்துடன் இணைத்து அனுப்ப வேண்டும்).

(3) க. பொ. த. (சாதாரண தரம்) பரீட்சைப் பெறுபேறு சான்றிதழின் மூலப்பிரதி (இச்சான்றிதழின் உறுதிப்படுத்தப்பட்ட நிழற்பிரதி விண்ணப்பப்படிவத்துடன் இணைத்து அனுப்ப வேண்டும்).

(4) தேசிய அடையாள அட்டை அல்லது கடவுச்சீட்டு அல்லது சாரதி அனுமதிப்பத்திரம் (இதில் உறுதிப்படுத்தப்பட்ட பிரதி விண்ணப்பப்படிவத்துடன் இணைத்து அனுப்ப வேண்டும்).

(5) மேல் குறிப்பிட்ட 4 (ஊ) வில் வசிப்பதை உறுதிப்படுத்திக் கொள்ள பிரதேச செயலாளரின் கையொப்பத்துடன் கூடிய கிராம உத்தியோகத்தரினால் வழங்கப்படுகின்ற பதிவை உறுதிப்படுத்துகின்ற சான்றிதழ் (கிராம உத்தியோகத்தரின் சான்றிதழ் அல்லது 3 வருடங்களுக்குரிய வாக்காளர் பெயர் பட்டியலின் உறுதிப்படுத்தப்பட்ட நிழற்பிரதி).

(6) விவாகமாகாதவர் என்பதை உறுதிப்படுத்த சமாதான நீதவான் முன்னிலையில் கையொப்பமிடப்பட்ட உறுதிப்பாடு.

8. பயிற்சித் திட்டம் : (1) தெரிவுசெய்யப்பட்ட விண்ணப்பதாரிகள் தாதி மாணவ மாணவியாக பயிற்சிக் கல்லூரிகளுக்கு உள்வாங்கப்படும் இவர்கள் 3 வருடங்களுக்குரிய பயிற்சிப் பாடநெறியில் இணைந்துகொள்வர்.

(2) பயிற்சிக்காக உள்வாங்கப்படும் சந்தர்ப்பத்தில் பயிலுநர்கள் மீது கல்லூரிகளில் நடைமுறையில் உள்ள சட்டவிகிதகோவை வழங்கப்படும். இச்சட்டவிகிதகோவைக்கும் மற்றும் காலத்திற்கு காலம் இடப்படுகின்ற சட்டவிகிதகளுக்கு இவர்கள் கட்டுப்பட வேண்டும்.

(3) பயிற்சிபெறும் காலத்திற்குள் குறித்த பரீட்சைகளில் சித்தியடையாமல் அல்லது கடமை மற்றும் நடத்தை அதிருப்தியாக இருத்தல் அல்லது பரீட்சைமற்றும் விடுமுறை நிபந்தனைகளை கடைப்பிடிக்க முடியாமல் போதல் அல்லது பயிற்சிக்கு இணைவதற்காக முன்வைக்கப்பட்ட கல்வி மற்றும் ஏனைய தகைமைகள் உண்மையற்றவை என்று தெரியவந்தால் பயிலுநர்களை பயிற்சியில் இருந்து எச்சந்தர்ப்பத்திலும் மீள்கொடுப்பனவுகள் இன்றி நிறுத்த முடியும். பயிற்சிக் காலத்திற்குள் பயிலுநர்கள் எவ்விதத்திலும் விடுமுறை பெறுவதற்கான உரிமை இல்லாததுடன் பயிற்சிக்காக சமூகமளிக்காத தினத்திற்காக கொடுப்பனவுகளில் இருந்து சிறியதேர் தொகை குறைக்கப்படும். எவ்வாறாயினும் பரீட்சையில் தோற்றுவதற்காக ஒவ்வொரு வருடத்திலும் 80 வரவு கட்டாயமாக இருக்க வேண்டும்.

(4) தாதிக்கல்லூரிகளில் பயிற்சி பெறும் காலத்திற்குள் பரீட்சார்த்திகளுக்கு கீழ் உள்ளவாறு கொடுப்பனவுகள் வழங்கப்படும் :

- 1 ஆவது வருடம் - மாதாந்தம் ரூ. 12,920
- 2 ஆவது வருடம் - மாதாந்தம் ரூ. 13,040
- 3 ஆவது வருடம் - மாதாந்தம் ரூ. 13,160.

பயிற்சியை நிறைவாக பூர்த்திசெய்த பின் இறுதிப்பரீட்சையில் சித்தியடைந்த பயிலுநர்கள் தரம் III பதவிநிலைத் தாதி உத்தியோகத்தராக குறித்த சம்பள அளவுத்திட்டத்திற்கு அமைய பதவி வெற்றிடங்களின் அடிப்படையில் சுகாதார செயலாளரால் நியமனம் வழங்கப்படும்.

(5) பயிற்சிக் காலத்திற்குள் பயிற்சியில் இருந்து விலகல் அல்லது விலக்கல் அல்லது பயிற்சியை கைவிட்டுவிடல் போன்ற காரணங்களுக்காக பயிற்சிக் காலத்தில் பயிலுநருக்காக செலுத்தப்பட்ட கொடுப்பனவுகள் மற்றும் அரசினால் பொறுப்பேற்ற செலவுகளுக்காக செலவிடப்பட்ட தொகை இவர்களினால் திணைக்களத்திற்கு மீள செலுத்தப்படல் வேண்டும்.

10. விவாகமாகாத நிபந்தனைகளும் மற்றும் ஒப்பந்தமும்:- (அ) எல்லா விண்ணப்பதாரிகளும் விண்ணப்பப்படிவம் அனுப்பும் திகதியில் விவாகமாகாதவராக இருப்பதுடன் பயிற்சிக் காலத்திற்குள் விவாகமாகாதவராக இருப்பதுகட்டாயம். விவாகமாகாததை உறுதிப்படுத்திக்கொள்ள எல்லா விண்ணப்பதாரிகளும் சமாதான நீதவான் முன்னிலையில் எழுதி கையொப்பமிட்ட உறுதிப்பாட்டை நேர்முகப் பரீட்சையில் சமர்ப்பிக்க வேண்டும்.

(ஆ) தாதி மாணவ/ மாணவியர் தாதிப் பயிற்சிக்காக கல்லூரிக்கு உள்ளூழையும்போது பயிற்சியைத் திருப்தியாக நிறைவுசெய்வதுடன், பயிற்சியைப் பூர்த்திசெய்தபின் குறைந்தபட்சம் 10 வருட காலத்திற்கு சுகாதார அமைச்சு அல்லது மாகாண சுகாதார அமைச்சுகளின்கீழ் உள்ள வைத்தியசாலைகளில் சேவை புரிவதாகவும் சுகாதார சேவைகள் பணிப்பாளர் நாயகத்துடன் ஒப்பந்தத்தில் ஈடுபட வேண்டும். சுகாதார சேவைகள் பணிப்பாளர் நாயகத்தினால் இக்கால் எல்லை, காலத்திற்கு காலம் தீர்மானிக்கப்படும்.

11. சேவையில் ஈடுபடுவதற்கான நியமனங்கள்:- (அ) பயிற்சி முடிவின்பின் நிரந்தர நியமனம் வழங்குவதற்கு அரசு பொருத்தி இல்லை என்றாலும் பரீட்சார்த்தி தான் பயிற்சியில் இணைந்து கொண்ட பாடநெறிக்குரிய ஏற்பாடுகளின் நிபந்தனைகளுக்கு அமைய மற்றும் மாகாணங்களில் நிலவுகின்ற வெற்றிடங்களின் அடிப்படையில் III ஆம் தர பதவிநிலைத் தாதி உத்தியோகத்தர பதவிக்கு நியமிப்பதற்கு ஆலோசிக்கப்படும். முதல் நியமனம் தொடக்கம் 10 வருடங்கள் வரை முதல் நியமனம் பெறும் இடத்தில் சேவை புரிவது கட்டாயமாகும். ஒவ்வொரு பாடநெறியின் முடிவிலும் நடைபெறுகின்ற இறுதி எழுத்துப் பரீட்சையின் பெறுபேறுகளின் அடிப்படையில் தயாரிக்கப் படுகின்ற திறமை ஆவணங்களிற்கமைய மற்றும் மாகாண மட்டத்தில் சேர்த்துக்கொள்ளப்படுகின்ற 70... மும், இலங்கை முழுவதும் திறமை அடிப்படையில் சேர்த்துக் கொள்ளப்படுகின்ற 30... மும் கவனத்திற்கொண்டு வெற்றிடங்கள் நிலவுகின்ற தாபனங்களிற்கு நியமனம் வழங்குவதற்கான நடவடிக்கைகள் நடைபெறும்.

(13ஆம் பக்கம் பார்க்க)

இருபாலையில் நேற்றும் மினிபஸ் விபத்து: நான்கு பேர் காயம்

இருபாலைப் பகுதியில் நேற்று ஞாயிற்றுக்கிழமை அதிகாலை 6 மணியளவில் இடம்பெற்ற விபத்தொன்றில் நால்வர் காயமடைந்துள்ளனர்.

பருத் தித் துறையிலிருந்து பயணிகளை ஏற்றிக்கொண்டு யாழ்ப்பாணம் நோக்கி வந்த தனியார் பஸ்ஸொன்றை மற்று மொரு மினிபஸ் முந்திச் செல்ல முற்பட்டபோது, அருகிலிருந்து கொங்கிரீட்டிலான வழிகாட்டும் பெயர் பஸ்கையுடன் கட்டுடன் மினிபஸ் மோதி விபத்திற் குள்ளானதாக கோப்பாய் பொலிஸார் தெரிவித்துள்ளனர்.

பஸ்ஸில் பயணித்தவர்களே காயமடைந்துள்ளதாகவும் பொலிஸார் கூறினர்.

இவ்விபத்து தொடர்பில் கோப்பாய் பொலிஸார் விசாரணையை முன்னெடுத்துள்ளனர்.

கடந்த வெள்ளிக்கிழமை இருபாலைப் பகுதியில் இரு தனியார் பஸ்கள் நேருக்குநேர் மோதி விபத்துக்குள்ளானதில் மூவர் உயிரிழந்ததுடன், 12 பேர் காயமடைந்தனர்.



வெள்ளிக்கிழமை நண்பகல் 12.30 இப்பகுதியினூடாகப் பயணித்துக்கொண்டிருந்த இரு தனியார் பஸ்கள் நேருக்குநேர் மோதி விபத்துக்குள்ளாகின.

விபத்துக்குள்ளான இரு பஸ்களின் சாரதிகளான வேலாயுதம் செந்தில்குமார் மற்றும் அன்னலிங்கம் அமுதராஜ் உட்பட மூவர் உயிரிழந்துள்ளனர்.

காய மடைந்தவர்கள் யாழ்ப்பாணம்

போதனா வைத்தியசாலையிலும் கோப்பாய் பிரதேச வைத்தியசாலையிலும் அனுமதிக்கப்பட்டுள்ளனர்.

பருத் தித் துறையிலிருந்து யாழ்ப்பாணம் நோக்கிச் சென்று கொண்டிருந்த தனியார் மினிபஸ்ஸொன்றும் யாழ்ப்பாணத்தில் இருந்து பருத்தித்துறை நோக்கிச் சென்றுகொண்டிருந்த மற்றொரு தனியார் பஸ்ஸொன்றும் நேருக்கு

நேர் மோதியே இவ்விபத்து சம்பவித்தன.

பருத்தித்துறை வீதியிலிருந்து யாழ்ப்பாணம் நோக்கி வந்த இம் மினிபஸ் வேகக்கட்டுப்பாட்டை இழந்து வீதியின் மறுமுனையில் பயணம் செய்ததால் விபத்து சம்பவித்ததாக தெரிவித்த பொலிஸார் விபத்து தொடர்பான மேலதிக விசாரணையை முன்னெடுத்துள்ளதாகவும் குறிப்பிட்டனர்.

டெங்கு தீவிரம்: யாழ்ப்பாணத்தில் ஒருவர் பலி

யாழ்ப்பாணத்தில் டெங்குக் காய்ச்சல் மீண்டும் தீவிரமாகப் பரவி வருகிறது. இதனால் கொக்குவில் பகுதியில் ஒருவர் உயிரிழந்துள்ளதாக யாழ்ப்பிராந்திய சுகாதார சேவைகள் பணிமனை அறிவித்துள்ளது.

யாழ்ப்பாணம் முக்கியமாக குருநகர், தெல்லிப்பழை, கொக்குவில் போன்ற பகுதிகளில் தீவிரமான டெங்கு நோயின் தாக்கம் ஏற்பட்டுள்ளது.

இவற்றில் குருநகர், தெல்லிப்பழை ஆகிய பிரதேசங்களில் சுகாதாரத் திணைக்களம், உள்ளூராட்சி சபை, பொதுமக்கள், ஏனைய நிறுவனங்களின் ஒன்றிணைந்த செயற்பாட்டினால் நோய்ப் பரவல் கட்டுப்பாட்டுக்குள் கொண்டுவரப்பட்டுள்ளது.

எனினும் நல்லூர் சுகாதார வைத்திய அதிகாரி பிரிவிஷ்ணு கொக்குவில் பகுதியில் நோய்ப் பரவல் அதிகரித்து வருவதுடன் ஏனைய பகுதிகளுக்கும் பரவக் கூடிய ஆபத்து நிலையைத் தோற்று வித்துள்ளது.

அத்துடன் கொக்குவில் பகுதியில் டெங்கு நோய் இறப்பொன்றும் ஏற்பட்டள்ளது. டெங்கு ஒழிப்புக்கு பொது மக்கள், உள்ளூராட்சி சபையின் ஒத்துழைப்பு அவசியமென சுகாதாரத் திணைக்களம் தெரிவித்துள்ளது.

ஐ.நா.வின் உலக இளைஞர் மாநாடு 2014இல் இலங்கையில்

2014ஆம் ஆண்டில் நடைபெறவுள்ள உலக இளைஞர் மாநாட்டை இலங்கையில் நடத்துவதற்கு தீர்மானிக்கப்பட்டுள்ளது என்று ஐராதுச் செயலாளர் நாயகம் பான்கி மூன், இளைஞர் விவகார மற்றும் திறன்கள் அபிவிருத்தி அமைச்சர் டலஸ் அழகப்பெரும் விடம் உத்தியோகபூர்வமாக அறிவித்துள்ளார்.

இது தொடர்பில், இளைஞர் விவகார மற்றும் திறன்கள் அபிவிருத்தி அமைச்சரின் ஊடகப் பிரிவு வெளியிட்டுள்ள அறிக்கையில் அண்மையில் அமெரிக்காவின் நியூயார்க்கில் அமைந்துள்ள ஐக்கிய நாடுகளின் தலைமையகத்தில் நடைபெற்ற 67ஆவது பொதுச்சபை மாநாட்டின் போதே பான்கி மூன் இவ்வாறு தெரிவித்துள்ளார் என குறிப்பிட்டுள்ளது.

இவ் இளைஞர் மாநாடானது முதல் தடவையாக ஆசிய நாடுகளில் நடைபெறவுள்ளதென்பது குறிப்பிடத்தக்க ஒரு விடயமாகுவதோடு 1976 ஆண்டு காலகட்ட வரலாற்றில் நமது நாட்டில் நடைபெற்ற அணிசேரா மாநாடு மற்றும் பிராந்திய ஒத்துழைப்புக்கான தெற்காசிய சங்கத்தின் மாநாடு போன்ற சர்வதேசீயான மாநாடுகள் போன்ற ஒரு மாநாடாக இது அமையும்.

அத்துடன் 2014ஆம் ஆண்டில் நடைபெறவுள்ள இவ் இளைஞர் மாநாடென்பது இலங்கையில் வாழும் இளைஞர் சமுதாயத்தை ஊக்குவிக்கும் முகமாகவும் அமையும் என்பதும் குறிப்பிடத்தக்கது.

யாழ்ப்பாணத்தில் சங்கிலி அபகரிப்பில் ஈடுபடுவோர் தொடர்பில் தகவல்கள் கிடைத்துள்ளன

யாழ்ப்பாணத்தில் கடந்த ஒரு வாரகாலத்தில் 20 பாரிய குற்றங்கள் தொடர்பில் பதிவாகியுள்ளதாக யாழ்ப்பாணம் பிரதிப் பொலிஸ் மா அதிபர் எரிக் பெரோ தெரிவித்தார்.

யாழ்ப்பாணம் பிரிவிருகப்பட்ட பகுதியில் 15 குற்றங்களும் காங்கேசன்துறை பொலிஸ் பிரிவிருகப்பட்ட பகுதியில் 5 குற்றங்களும் பதிவாகியுள்ளதாக யாழ்ப்பாணத்தில் கடந்த வெள்ளிக்கிழமை நடைபெற்ற வாராந்த ஊடகவியலாளர்கள் சந்திப்பில் அவர் கூறினார்.

அத்துடன், நீதிமன்றத்தால் பிடியாணை பிறப்பிக்கப்பட்ட 25 பேரும் சட்டவிரோத மதுபான விற்பனையில் ஈடுபட்ட குற்றச்சாட்டில் 9 பேரும் மதுபோதையில் வா

னம் செலுத்திய குற்றச்சாட்டில் 15 பேரும் சூழலுக்கு மாசடைவை ஏற்படுத்திய குற்றச்சாட்டில் 15 பேரும் மதுபோதையில் பொதுவிடங்களில் இடையூறு விளைவித்த மற்றும் மதுபோதையில் சுற்றித்திரிந்த குற்றச்சாட்டில் 19 பேரும் கைது செய்யப்பட்டு நீதிமன்றத்தில் ஆஜர்படுத்தப்பட்டுள்ளதாகவும் அவர் கூறினார்.

யாழ்ப்பாணத்தில் வீதிகளில் செல்வோரின் தங்கநகைகளை அபகரிக்கும் சம்பவங்கள் அதிகரித்துள்ளன. இவ்வாறான சம்பவங்களில் ஈடுபடுபவர்கள் பற்றிய தகவல்களும் கிடைத்துள்ளன. இவர்கள் தலைமறைவாகியுள்ளதால் நடவடிக்கை எடுப்பதில் சிரமமாக உள்ளதாகவும் அவர் கூறினார்.

- யாழ்ப்பாணம் பொலிஸார்

கடந்த ஒரு வாரகாலத்தில் தங்கநகைகள் அபகரிப்பு தொடர்பாக முறைப்பாடுகள் கிடைத்துள்ளன. சுன்னாகம், கந்தரோடை விகாரை வீதியில் கடந்த 25ஆம் திகதி மோட்டர் சைக்கிளில் வந்த இருவர் வீதியால் சென்றுகொண்டிருந்த பெண்ணொருவரின் தங்கச்சங்கிலியை அறுத்துச் சென்றுள்ளனர். அவ்வாறே கோப்பாய் பகுதியில் கடந்த 28ஆம் திகதி மோட்டர் சைக்கிளில் வந்தவர்களினால் தங்கநகை அபகரித்துச் செல்லப்பட்டது. இராசா வீதி கோப்பாயிலும் இவ்வாறான சம்பவமொன்று இடம்பெற்றதாகவும் யாழ்ப்பாணம் பிரதிப் பொலிஸ் மா அதிபர் எரிக் பெரோ குறிப்பிட்டார்.

மாவட்ட செயலக சேவையைப் பெற இடைத்தரகர்களின் உதவி பெறுவதைத் தவிர்க்கவும்

யாழ்ப்பாணம் செயலகத்தில் மக்கள் தமக்கான தேவைகளை பூர்த்தி செய்வதற்கான இடைத்தரகர்கள் மூலம் அணுகுவதைத் தவிர்க்குமாறும் யாழ்ப்பாணம் அதிபர் சுந்தரம் அருமைநாயகம் கோரிக்கை விடுத்துள்ளார். இது தொடர்பில் அவர் மேலும் தெரிவிக்கையில், யாழ்ப்பாணம் செயலகத்தில் பிரஜைகள் பட்டியம் அமைக்கப்பட்டுள்ளதால் பொது மக்கள் தமது சேவைகளை இடைத்தரகர்கள் இன்றி செய்துகொள்ள முடியும்.

பொதுமக்களின் வேலைகளை இலகுவாகித்துவதற்கு ஏற்ற வகையில் மாவட்டச் செயலகத்தில் போதியளவு ஆளணி வளம் அமைக்கப்பட்டுள்ளது.

இடைத்தரகர்கள் மூலம் தேவைகளை பெற்றுக் கொள்ளும்போது பொதுமக்கள் பெரும் நெருக்கடிகளை சந்திக்க வேண்டிய நிலை ஏற்படுகின்றது. தங்கள் புதன் ஆகிய தினங்களில் யாழ்ப்பாணம் செயலகத்தை விட இடைத்தரகர்களிடமே அதிக மக்கள் காணப்படுகின்றனர். இதனால் பொதுமக்கள் இலகுவாக பெறக் கூடிய சேவைக்கும் பணத்தைச் செலவிட வேண்டிய நிலை ஏற்பட்டுள்ளது.

பொலிஸார் மூலம் இந்த நடவடிக்கை கட்டுப்படுத்த முயற்சித்தபோதும் அது பயனளிக்கவில்லை. இதனால் மாவட்டச்

யாழ்ப்பாணம் அதிபர்

செயலகத்தினுள் சனிக்கிழமை தொடக்கம் பிரஜைகள் பட்டியம் காட்சிப்படுத்தப்பட்டுள்ளது. இதன் மூலம் பொது மக்கள் தங்கள் சேவையை பெற்றுக்கொள்ள முடியும்.

அத்துடன் மாவட்டச் செயலகத்தில் மக்கள் சம்மந்தப்பட்ட அதிகாரி தொடர்பான விளக்கங்களை வரவேற்பாளரிடம் பெற்றுக்கொள்ளலாம். சம்மந்தப்பட்ட அதிகாரி பொது மக்களின் தேவைகுறித்து கவனம் எடுக்காத பட்சத்தில் நேரடியாக தன்னுடைய தொடர்புகொள்ளலாம் என அரசு அதிபர் மேலும் தெரிவித்தார்.

மட்டக்களப்பு - கல்முனை சாலையில் விபத்து: ஒருவர் பலி

மட்டக்களப்பு - கல்முனை நெடுஞ்சாலையில் குருக்கள்மடம் பகுதியில் இடம்பெற்ற வாகன விபத்தில் ஒருவர் உயிரிழந்துள்ளதாடன் மற்று மொருவர் ஆபத்தான நிலையில் மட்டக்களப்பு வைத்தியசாலையில் அனுமதிக்கப்பட்டுள்ளார்.

கடந்த சனிக்கிழமை இரவு 9.00 மணியளவில் களுவாஞ்சி குடி பொலிஸ் பிரிவுக்குட்பட்ட குருக்கள்மடம், வளைவுப்பகுதியில் பழுதடைந்த நிலையில் நிறுத்திவைக்கப்பட்டிருந்த பஸ்ஸுடன் மோதியே இந்த விபத்துச் சம்பவம் இடம்பெற்றுள்ளது.

மிகவேகமாக வந்த இருவர் பஸ்ஸுடன் மோதியதால் இந்த விபத்து நிகழ்ந்துள்ளதாக களுவாஞ்சிக்குடி பொலிஸார் தெரிவித்தனர். அத்துடன் இருவரும் தலைக்கவசம் அணியாத நிலையிலேயே சென்றதாகவும் பொலிஸார் தெரிவித்தனர்.

விபத்தின்போது ஸ்தலத்தில் ஒருவர் உயிரிழந்ததாகவும் இன்னு மொருவர் ஆபத்தான நிலையில் ஆரையம்பதி வைத்தியசாலையில் வைக்கப்பட்டு மேலதிக சிகிச்சைகளுக்காக மட்டக்களப்பு போதனா வைத்தியசாலைக்கு அனுப்பப்பட்டனர்.

சம்பவத்தில் கிரான்குளம் பகுதியை சேர்ந்த மகேஸ்வரன் பகீரதன் (22வயது) என்பவர் உயிரிழந்துள்ளதாடன் காயமடைந்தவர் ஆரையம்பதியை சேர்ந்தவர் எனவும் பொலிஸார் தெரிவித்தனர்.

உயிரிழந்தவரின் சடலம் மட்டக்களப்பு போதனா வைத்தியசாலையில் வைக்கப்பட்டுள்ளது. சம்பவ இடத்துக்கு வருகை தந்த களுவாஞ்சிக்குடி பிராந்திய உதவிப்பொலிஸ் அத்தியட்சர் பிரியந்த லியனகே மற்றும் களுவாஞ்சிக்குடி பொலிஸ் நிலைய பொறுப்பதிகாரி பி.ஆர்.ஆர்.மானவடு ஆகியோர் விசாரணைகளை மேற்கொண்டுவருகின்றனர்.



தமிழ்நாடம்

Thamil Naatham

ஒக்டோபர் மாதம் 08ஆம் திகதி திங்கட்கிழமை

வீதி விபத்துகள் பாரதூரமான ஆட்கொல்லி விவகாரம்

யாழ்ப்பாணத்திலிருந்து பருத்தித்துறை நோக்கிச் சென்று கொண்டிருந்த பஸ்ஸும், பருத்தித்துறையில் இருந்து யாழ்ப்பாணம் நோக்கி பயணித்துக் கொண்டிருந்த மினிபஸ் ஒன்றும் இருபாலுக்கு அண்மையில் மோதிக்கொண்டதில் மூன்று பேர் ஸ்தலத்திலேயே கொல்லப்பட்டனர். ஒன்பது பேர் படுகாயம் அடைந்தனர். யாழ்ப்பாணத்தில் அண்மைக் காலமாக வாகன விபத்துக்கள் அதிகரித்து வருகின்றன. யாழ்ப்பாணத்தில் மட்டுமல்ல, இலங்கை பூராவும் வாகன விபத்துகள் அதிகரித்து வருகின்றன. இவ் வருடம் ஜனவரி முதல் செப்டெம்பர் மாதம் மத்தி வரை இலங்கையில் இருபத்தைந்தாயிரம் வீதி விபத்துக்கள் இடம் பெற்றுள்ளன என்று பொலிஸ் போக்குவரத்துப் பிரதிப் பொலிஸ்மா அதிபர் கே. அரசரெட்டை தெரிவித்தார். நாளாந்தம் நூற்றுப்பத்து வரை விபத்துக்கள் இடம்பெறுவதாகவும், இவற்றில் ஆறு அல்லது ஏழுபேர் மரணிப்பதாகவும் அவர் தெரிவித்தார்.

1977ஆம் ஆண்டிலிருந்து 2007ஆம் ஆண்டு வரையிலான முப்பது ஆண்டு காலப்பகுதிக்குள் பத்து இலட்சத்திற்கும் மேற்பட்ட வீதி விபத்துக்கள் இடம் பெற்றிருக்கின்றன என்று பாராளுமன்ற தெரிவுக் கமிட்டி ஒன்று தெரிவித்துள்ளது. வீதி விபத்துகளின் பயங்கரமான அதிகரிப்பு பற்றி ஆராய நியமிக்கப்பட்ட பாராளுமன்ற தெரிவுக் கமிட்டியே 2008ஆம் ஆண்டு வெளியிட்ட இடைக்கால அறிக்கையில் இதனைத் தெரிவித்துள்ளது.

வீதி விபத்துகளின் அதிகரிப்புக்கு ஆறு முக்கிய காரணிகளைப் பாராளுமன்ற தெரிவுக் கமிட்டி இனங்கண்டுள்ளது. வாகனங்களின் அதிகரிப்பு, பாதகமான வீதிச் சூழ்நிலைகள், சட்ட அமுலாக்கலில் குறைபாடுகள், மோசமான முறையில் வாகனங்களைச் செலுத்துதல், பாதசாரிகளின் தவறுகள், வாகனங்களிலுள்ள குறைபாடுகள் ஆகியவையே வீதி விபத்துகளுக்கு முக்கியமான காரணங்களாக இனங்காணப்பட்டுள்ளது.

நாட்டின் பொருளாதாரத்தில் ஏற்பட்ட வளர்ச்சி, வாழ்க்கைத் தரத்தில் ஏற்பட்ட அபிவிருத்தி, வாகனங்களை வாங்கும் சக்தி மக்களிடம் அதிகரித்தமை போன்ற காரணங்களினால் கணிசமான வாகனங்கள் நாட்டிற்குள் கொண்டுவரப்பட்டன. இந்த அபிவிருத்திப் போக்கிற்கிணங்க நாட்டின் வீதிகள் அபிவிருத்தி செய்யப்படாதது ஒரு பெரும் குறைபாடாகும்.

வடமாகாணத்தை எடுத்துக் கொண்டால், கடந்த மூன்று தசாப்தகால யுத்தம் மக்களை அகதிகளாக ஓட நிர்ப்பந்தித்தது. அதுமட்டுமல்ல, வடமாகாண உட்கட்டமைப்பு வசதிகளை யுத்தம் பெரிதும் சீர்குலைத்தது. வீடுகள், வாசல்கள், வீதிகள், மக்களின் வாழ்க்கை முறைகள் எல்லாமே சீரழிக்கப்பட்டன.

யுத்தகாலத்தில் கிட்டத்தட்ட ஐந்து இலட்சத்திற்கு மேற்பட்ட வடபகுதி தமிழ் மக்கள் அபிவிருத்தி அடைந்த மேற்கு நாடுகளில் சென்று குடியேறினார்கள். வடக்கின் ஒவ்வொரு வீட்டிலும் ஏற்பட்ட இழப்புகள், துயரங்களுக்கு மத்தியிலும் மேற்கு நாடுகளில் குடியேறிய வடபகுதி மக்கள் அனுப்புவின்ற டொலர்கள், யூரோக்கள், பிறாங்குகள் எல்லாம் வடக்கின் அபிவிருத்திக்கும் கைகொடுத்து தவிக்கின்றன. யுத்தம் முடிவடைந்து மூன்று ஆண்டுகள் கடந்து விட்டன. யுத்தம் சீரழிந்த வீதிகளைச் செப்பனிடும் வேலைகள் நடைபெற்று வருகின்றன. ஆனால் அதேவேளை வாகன எண்ணிக்கை அதிகரிப்பும் பிரச்சினைக்கு காரணங்களாக அமைகின்றன.

போக்குவரத்துச் சட்ட விதிகளைப் பொலிஸார் சரிவர அமுல்படுத்தாமையும், வாகனச் சாரிகள், பாதசாரிகள் ஆகியோர் வீதிப் போக்குவரத்து விதிகளை அனுசரித்து நடக்காமையும் விபத்துகளுக்கு முக்கிய காரணியாக அமைகின்றன. மதுபோதையில் வாகனங்களை ஓட்டக்கூடாதென்று சட்டம் இருக்கிறது. மதுபோதையில் வாகனங்களை ஓட்டுவோரும், வாகன விபத்துகளுக்கு முக்கிய காரணிகளாக அமைகிறார்கள். மதுபோதையில் வாகனங்களை ஓட்டுபவர்களை கட்டுப்படுத்துவதற்கான சட்டம் காத்திரமானதாக இல்லை யென்று கூற வேண்டும். மதுபோதையில் வாகனம் ஓட்டுவோரின் லைசன்சுகள் இரத்துச் செய்யப்பட வேண்டும். அதற்காகக் கடுமையான சட்டங்கள் அமுல்படுத்தப்பட வேண்டும்.

நாட்டின் பல நகரங்களில் வாகனப் போக்குவரத்துகளை கண்காணிப்பதற்கென்றே பொலிஸ் நிலையங்களில் தனியான போக்குவரத்துப் பிரிவுகள் இருக்கின்றன. இவர்கள் வெறுமனே சட்டத்தைக் கையிலெடுக்கும் பணிகளுக்கு அப்பாலும் நடவடிக்கை எடுக்க வேண்டும். பாடசாலை மட்டத்தில், சமூக மட்டத்தில் வீதிப் போக்குவரத்துத் தொடர்பான விழிப்புணர்வுக் கருத்தரங்குகளை நடாத்த வேண்டும். வீதிக் கட்டுப்பாடுகள் குறித்து மக்களுக்கும், பாடசாலை மாணவர்களுக்கும் போதிக்க வேண்டும். வெறும் போதனைகள் மட்டும் போதாது. விபத்துகளைத் தடுப்பதற்காக வீதிகளை அபிவிருத்தி செய்வது குறித்து சம்பந்தப்பட்ட உள்ளூராட்சி சபைகளுடன் பேசித் தேவையான நடவடிக்கைகளை எடுக்க வேண்டும்.

சில போக்குவரத்து பொலிஸார் மீது மோசமான குற்றச்சாட்டுகள் முன் வைக்கப்படுகின்றன. கையூட்டு வாங்கிக் கொண்டு, போக்குவரத்து விதிகளை மீறுபவர்கள் தப்பிச் செல்ல விடுகிறார்கள் என்பது ஒரு பாரதூரமான குற்றச்சாட்டு. இது குறித்து பொலிஸ் உயர் அதிகாரிகள் கவனம் செலுத்த வேண்டும்.

இல. 267, நாவலர் வீதி, யாழ்ப்பாணம்

ஆசிரியர் பீட தொலைபேசி- 021-2219567 / பக்ஸ் 021-2219505,

விளம்பரம்/விநியோகம் : 021-2219506

e-mail: tnaatham@yahoo.com

இளைஞர்களின் ஆயுதப் போராட்டம்

இனவாத சிங்கள அரசு தரப்படுத்தலை இன அடிப்படையில்

கல்வியில் கொண்டு வந்த போதே, தமிழ் தேசியவாதம் எழுந்தது தற் செயலானதல்ல. இதைத் தொடர்ந்து ஆயுதப் போராட்டமும் ஒரு வடிவமாகியது.

ஆனால் இந்தத் தரப்படுத்தல் மூலம் பல்கலைக்கழக அனுமதி கிடைக்காத மாணவர்கள், ஆயுதப் போராட்டத்தை முன்னெடுக்கவில்லை. மாறாக இன அடிப்படையிலான அரசியலாகக் கொண்ட தமிழரசு கட்சியில் இருந்த அடிமட்ட தொண்டர்களே, இந்த தீவிரத் தேசியவாத இன அலைக்குள் முதலில் பலியானார்கள். இதற்கு தமிழரசுக் கட்சி மறைமுகமாக ஆதரவு வழங்கியதுடன், தமது அரசியல் எதிரிகளை கொன்ற விடவும் ஊக்கமும் ஆக்கும் அளித்தனர். இந்த இளைஞர் அணிகள் ஆயுதம் ஏந்திய போதே, அரசியல் கட்சியான தமிழரசுக் கட்சியுடன் முரண்பாட்டுடன் கூடிய பிளவும் வளர்ச்சி பெற்றது. ஆயுதம் ஏந்திய தனிநபர் பயங்கரவாத இளைஞர்களுக்கு எதிராக, பொலிஸ் நடவடிக்கை தீவிரமான போது தமிழரசுக் கட்சி அவர்களின் தலைமறைவு வாழ்க்கை மற்றும் வாழ்வுக்கான பொருளாதார போராட்டத்தில் கைவிட்டு காட்டிக் கொடுத்தது. மறுதளத்தில் அவர்களின் சிறை வாழ்க்கையில் இருந்து பாதுகாக்க போராடுவதாக நடித்துக் காட்டும் இரட்டை வேடத்தைக் கையாண்டது. இதனால் மக்கள் முன் தேசிய தலைவர்களாக தொடர்ந்தும் தமிழரசு கட்சியே உலா வந்தது. 1975க்கு பின் குறிப்பாக 1977 தமிழர் விடுதலைக் கூட்டணி உருவான போது ஏற்பட்ட தேசிய அலை, கவர்ச்சிகரமான கோச அரசியலாக மாறியது. இளைஞர்கள் இதன் கவர்ச்சியில் கரைந்தும் கரையாத முரண்பாடுகளுடன் குழுவான போது தனிநபர் பயங்கரவாத செயல்கள் கோலோச்சின.

ஆனால் திட்டமிட்டு சிங்கள அரசால் நடத்தப்பட்ட இனக் கலவரமே, கூட்டணிக்கும் இளைஞர்களுக்குமிடையிலான பிளவை நிரந்தரமாக்கியது. இந்த இனக் கலவரங்களின் போது மரபான தேசிய கட்சியான கூட்டணி இதை எதிர்கொள்ள திராணியற்ற நிலையில், தன்னியல்பான இளைஞர் அணிகள் இதற்கெதிரான செயல்களில் துணிச்சல் உள்ள பங்களிப்பை வழங்கினர். இந்த தன்னியல்பான செயலூக்கமுள்ள இளைஞர் அணிகளில் இருந்தே சில பத்து இயக்கங்கள் உருவாகின. இளைஞர் அணி முற்று முழுதான ஆயுதப் போராட்டத்தைக் கோரின. கூட்டணி என்ற அரசியல் கட்சியின் துரோகம் அரசியல் மீதான வெறுப்பாகவும், ஆயுதத்தை ஒரு தலைப்பட்சமாக வணங்குவதும் தனிநபர் பயங்கரவாதத்தை நேசிப்பதுமாக மாறியது. இதனால் அரசியலில் முரண்பாடற்ற தனிநபர் முரண்பாடுகளுடனும், ஒன்றுடன் ஒன்று தொடர்பற்ற நிலையிலும் பல குழுக்கள் உருவாகின. ஆனால் இவை அனைத்தும் இனக்கலவரம் மற்றும் தரப்படுத்தலை முன்வைத்தே, தம்மை நிலைநிறுத்தத் தொடங்கினர். ஆனால் தமிழ் மக்களின் அடிப்படை பிரச்சனையை

முன்வைக்கவும், அதை அடையாளம் காணத் தவறிய சாபக்கோடான நிலையில், கூட்டணியின் ஒரு வாலாக உருவான வலது குழுக்களின் அரசியல், கூட்டணியின் வலது கண்ணோட்டத்தையே தனது அரசியலாக்கியது. இந்த வலது பிற்போக்கு அரசியல் இன்று வரை, இது தன்மை கொண்ட அரசியலாக மாறிவிடவில்லை. அனைத்து ஆயுதம் ஏந்திய இளைஞர் குழுக்களும் தரப்படுத்தலை முன்மைப்படுத்தியே தமது நிலையை நியாயப்படுத்தினர்.

கல்வியும் தமிழ் தேசியமும் இன அடிப்படையிலான தரப்படுத்தல் தொடர்பாக நடைபெற்ற போராட்டங்களின் போது, பாதிக்கப்பட்டவர்கள் இதை எதிர்த்து போராடவில்லை. தரப்படுத்தலை முன்மைப்படுத்தி தொடங்கிய போராட்டம் என்பதால், இந்த தேசியம் பிற்போக்கான அரசியலால் ஆயுதபாணியாவது தவிர்க்க முடியாததாகியது. தரப்படுத்தல் என்ற ஒன்றை இலங்கை அரசு கொண்டு வந்த போது, இனவாத கண்ணோட்டமே அடிப்படையாக இருந்தது. இருந்த போதும் இதை எதிர்த்த தமிழ் பிரிவுகள் பிற்போக்கான மேல் தட்டு வர்க்க கனவுகளை மையமாக வைத்தும், யாழ் மேலாதிக்க மையவாதத்தை அடிப்படையாகக் கொண்டே இதை இன அரசியலாக்கினர்.

இந்த மேல்தட்டு கனவுகள் குறுந் தேசியமாகிய போதும், இந்த மேல் தட்டு பிரிவுகள் போராட்ட களம் புகவில்லை. யாழ் மையவாத "எஞ்சினியர், டாக்டர்" கனவுகளை நனவாக்க தொடங்கிய போராட்டத்தில், அவர்கள் பங்குபற்றவில்லை. குறுந்தேசியம் ஆயுதப் போராட்டமாக வளர்ந்துள்ள இன்றைய நிலையிலும் கூட, தமிழ் மக்களுக்கு இந்த "எஞ்சினியர் கள், டாக்டர்கள்" சேவை செய்வதில்லை. தமிழ் பிரதேசங்களின் மருத்துவத்துறையில் மருத்துவர்களின் வெற்றிடமும், தேவையும் தெளிவாகவே இதை நிர்வாணமாக்கி உணர்த்தி நிற்கின்றது. இலங்கையில் கல்வி கற்போரில் பல்கலைக்கழக அனுமதி பெறும் 0.82 சதவீதத்தினரிலும் "எஞ்சினியர்கள், டாக்டர்கள்" மிகச் சிறு பிரிவே. இவர்கள் எம் மக்களின் வரிப்பணத்தில் கற்று அந்த மக்களுக்கு சேவை செய்ய மறுத்து நிற்பது மட்டுமின்றி, மற்றைய தொழில்களையும் அது சார்ந்த கல்வி முறைகளையும் கேவலப்படுத்துவதில் தொடங்கி இனம் மற்றும் நாடு கடந்தும் எம்மக்களை எட்டி உதைப்பதில் பின்நிற்கவில்லை. இது "எஞ்சினியர்கள், டாக்டர்கள்" பொதுச் சாராம்சமாகும்.

இன அடிப்படையிலான தரப்படுத்தலுக்கு முன்பு இலங்கைப் பல்கலைக்கழக தெரிவு என்பது, அதி கூடிய மதிப்பை யார் பெறுகின்றனரோ அவர்களுக்கே வழங்கப்பட்டது. இந்த அதிகூடிய மதிப்புகளை பெறுவதில் யாழ் தமிழர்கள் சுடுதலானவர்களாக இருந்துள்ளனர். இதில் பாதிப்பு ஏற்பட்ட போதே, ஆயுதப் போராட்டத்தின் முதல் விதைகள் ஊன்றப்பட்டன. அதி கூடிய மதிப்பெண்ணையாழ் சமூகம் எப்படி பெற முடிந்தது. இதை நாம் பிரிட்டிஸ் காலனித்துவ அமைப்பிலேயே தேடவேண்டும். காலனித்துவ



காலத்தில் பிரித்தானும் தந்திரத்துக்கு இசைவாக, இலங்கையில் முதல் கைக்கூலிகளாக பலியானவர்கள் யாழ்ப்பாணத்து தமிழர்களாவர். சிங்கள பகுதியில் பிரிட்டிசாருக்கு இருந்த எதிர்ப்புக்கு மாறாக யாழ் மேட்டுக்குடி தமிழர்கள், பிரிட்டிசாரின் கால்களை நக்கினர். இலங்கையை நிர்வாக ரீதியாகவும், அடக்கியானாவும், உள்ளூர் காலனித்துவ கைக்கூலிகளாக செயற்படவும் யாழ் பிரதேசத்தைச் சேர்ந்த மேட்டுக்குடி தமிழர்களே முன்வந்தனர்.

மற்றைய பகுதிகளில் காலனித்துவத்துக்கு எதிரான போராட்டம், எதிர்ப்பு, பகிர்ச்சாரம் என்ற ஒரு தொடர் போராட்ட மரபை பேணிய போது, யாழ் தமிழன் வெள்ளையனின் எடுபிடையானான். இந்த எடுபிடி கைக் கூலித்தன அடக்குமுறையை கையாள, அவனுக்கு காலனித்துவ கல்வி அளிப்பது அவசியமாகியது. இதனால் யாழ் பிரதேசத்தில் காலனித்துவ கல்விக்காக பாடசாலைகள் உருவாக்கப்பட்டது. இந்த கல்வி கிறிஸ்தவ மதத்தை விரிவாக்கவும் காலனித்துவ கைக்கூலிகளை உருவாக்கும் ஆங்கில கல்வியை அடிப்படையாகவும் கொண்டு இருந்தது. இதன் தொடர்ச்சியில் 1911ம் ஆண்டில் இலங்கையில் ஆங்கில அறிவு பெற்றவர்களில் தமிழர் 4.9 சதவீதமாகவும், கரையோர்ச் சிங்களவர்கள் 3.5 சதவீதமாகவும், கண்டிச் சிங்களவர் 0.7 சதவீதமாகவும் காணப்பட்டனர். ஆங்கிலேயருக்கு இணையாக ஆங்கிலம் பேசிய இந்த வர்க்கம் இலங்கையின் நிர்வாகத்தில் ஆங்கிலேயரின் கால்களை நக்கினர். இதனால் கைக்கூலிகளுக்கு கிடைத்த சுகபோக வாழ்க்கை சார்ந்து உறவான கல்வி மீதான மோகம், யாழ் மேட்டுக்குடியின் ஆதிக்கத்தை இலங்கையிலேயே கொடுக்கடி பறக்கும் அளவுக்கு வளர்ச்சியை பெற்றது.

மறு தளத்தில் மத அடிப்படையான காலனித்துவத்துக்கு எதிராக அல்லாதது, சைவக் கல்வி சார்ந்த தமிழ் என்ற அடிப்படையில், ஆறுமுகநாவலர் போன்றவர்கள் கல்விக்கு மறுபக்கத்தில் முக்கியத்துவம் கொடுத்தனர். 1872 இல் வண்ணார்பண்ணையில் ஒரு பாடசாலை உருவாக்கப்பட்டது. 1890 இந்துக்கல்லூரி ஆரம்பிக்கப்பட்டது. இரண்டும் ஒன்றையொன்று வரைமுறைக்கு உட்பட்ட எதிர்ப்பை முன்வைத்த போதும், இரண்டும் அக்கம்பக்கமாக யாழ் மேலாதிக்க வர்க்கங்களின் நலன்கள் சார்ந்து இணைந்து ஒரே குடையின் கீழ் நின்றன. இதனால் இந்த இரு கல்விமுறையும் யாழ் சமூகத்தின் கல்வி தன்மைக்கான சூழலை இலங்கையில் தனித்துவமாக உயர்த்தின.

அதிகளவு பொது மக்கள் இழப்புக்கு புலிகளே காரணம்

லண்டனில் நேற்றுமுன்தினம் நடைபெற்ற கருத்தரங்கொன்றில் இலங்கைக்கான முன்னாள் சமாதானத் தூதர் எரிக் சொல்லைக் கலந்துகொண்டுள்ளார். அங்கு உரையாற்றியபோது, தமிழர்களை புலிகள் கேடயமாகப் பாவித்த மையே அதிகளவு பொதுமக்கள் உயிரிழப்புக் காரணம் எனத் தெரிவித்துள்ளார்.

இந் நிகழ்வில் சர்வதேச மன்னிப்புச் சபையின் அதிகாரி அலன் கீனன், பி.பி.சி. நிகழ்ச்சித் தொகுப்பாளர், ஸ்டீபன் ஸ்கர் மற்றும் ஐ.நா அதிகாரி ஜஸ்மின் கக்கா ஆகியோர் கலந்துகொண்டனர். இரண்டு மணித்தியாலங்கள் இக்கலந்துரையாடல் இடம் பெற்றுள்ளது.

இந்நிலையில் இதில் உரையாற்றிய நோர்வே சமாதானத் தூதர் எரிக் சொல்லைக், விடுதலைப் புலிகளை கடுமையாகச் சாடியுள்ளார்.

கருத்தரங்கில் கலந்து கொண்ட தமிழர்கள் அவரது கருத்தை எதிர்த்துள்ளார்கள். புலிகள் தமிழர்களை மனிதக் கேடயமாகப் பாவித்தார்கள் என்றும், புலிகள் முன்னரே சரணடைந்திருந்தால், இவ்வளவு இழப்புகளும் வந்திருக்காது என்று அவர் கருத்து தெரிவித்ததை, தமிழர்கள் பலமாக எதிர்த்தார்கள்.

லண்டனில் எரிக் சொல்லை

மேலும் அவர் கருத்துத் தெரிவிக்கையில், அரசாங்கம் தமிழ் மக்களை அணுக வேண்டுமாயின் நான்கு முக்கிய காரணிகளுக்கு தீர்வு வழங்க வேண்டுமென அவர் குறிப்பிட்டுள்ளார். அனைத்து தமிழ் அரசியல் கைதிகளையும் விடுதலை செய்தல், சட்டவிரோத

மூர்களை மனிதக் கேடயமாகப் பாவித்தார்கள் என்றும், புலிகள் முன்னரே சரணடைந்திருந்தால், இவ்வளவு இழப்புகளும் வந்திருக்காது என்று அவர் கருத்து தெரிவித்ததை, தமிழர்கள் பலமாக எதிர்த்தார்கள்.

இதேநேரம், கொழும்பில் நடைபெற்ற 'ஸ்டீல் கவுண்டிங் திடெட்' என்னும் நூல் வெளியீட்டு விழாவில் கலந்துகொண்டு கருத்து தெரிவிக்கும் போதே எரிக் சொல்லையும் கீழ்க்கண்டவாறு குறிப்பிட்டுள்ளார். இலங்கைத் தமிழர்களின் பிரச்சினைகளுக்கு அரசாங்கம் உடனடித் தீர்வு வழங்க வேண்டும்.

மேலும் அவர் கருத்துத் தெரிவிக்கையில், அரசாங்கம் தமிழ் மக்களை அணுக வேண்டுமாயின் நான்கு முக்கிய காரணிகளுக்கு தீர்வு வழங்க வேண்டுமென அவர் குறிப்பிட்டுள்ளார். அனைத்து தமிழ் அரசியல் கைதிகளையும் விடுதலை செய்தல், சட்டவிரோத



கடத்தல்கள் நிறுத்ததல் மற்றும் வடக்கின் இராணுவப் பிரச்சினையை குறைத்தல் என்பவற்றிற்கான தீர்வினை இலங்கை அரசாங்கம் முன்வைக்க வேண்டும் என அவர் தெரிவித்துள்ளார். இதேவேளை வடக்கு கிழக்கு பிரதேசங்கள் சிங்கள மயமாக்கலுக்கு உட்படாது என்பதற்கு இலங்கை அரசு உத்தியோகபூர்வ வாக்குறுதியளிக்க வேண்டும் எனவும் எரிக் சொல்லையும் இதன்போது கேட்டுக் கொண்டுள்ளார்.

மேத்தா நிறுவனத்தின் நடமாடும் சேவைகள்

மேத்தா நிறுவனம் நடமாடும் சேவைகளை நடத்தி அதிகளவு வான மக்களுக்கு சேவையாற்றி வருகிறது. கடந்த 07.09.2010 தொடக்கம் 30.09.2012 வரை மேத்தா நிறுவனம் தமது இலவச செயற்கைக் கால்கள், கைகள் மற்றும் அதற்கான உபகரணங்கள் வழங்கும் சேவையை நடத்துவதில் இரு வருட பூர்த்தி செய்து வருகிறது. இதுவரை 1573 பொதுமக்களுக்கு பொய்க்கால்கள், பொய்க்கைகள், சார்பு உறுப்புக்கள், நடமாடும் கருவிகள் போன்றவற்றை இந்த நிறுவனம் வழங்கி வந்துள்ளது. இதில் 60 வீதமான ஆண்களும், 20 வீதமான பெண்களும், 13 வீதமான ஆண் பிள்ளைகளும் 7 வீதமான பெண் பிள்ளைகளும் அடங்குவர். கடந்த இரு வருடத்தில் 23 நடமாடும் சேவைகளை வவுனியா முகாம், முல்லைத்தீவு, கிளிநொச்சி, மாங்குளம், துணுக்காய், பூநகரி போன்ற இடங்களிலும் பாடசாலைப் பிள்ளைகளுக்கு இலவச பைக்கடைவை, வெள்ளாங்குளம் பாடசாலைகளிலும் சேவையாற்றி வந்துள்ளது. எதிர்வரும் 07.10.2012 தொடக்கம் 08.10.2012 வரை கண்டியில் உள்ள பொலன்சங்க என்ற இடத்திலும், 15.10.2012 தொடக்கம் 16.10.2012 வரை கிளிநொச்சியில் உள்ள கருணை இல்லம் நிலையத்திலும், 17.10.2012 தொடக்கம் 19.10.2012 வரை மூன்று நாட்கள் முல்லைத்தீவில் உள்ள மணல் குடியிருப்பில் அமைந்துள்ள மீனவர் சமாச்சு கட்டத்திலும் நடாத்தவுள்ளது. இதற்கு அப்பகுதி அரசு அதிகாரிகள், பிரதேச செயலாளர்கள் ஒத்துழைப்பு வழங்குகின்றனர்.

மேத்தா நிறுவனத்திடமிருந்து கடந்த இரு வருடங்களில் உதவி பெற்ற பயனாளிகள் தமக்கு வழங்கப்பட்ட செயற்கை உறுப்புக்களுடன் சமூகமளிக்குமாறு கேட்டுக்கொள்ளப்படுகின்றனர். இவர்களை ஐக்கிய இராச்சியத்திலிருந்து வருகை தந்துள்ள வைத்திய கலாநிதி பனாகமுவு நிபுணர் திரு.போனாட் போன்றவர்களும், மேத்தா நிறுவன தொழில் நுட்பவியலாளர் பரிசோதனை செய்து திருத்தங்கள் மேற்கொள்ளுவதுடன் வைத்திய ஆலோசனைகளும் வழங்கப்படுகின்றன. மேத்தா நிறுவனத்துடன் 023-3230473 என்ற இலக்கத்தில் தொடர்பு கொள்ளலாம்.



சித்தன்கேணி வட்டு இந்துக் கல்லூரியின் நிறுவனர் தினம் மற்றும் பரிசளிப்பு விழா நிகழ்வுகள் அண்மையில் பாடசாலை அரங்கில் நடைபெற்றன. சிவபிர.சபா.வாகதேவக் குருக்கள் மங்கள விளக்கேற்றுவதையும், சங்கானை கோட்டக் கல்விப் பணிப்பாளர் செல்வி அ.சா.மரியாம்பிள்ளை மாணவர்களுக்குப் பரிசில் வழங்கிக் கௌரவிப்பதையும், மாணவர்களது கலை நிகழ்வுகளையும் காணலாம். (தென்மராட்சி நிருபர்)

யாழ்.மத்திய கல்லூரியில் முத்தமிழ் விழா

யாழ்ப்பாணம் மத்திய கல்லூரித் தமிழ்ச் சங்கம் இந்த வருட முத்தமிழ் விழாவை முன்னிட்டு யாழ்.மாவட்டப் பாடசாலைகளிடையே பட்டிமன்றச் சுற்றுப்போட்டி ஒன்றை நடத்தவுள்ளது. ஆர்வமுள்ள உயர்தர வகுப்புடைய பாடசாலைகளைச் சேர்ந்தவர்கள் 11ஆம் திகதிக்கு முன்னர் 021 222 2184, 021 222 3658, 0775478159 ஆகிய தொலைபேசி இலக்கங்கள் மூலம் பெயர் விபரங்களைப் பதிவு செய்யுமாறு யாழ்.மத்திய கல்லூரியின் தமிழ்ச் சங்கம் கோரியுள்ளது. போட்டி 19ஆம் திகதி காலை 9 மணிக்கு யாழ்.மத்திய கல்லூரியில் நடைபெறும், வெற்றிக் கிண்ணம், சான்றிதழ் ஆகியன வழங்கப்படும், முதலாவது அணிக் கும், சிறந்த விவாதிக்கும் 'விருது' வழங்கப்படும் என்று மேற்படி தமிழ்ச் சங்கம் அறிவித்துள்ளது.

ஜோர்டானில் பணிப்பெண்கள் பாதிப்பு

ஜோர்டானில் உணவு விடுதி ஒன்றில் உணவு அருந்திய 130 இலங்கைப் பணிப்பெண்கள் வயிற்றுக் கோளாறினால் பாதிக்கப்பட்டு வைத்தியசாலையில் அனுமதிக்கப்பட்டுள்ளனர்.

சனசமூக நிலையங்கள், பாடசாலைகள் அமைச்சர் டக்ளஸின் நிதி ஒதுக்கீடு

(வல்வெட்டித்தறை) இந்த வருடத்துக்கான பன்முகப்படுத்தப்பட்ட நிதி ஒதுக்கீட்டின் மூலமாக அமைச்சர் டக்ளஸ் தேவானந்தா மற்றும் ஈ.பி.டி.பி.யின் யாழ்.மாவட்ட நாடாளுமன்ற உறுப்பினரும், யாழ்.மாவட்ட ஒருங்கிணைப்புக் குழுத் தலைவருமாகிய சில்வேஸ்திரி அலனின் (உதயன்) ஆகியோரினால் வடமராட்சியின் கரவெட்டி, பருத்தித்துறை, மருதங்கேணி ஆகிய மூன்று பிரதேச செயலகத்துக்கு உட்பட்ட பகுதிகளில் அபிவிருத்தித் திட்டத்துக்கென 20 இலட்சத்து 50 ஆயிரம் ரூபாவை ஒதுக்கப்பட்டுள்ளது.

இதன்படி கரவெட்டி பிரதேசத்

துக்கு உட்பட்ட கட்டைவேலி மெ.மி.த.க.பாடசாலை பான்ட் வாத்தியத்துக்கென 50 ஆயிரம் ரூபாவும், சரஸ்வதி வித்தியால யத்துக்கு பான்ட் வாத்தியக் கொள்வனவுக்கென 50 ஆயிரம் ரூபாவும், தன்னாலை தெற்கு அ.த.க.பாடசாலை பான்ட் வாத்தியக் கொள்வனவுக்கென 50 ஆயிரம் ரூபாவும் ஒதுக்கப்பட்டுள்ளன.

கொற்றாவத்தை அ.த.க.பாடசாலை பெரிய பான்ட் வாத்தியக் கொள்வனவுக்கென ஒரு இலட்சத்து 20 ஆயிரம் ரூபாவையும், நீதிதேவி சனசமூக நிலைய முன்பள்ளி கற்றல் உபகரணங்களுக்கென 50 ஆயிரம் ரூபாவும், வளர்மதி விளையாட்டுக் கழகத்துக்கு

விளையாட்டு உபகரணங்களுக்கென 50 ஆயிரம் ரூபாவும், திருவள்ளூர் விளையாட்டுக் கழகத்துக்கு விளையாட்டு உபகரணக் கொள்வனவுக்கென 50 ஆயிரம் ரூபாவும், ஒதுக்கப்பட்டுள்ளன.

காந்தி சனசமூக நிலையப் புனரமைப்புக்கென ஒரு இலட்சம் ரூபாவும், வேலவன் சனசமூக நிலையத்துக்கு கூரை திருத்துவதற்கென 60 ஆயிரம் ரூபாவும், ஒதுக்கி கொடுத்ததுடன், பருத்தித்துறை பிரதேச செயலகத்திற்கு உட்பட்ட அல்வாய் வடக்கு ரோ.க.த.க.பாடசாலை போட்டோக் கொப்பி இயந்திரத்துக்கென ஒரு இலட்சத்து 20 ஆயிரம் ரூபாவும் ஒதுக்கப்பட்டுள்ளன.

மின்வசதியற்ற குடும்ப விபரங்கள் திரட்டப்படுகின்றன

(சண்டிலிப்பாய்) மின்சார வசதியற்ற குடும்பங்களின் விபரங்கள் சண்டிலிப்பாய் பிரதேச செயலகத்தினால் திரட்டப்பட்டு வருகின்றன. மேற்படி பிரதேச செயலாளர் பிரிவில் இதுவரை மின்சார இணைப்புக்களைப் பெறாத கிராமங்கள் மற்றும் வீடுகளிற்கு மின்சார இணைப்புகளைப் பெற்றுக் கொடுக்கும் நோக்குடனேயே இப்பதிவுகள் மேற்கொள்ளப்பட்டு வருகின்றன. எனவே இதுவரை மின்சார இணைப்புக்களைப் பெறாதவர்கள் உடனடியாகத் தங்கள் பகுதிக் கிராம அலுவலருடன் தொடர்புகளை மேற்கொண்டு தமக்கான பதிவுகளை உடன் மேற்கொள்ளுமாறு வேண்டப்படுகின்றனர்.

ஆங்கிலத் தேர்ச்சி வகுப்புகள்

(தென்மராட்சி) தென்மராட்சி கல்வி வலயப் பாடசாலைகளில் தரம் 3, 4, 5 மாணவர்களுக்கான ஆங்கிலத் தேர்ச்சிகள், மூன்று மத்திய நிலையங்களில் எதிர்வரும் 17ஆம் திகதி பி.பி.1.00 மணிக்கு நடைபெறவுள்ளது. வலய ஆரம்பக் கல்விப் பிரிவினரால் வெளியிடப்பட்ட ஆங்கில சொற்களஞ்சியத்திலிருந்து தேர்ச்சிகள் நடத்தப்படும்.

சாவகச்சேரி இந்து ஆரம்பப் பாடசாலை, கைதடி முத்துக்குமாரசாமி மகா வித்தியாலயம், கொடிகாமம் திருநாவுக்கரவு மகா வித்தியாலயம் ஆகிய மத்திய நிலையங்களில் தேர்ச்சிகள் நடைபெறுமெனத் தென்மராட்சி கல்வி வலய ஆரம்பக் கல்விப் பிரிவு உதவிக் கல்விப் பணிப்பாளர் தழீஸ்கந்தராசா தெரிவித்தார்.

முருங்கைக் கன்றுகள் விநியோகம்

(சண்டிலிப்பாய்) சண்டிலிப்பாய் பிரதேச செயலர் பிரிவுக்குட்பட்ட பகுதிகளில் முருங்கைக் கன்றுகள் தேவைப்படுவோர் உடனடியாகத் தங்கள் பகுதி கிராம அலுவலருடன் தொடர்பு கொண்டு முருங்கைக் கன்றுகளைப் பெற்றுக் கொள்ளுமாறு அறிவிக்கப்பட்டுள்ளது. மேற்படி பிரதேச செயலாளர்

பிரிவினாள் ஒவ்வொரு கிராம அலுவலர் பிரிவுக்கும் வழங்க வேண்டிய 90 முருங்கைக் கன்றுகள் விநியோகிக்கப்பட்டுள்ளன. எனவே முருங்கைக் கன்றுகளைப் பெற்று நாட்ட விரும்புவோர் உடனடியாக கிராம அலுவலரிடம் தொடர்புகொண்டு பெற்றுக்கொள்ளுமாறு வேண்டப்பட்டுள்ளது.



முயலுகையில் தடுத்து நிறுத்தப்பட்டுள்ளார்கள்) திரும்பி வந்த 18 பேரில் அதிகமானவர்கள் சிங்களவர்கள். இன ரீதியான புள்ளிவிபரக் கணக்கை அவுஸ்திரேலியா இதுவரை வெளியிடவில்லை, ஆனால் ஸ்ரீலங்காவின் காவல் துறைப் பேச்சாளர் அஜித் ரோகண "நாட்டை விட்டு வெளியேறும் புகலிடக் கோரிக்கையாளர்களில் 90 சதவிகித மானவர்கள் தமிழர்கள்" எனத் தெரிவித்துள்ளார்.

அதேபோல திரும்பி வந்தவர்களில் தொழில் ரீதியாகப் பார்த்தால் அநேகமானவர்கள் ஸ்ரீலங்காவின் மேற்கு கடலோர மீனவர்கள் ஆவார்கள். அங்கு அவர்கள் குறைவடைந்து வரும் மீன் தொகை, அதிகரித்து வரும் சர்வதேசப் படகுகளின் போட்டி மற்றும் உயாந்து வரும் எண்ணெய் விலை என்பனவற்றால் கடுமையாகப்

அவுஸ்திரேலியாவில் அவர் பார்த்த - சிறிய பகுதியான கொக்கோஸ் தீவுகள் மற்றும் கிறிஸ்மஸ் தீவுள்ள குடிவரவு தடுப்பு மையம் - என்பன ஒரு சொர்க்கலோகமாக இருந்தது என்கிறார் அந்தோனி சுஜித். அவை எங்களுக்கு மிகவும் நன்றாக இருந்தன, அங்கே உணவு மிகவும் நல்லது. சூடான குளியல்கள் மற்றும் வசிப்பதற்கு நல்ல வீடுகள் போன்றவை வழங்கப்பட்டன. நாங்கள் விளையாட்டுகள் மற்றும் ஆங்கில வகுப்புகள் என்பனவற்றில் பங்கெடுக்கக்கூடியதாக இருந்தது. நெளறு நரகத்தை போலுள்ளதாக தெரிவிக்கப்பட்டது ஸ்ரீலங்காவின் மேற்கு கரையோரத்திலுள்ள கத்தோலிக்க மீன்பிடிக்கிராமமான தொடுவாவில் உள்ள தனது காங்கரீட் பங்களாவுக்கு வெளியே அமர்ந்தபடி "சற்றே ஐஜ்" இடம் அவர் இவ்வாறு தெரிவித்தார்.

நெளறு ஒரு மோசமான இடம் என்றும், வசிப்பதற்கு நல்ல வீடுகள் இல்லை மற்றும் பாம்புகள் போன்ற காட்டு மிருகங்களால் பீடிக்கப்பட்ட இடம் என்றும்

என்னிடம் தெரிவிக்கப்பட்டது. மற்றும் அங்கு எனக்கு செய்வதற்கு வேலை ஒன்றும் கிடைக்காது என்றும் அவர்கள் என்னிடம் சொன்னார்கள்.

ஸ்ரீலங்காவிலுள்ள எனது குடும்பத்தினருக்கு உதவி செய்வதற்காக என்னால் அங்கு வேலை செய்ய முடியாது. நெளறுவில் எங்களுக்கு என்ன நடக்கும், எவ்வளவு காலத்துக்கு நாங்கள் அங்கு இருப்போம் என்று யாராலும் எதுவும் சொல்ல முடியாமலிருந்தது. எனவே அந்த இடத்தையிட்டு நாங்கள் மிகவும் அச்சமடைந்தோம். எனவே நான் திரும்பி வருவதற்கு முடிவு செய்தேன்.

அவுஸ்திரேலியா அரசாங்கத்தின் கடுமையான புதிய கடல் சட்ட நடவடிக்கைகளால், தமது புகலிடக் கோரிக்கைகளை கைவிட்டு கடந்த வாரம் நாடு

அவுஸ்திரேலியாவுக்குத் தஞ்சம் தேடிச் சென்று அங்குள்ள அதிகாரிகளிடம் சிக்கி நெளறுவிலுள்ள முகாமுக்கு அனுப்பப்பட்ட இலங்கையர் ஒருவர் சுயவிருப்பின் பேரில் நாடு திரும்பினார். 'சட்டர்டே ஏஜ்' என்ற ஊடகத்தில் பென் டோஷெர்ட்டி என்பவர் நாடு திரும்பிய அகதி ஒருவரைப் பேட்டி கண்டு எழுதிய விடயதானம் இங்கே தமிழில் மொழிமாற்றம் செய்து பிரசுரிக்கப்படுகிறது.

திரும்பிய 18 ஸ்ரீலங்கா வாசிகளில் சுஜித்தும் ஒருவர். ஏ.எஸ்.வை - 769 தனி விமானம் இதே காலைப் பொழுதில் கொழும்பு விமான நிலையத்தை தொட்டபோது, அதில் 14 சிங்களவர்கள் மூன்று தமிழர்கள் மற்றும் ஒரு முஸ்லிம் என்பவர்கள் இருந்தார்கள். அவுஸ்திரேலியா மற்றும் ஸ்ரீலங்கா ஆகிய இருநாட்டு அரசாங்கங்களும் எதிர்காலத்தில் இப்படியாக வர இருக்கும் அநேக விமானங்களில் இதுதான் முதலாவது என்று நம்பிக்கையுடன் எதிர்பார்த்துக் கொண்டிருக்கின்றன.

புகலிடக் கோரிக்கையாளர்களின் தன்னிச்சையான இந்த திரும்பல், அவுஸ்திரேலியாவின் தனது புதிய நடைமுறை ஒரு தடைமுயற்சியாக வேலை செய்துள்ளது என புகழப்பட்டதுடன், ஸ்ரீலங்காவில் வாழ்க்கை நன்றாகவும் பாதுகாப்பாகவும் உள்ளதினால் நாட்டைவிட்டு வெளியேறியவர்கள் தங்கள் தவறை உணர்ந்துவிட்டார்கள் என்பதற்கு இது சாட்சி பகர்கிறது என்று ஸ்ரீலங்கா இந்த முயற்சியை ஊக்குவித்து வருகிறது.

அவர்கள் திரும்பிச் செல்லுவதற்கு சம்மதம் தெரிவித்திருப்பதன் மூலம், மனிதக் கடத்தல்காரர்கள் படகிலுள்ள ஆட்கள் இந்த நாட்டுக்கு திரும்பி அனுப்பப்படுவது மிகவும் ஆபத்தானது எனப் பரப்பி வரும் கூற்று பொய்யானது என நிரூபித்துள்ளார்கள் என்று 'த ஐலன்ட்' பத்திரிகையின் ஆசிரிய தலையங்கத்தில் கூறப்பட்டுள்ளது.

ஆனால் திரும்பி வருவதற்கு விரும்பிய இந்தக் குழுவினர், இந்த வருடம் சாதனை ஏற்படுத்தும் எண்ணிக்கை அளவில் புகலிடம் கோரி அவுஸ்திரேலியா கரையை அடைந்தவர்களைப் பிரதிநிதித்துவப் படுத்தவில்லை (இதுவரை சுமார் 3674 பேர் அங்கு சென்றுள்ளார்கள், ஏனைய 2200 பேர் ஸ்ரீலங்காவை விட்டு வெளியேற



பாதிக்கப்பட்டுள்ளவர்கள்.

சிங்களவரான சுஜித் தீவின் மேற்குக் கரையோரமாக தனது வியாபாரத்தை நடத்தி வந்தார். எப்போதும் குறைந்த வருமானமே கிடைப்பதால் மிகவும் பிரயாசைக்கு உள்ளாகியிருந்தார். பொருளாதார வாய்ப்புத்தான் இன்று கூட்டம் நிரம்பிய பழைய இழுவைப் படகொன்றில் ஏறி அவுஸ்திரேலியா செல்லும்படி அவரை தூர்த்தியது.



“கடந்த மூன்று வருடங்களும் மிகவும் மோசமானவை. இப்போது வாழ்க்கையை கொண்டு நடத்துவது மிகவும் கடினம். பிடிப்பதற்கு மீன் இல்லை, எனக்கு வேலையும் இல்லை, மற்றும் காப்பாற்றுவதற்கு ஒரு குடும்பம் வேறு எனக்கு உள்ளது. நான் பணம் கடன் வாங்குவதையே செய்து வந்தேன். எனது வாழ்க்கை நாளுக்கு நாள் மோசமாகிக் கொண்டே வந்தது”.

மலைபோல பெருகிய கடனுக்கு மத்தியில் சுஜித் அவரது குடும்பத்திற்கு மிகப் பெரும் தொகையாக கருதப்படும். மற்றொரு 300,000 ரூபாக்களை (ஏறத்தாழ 2200 அவுஸ்திரேலியா டொலர்களை) கடனாகப் பெற்றுக்கொண்டு அவுஸ்திரேலியாவுக்கு பாய்ந்தார். “நான்தான் எனது குடும்பத்தை காப்பாற்றவேண்டியவன், எனது குடும்பத்திற்கு ஒரு நல்ல வாழ்க்கை வேண்டும் மற்றும் எனது பிள்ளைகளுக்கு நல்ல கல்வி வேண்டும் என நான் விரும்புகிறேன். ஸ்ரீலங்காவில் என்னால் போதுமானளவு சம்பாதிக்க முடியாது. உழைப்பது, சாப்பிடுவதற்கு கூட போதாது”. பதினாறு நாட்கள் ஓட்டைப் படகில் பயணம் செய்து ஐந்து கிலோ எடை இழைத்து அவர் கொக்கோஸ் தீவினை அடைந்தார். ஆனால் புகலிடக் கோரிக்கை அவரிடம் இருந்தது. அவுஸ்திரேலியா அதிகாரிகளால் தான் மிகவும் நல்ல முறையில் நடத்தப்பட்டதாக அவர் தெரிவித்தார். ஆனால் அவர் ஆகஸ்ட் 13ஆம் திகதிக்கு பின்னர் வந்து சேர்ந்ததால் அவர் நெளறு வுக்கு அனுப்பப்படுவார் என்று அவரிடம் கூறப்பட்டது. அவுஸ்திரேலியாவில் தனது எதிர்காலம் பற்றிய தனது நம்பிக்கைகள் யாவும் அப்போதே செத்துப்போனது என்றார் அவர்.

“என்னால் அவுஸ்திரேலியாவுக்கு போகக்கூடியதாக இருந்தால், என்னால் ஒரு நல்ல வாழ்க்கையை அமைக்க முடியும் என்பது எனக்குத் தெரியும். எனது குடும்பத்துக்கு உதவுவதற்காக என்னால் வேலை செய்ய முடியும்.

ஆனால் நெளறுவை பற்றி என்னிடம் ஒருபோதும்

விளக்கம் அளிக்கப்படவில்லை. எதுவும் இல்லாதது நான் அகப்பட்டு விட்டு நேரிடுமோ என நான் எண்ணினேன்.”

தனது வாழ்க்கை இப்போது இன்னும் மோசமான நிலைக்கு போய்விட்டது. “நான் எண்ணெய்ச் சட்டியிலிருந்து எரியும் அடுப்பில்

விழுந்த நிலைக்கு ஆளானேன்” என்றார் அவர். நாடு திரும்பி வரும்படி அவரது சக பயணிகளைப்போல சுஜித்திடமும் ஸ்ரீலங்காவுக்கு திரும்பிச் செல்ல விரும்பினால் 3,300 டொலர் பெறுமதியான மீன் ஒருங்கிணைப்பு வழங்கப்படும் என்று உறுதியளிக்கப்பட்டது.

அதில் எவ்வளவு தொகை பணமாக வழங்கப்படும் எவ்வளவு தொகை ஒரு வியாபாரத்தை ஆரம்பிப்பதற்கு உதவியாக புதிய வலைகள் அல்லது படகுகள் அல்லது வேறு உபகரணங்கள் போன்றவற்றை பெறும் விதத்தில் அமைந்திருக்கும்

என்பதில் இன்னமும் வாக்களித்தவர்களிடமும் மற்றும் வாக்குறுதியை பெற்றவர்களிடமும் கருத்துவேறுபாடு அல்லது தப்பிப்பிராயம் நிலவுகிறது.

விமான நிலையத்தில் வைத்து தன்னிடம் 13,000 ரூபாக்கள் தரப்பட்டதாக கூறும் சுஜித், தன்னால் அதற்கு மேலும் எதையாவது பார்க்க முடியுமா எனக் கவலை தெரிவித்தார். 16 நாட்கள் கடல் பயணத்தில் ஒரு குறுகிய நேரம் படகினை செலுத்தும் பொறுப்பு அவரிடம் ஒப்படைக்கப்பட்டதால் அவரையும் மாஸூமிகள் குழுவைச் சேர்ந்த ஒருவராக கருதியிருப்பதால் அவருக்கு மேலதிக உதவிகள் எதுவும் வழங்கப்படமாட்டாது என அவருக்கு சொல்லப்பட்டதாக சுஜித் கூறுகிறார்.

தான் மாஸூமிகள் குழுவில் ஒருவர் அல்லவென்றும் படகிலிருந்த மற்றும் பலரைப்போலவே தன்னையும் சிறிது நேரம் படகினை இயக்கும்படி கேட்கப்பட்டதாகவும் அவர் சொன்னார்.

குடியேற்றத்துக்கான சர்வதேச அமைப்பின்(ஐ.ஓ.எம்) ஸ்ரீலங்காவின் தலைமை அதிகாரி ரிச்சட் டான்சிஜர், சந்திரே ஏஜிடம் தெரிவிக்கையில், திரும்பி வந்த ஒவ்வொருவருக்கும் வழங்கப்பட வேண்டிய மீன் ஒருங்கிணைப்பு பற்றி அவுஸ்திரேலியா அரசாங்கத்துக்கும் மற்றும் தனது அமைப்புக்கும் இடையில் இன்னமும் கணிப்பிடப்பட்டு வருவதாகவும், அது அரசாங்கம் செலவிடும் தாராள நன்கொடை என்றும் கூறினார்.

பணமாக வழங்குவதை காட்டிலும் உதவிகளாக வழங்குவதையே தாங்கள் தெரிவு செய்துள்ளதாகவும் டான்சிஜர் தெரிவித்தார். “அதேவேளை புதிய தொழில்களை தொடங்குவதற்கு உதவுவதற்கு பணம் நீண்டகால அடிப்படையில் மிகவும் பயனுள்ளதாக இருக்கும். மற்றும் ஒவ்வொரு நாடும்



தன்னார்வத்துடன் நாடு திரும்புவதற்கான கொண்டிருந்தால் நல்லதாகவும் மலிவானதாகவும் இருக்கும். கையில் விலங்குடன் திருப்பி அனுப்ப படுவதைக் காட்டிலும் மீன் ஒருங்கிணைப்பு பொதிகளுடன் நாடு திரும்புவதற்கு மக்கள் இணங்க வேண்டும்” என்று அவர் மேலும் தெரிவித்தார்.

இப்போது தன்னிடம் பணம், வேலை எதுவுமில்லை மற்றும் தான் நாட்டை விட்டு சட்டபூர்வமற்ற முறையில் வெளியேறியிருப்பதினால் காவல்துறையினரின் தொந்தரவுகளுக்கு ஆளாக நேரிடுமோ என தான் அஞ்சுவதாக சுஜித் தெரிவித்தார். அவரது மனைவி நோனா தனது கணவர் நாடு திரும்பியதிலிருந்து தான் மிக அரிதாகவே தாங்குவதாகவும் ஏனெனில் அவரை இரவில் வந்து அழைத்து சென்று விடுவார்களோ என்கிற அச்சம்தான் அதற்கு காரணம் என்றும் கூறினார்.

நாடு திரும்பிய அனைத்து புகலிடக் கோரிக்கையாளர்களும் கொழும்பு விமான நிலையத்தில் வைத்து விசாரணை செய்யப்பட்டார்கள். சிலர் ஐந்து மணித்தியாலங்களுக்கு மேலாக விசாரிக்கப்பட்டார்கள். ஸ்ரீலங்கா குடிவரவு அதிகாரிகள், சீருடை தரித்த காவல்துறையினர், மற்றும் குற்றவியல் விசாரணை திணைக்களத்தை சேர்ந்தவர்கள் ஆகியோர்களால் அவர்கள் அவுஸ்திரேலியாவுக்கு செல்வதற்கான காரணங்கள், அங்கு அவர்கள் சென்றடைந்த வழி முறைகள் மற்றும் அவர்கள் திரும்பி வருவதற்கான முடிவை எடுத்ததற்கான காரணங்கள் என்பனபற்றி அவர்கள் தனித்தனியாக விசாரிக்கப்பட்டார்கள்.

வருங்காலத்தில் அவர்கள் அடக்குமுறைகளை சந்திக்க நேரிடலாம் என அவர்கள் கவலைப்படுவது, வெறும் கற்பனையோ அல்லது மிகைப்படுத்தப்பட்டதோ அல்ல. அவுஸ்திரேலியாவிலிருந்து நாடு திரும்பிய முன்னைய புகலிடக் கோரிக்கையாளர்கள் அல்லது அவுஸ்திரேலியாவுக்கு செல்லும் வழியில் நடுவழியில் வைத்து நிறுத்தப்பட்டு ஸ்ரீலங்காவுக்கு திரும்பி அனுப்ப பட்டவர்கள் எழுந்தமனத்துக்கு கைது செய்யப்பட்டு வழக்கு விசாரணையின்றி தடுத்து வைக்கப்பட்டதுடன் சித்திரவதைக்கும் ஆளாகினார்கள் என்பதை ஏஜினால் அறிய முடிந்தது.

அவுஸ்திரேலியாவில் அவர்களது அரசியல் தஞ்சம் நிராகரிக்கப்பட்டு திரும்பி அனுப்பப்பட்ட சிங்கள சகோதரர்களான சுமித் மற்றும் இந்திக்க பாஸுவாடுகே என்பவர்கள் இரண்டு வருடங்களை சிறையில் கழித்தபோதும் இன்னும் வழக்கு விசாரணை நடைபெறவில்லை.

அந்தோனி சுஜித் நாடு திரும்பிய அதே விமானத்தில் நாடு திரும்பிய கே.போக்கல் பெர்ணாண்டோ விசாரணை செய்யப்படுவதற்காக உள்ளூர் காவல் நிலையத்திற்கு ஏற்கனவே இரண்டுமுறை இழுக்கப்பட்டுள்ளார். “அவர்கள், நீ ஏன் போனாய்? எவ்வளவு பணம் கொடுத்தாய்? யாருக்கு கொடுத்தாய்? யாருடைய படகு அது? என்கிற ஓரே விடயத்தையே திரும்பத் திரும்ப கேட்கிறார்கள்” என்றார் அவர்.

“நான் ஓரே பதில்களையே அவர்களிடம் சொன்னேன். பிரயாணத்தை ஏற்பாடு செய்ததில் எனக்கு பங்கு கிடையாது. சிறப்பான ஒரு வாழ்க்கையை தேடியே நான் அவுஸ்திரேலியாவுக்கு சென்றேன் என்று நான் அவர்களிடம் கூறினேன்”.

தனது குடும்பத்துக்கு உதவி செய்வதற்கான வருமானம் எதையும் தேட முடியாமல் மூன்று முதல் நான்கு வருடங்கள் வரை பசுபிக் தீவுகளில் இருக்கவேண்டும் என்று தன்னிடம் சொல்லப்பட்டதுதான், தான் நாடு திரும்புவதற்கு தீர்மானித்ததுக்கான காரணம் என்று பெர்ணாண்டோ தெரிவித்தார். “எனது 45 வருட வாழ்வில் இதற்கு முன் நான் ஒருபோதும் ஒரு காவல் நிலையத்துக்குள் இருந்ததில்லை. இப்போது எந்த நேரமும் காவல் நிலையத்துக்கு வந்து வாக்குமூலம் வழங்கும்படி கேட்கப்படுகிறேன்” என்று கடற்கரை ஓரமாக இருந்த அவரது கான்கிரீட் பங்களாவில் இருந்தபடி பெர்ணாண்டோ தெரிவித்தார்.

இறுதியாக அவர் கிறிஸ்மஸ் தீவினை அடைந்தார். ஆனால் அவரது கர்ப்பிணியான மனைவி சுகவீனமாகவுள்ளார் என்கிற செய்தியை கேள்விப்பட்டதும் உடனடியாக நாடு திரும்ப தீர்மானித்தார். அதேவேளை கயானும் அவுஸ்திரேலியாவுக்கான தனது பயணத்துக்கு செலுத்துவதற்காக வாங்கிய கடன் சுமைகளால் குழப்பப்பட்டிருந்தார், தனது நாடு திரும்பினால் அவற்றுக்கான. நல்வழி தோன்றும் நம்பிக்கையை அவர் கண்டார். சர்வதேச குடிவரவு அமைப்பு வழியாக அவுஸ்திரேலியாவின் உதவியாக 3,300 டொலர்கள் வழங்கப்படும் என அவருக்கு வாக்குறுதி வழங்கப்பட்டது. என்று அவர் சொன்னார். அதில் 49 வீதமான தொகை பணமாக வழங்கப்படும் என்று தன்னிடம் தெரிவிக்கப்பட்டதாகவும் அவர் சொன்னார். அதைக் கொண்டு தனது கடன்களை அவர் செலுத்துவார். மிகுதிப் பணம் ஒரு தொழில் தொடங்க உதவும் என அவர் புரிந்து கொண்டுள்ளார்.

“அவர்கள் உறுதியளித்ததை வழங்குவார்கள் என்பதில் எனக்கு மிகவும் நம்பிக்கை உள்ளது”. ஜனவரி மாதம் பிறக்கவிருக்கும் அவரது சின்னஞ்சிறு மகனது வருகைக்கு முன்னராகவே ஒரு புதிய தொழிலை நிறுவ கயான் விரும்புகிறார். ஆனால் கயான் தெரிவிப்பது அவரது திரும்புதலை பொருட்படுத்தாது, மற்றவர்கள், அதிகம் அவரது கிராமத்திலுள்ளவர்கள் இன்னமும் அவுஸ்திரேலியாவுக்கு செல்வதற்கு முயற்சி செய்தவண்ணம் உள்ளார்கள் என்று. திரும்பி வருவதனால் கிடைக்கும் பணத்தை எதிர்பார்த்து அல்ல - வழக்கமாக மனிதக் கடத்தல்காரர்களுக்கு செலுத்தும் கட்டணத்துடன் ஒப்பிடுகையில் இது மிகவும் குறைவான ஒன்று - ஆனால் அவுஸ்திரேலியால் கிடைக்கும் புது வாழ்க்கைக்கான ஒரு வாய்ப்புக்காக.

“இன்னமும் படகுகள் போகும். மக்கள் தங்கள் வாழ்க்கையில் ஒரு வெற்றியை பெற விரும்புகிறார்கள். ஏன் அந்த வாய்ப்பினை நாங்கள் பெறக்கூடாது, ஏனெனில் நாங்கள் இந்த நாட்டை சேர்ந்தவர்கள் அல்லவா?”

மூன்று பிரிட்டிஷ் மாணவிகளைக் கைது செய்த பொலிஸ் அதிகாரி விசாரணையில்

அமைச்சரவை பாதுகாப்பைச் சேர்ந்த உதவி பொலிஸ் சப்பிரண்டன் ஒருவர் மூன்று பிரிட்டிஷ் மாணவிகளை சட்டவிரோதமான முறையில் கைது செய்துள்ளாரென பொலிஸ் திணைக்களம் விசாரணை நடாத்தி வருகிறது. கொழும்பிலுள்ள சினமன் கிராண்ட் ஹோட்டலின் ஏழாவது மாடிக் கு மேற்கிந்திய கிரிக்கெட் வீரர் கிறிஸ் கேய்லினைச் சந்திக்கச் சென்ற போது மாணவிகள் மூவரும் கைது செய்யப்பட்டிருந்தனர். கடந்த வியாழக்கிழமை மேற்கிந்திய கிரிக்கெட் வீரர் கிறிஸ் கேய்லின் விருந்தினராக இந்த மூன்று மாணவிகளும் தங்

கியிருந்தபோது அதிகாலை 1.45 மணியளவில் கைது செய்யப்பட்டனர். மூன்று மாணவிகளும் கைது செய்யப்பட்ட சம்பவம் பற்றி கேள்விப்பட்டதும், ஜனாதிபதி மஹிந்த ராஜபக்ஷ பொலிஸ்மா அதிபரை அழைத்து தனது கண்டனத்தை தெரிவித்திருக்கிறார். கொழும்பிலுள்ள வெளிநாட்டு நிருபர்களின் கேள்வி ஒன்றிற்கு பதிலளிக்கக்கூடிய ஜனாதிபதி மேற்கண்டவாறு கூறினார்.

இந்த மூன்று பிரிட்டிஷ் மாணவிகளும் கைது செய்யப்பட்டமை தொடர்பாக கொழும்பிலுள்ள

பிரிட்டிஷ் உயர்ஸ்தானிகராலயம் இலங்கை அரசாங்கத்திடம் கடும் ஆட்சேபணையைத் தெரிவித்திருந்தது. இச்சம்பவம் குறித்து பூரண விசாரணை ஒன்றினை நடாத்தும்படி பொலிஸ்மா அதிபருக்கு ஜனாதிபதி உத்தரவிட்டுள்ளார்.

மாணவிகளைக் கைது செய்த உதவி பொலிஸ் சப்பிரண்டன் அதிகாலை 5.00 மணியளவில் பெண்பொலிஸ் உத்தியோகத்தர் குழுவுடன் சென்று மாணவிகளை கைது செய்து கொள்ளப்பட்டி பொலிஸ் நிலையத்திற்கு அழைத்துச் சென்றார். பின்னர் அவர்கள் பொலிஸ் பிணையில் விடுவிக்கப்பட்டார்கள்.

தென்மராட்சியில் கணிதக் கருத்தரங்கு

(தென்மராட்சி)

தென்மராட்சி கல்வி வலயப் பாடசாலைகளில் தரம் 4 மாணவர்களிற்கான கணித செயற்பாடுகள் நான்கு மத்திய நிலையங்களில் எதிர்வரும் 13ஆம் திகதி சனிக்கிழமை நடைபெறவுள்ளது.

கைதடி முத்துக்குமாரசாமி ம. வித்தியாலயம், வரணி மகா வித்தியாலயம், மட்டுவில் மகா வித்தியாலயம், சாவகச்சேரி இந்து ஆரம்பப் பாடசாலை ஆகியவற்றில் இடம்பெறும்.

மாணவர்கள் காலை எட்டு மணிக்குத் தவறாது சமூகம் தர வேண்டும் எனவும், பெற்றோர் அவசியம் கலந்துகொள்ள வேண்டுமெனவும் மாணவர்கள், பெற்றோர் முன்னியிலையில் செயற்பாடுகளில் ஈடுபட்டுத் தமது விளக்கங்களைப் பெற்றுக் கொள்வர் எனவும் தென்மராட்சி வலயக் கல்வி அலுவலக ஆரம்பக் கல்விப் பிரிவு உதவிக் கல்விப் பணிப்பாளர் த.ஸ்ரீஸ்கந்தராசா தெரிவித்தார்.

வாழ்வெழுச்சித் திட்டத்தின் கீழ் விதைகள் விநியோகம்

(சண்டிலிப்பாய்)

திவிநெகும் எனப்படும் வாழ்வெழுச்சி திட்டத்தின் கீழ் வீட்டுத் தோட்டம் செய்ய விரும்புவார்களுக்கான வீட்டுத் தோட்ட விதைப் பக்கற்றுக்கள் வழங்கப் படவுள்ளன.

சண்டிலிப்பாய் பிரதேச செயலாளர் பிரிவுக்குட்பட்ட பகுதிகளில் வீட்டுத் தோட்ட செய்கையினை

அதிகரிக்கும் நோக்குடன் இவ்விதைப் பக்கற்றுக்கள் வழங்கப் படவுள்ளது.

வீட்டுத் தோட்டச் செய்கையில் ஆர்வம் உள்ளவர்கள் உடனடியாகத் தங்கள் பகுதிக் கிராம அலுவலர்களிடம் தொடர் கொண்டு இவ்விதைப் பக்கற்றுக்களை பெற்று பயிற்சி செய்கைகளை உடனடியாக ஆரம்பிக்குமாறு வேண்டப்பட்டுள்ளது.

கிளிநொச்சி, பரந்தன், பளை தபாலகங்களுக்கு புதிய கட்டடங்கள்

(கிளிநொச்சி)

கிளிநொச்சி பிரதம தபாலக் கட்டட வேலைகள் பூர்த்தியாவதைத் தொடர்ந்து இந்தத் தபாலகம் சில தினங்களில் திறந்து வைக்கப்படவுள்ளதாக தபால் திணைக்கள வட்டாரங்கள் குறிப்பிட்டன.

கடந்த யுத்தத்தின் போது இப் பிரதம தபாலகக் கட்டடம் முற்காக நிர்மூலமானதையடுத்து தபால்

லக வளாகத்தில் சகல வசதிகளுடன் கூடியதாக புதிதாகக் கட்டடத் தொகுதி மாடிகளுடன் கூடியதாகக் கட்டப்பட்டுள்ளது.

இதேவேளை, பரந்தன் பிரதம தபாலகம் மற்றும் பளை பிரதம தபாலக புதிய கட்டட வேலைகளும் பூர்த்தியாக வருவதால் இவையும் திறந்து வைக்க நடவடிக்கை எடுக்கப்பட்டு வருகின்றன.

குப்பிளானில் கட்டப்படும் தேவாலயம் அமைதிக்குப் பங்கம் ஏற்படுத்தும்

- அகில இலங்கை இந்து மாமன்றம்

குப்பிளானில் கட்டப்படும் நேகொரிபாத் கிறிஸ்தவ தேவாலயமானது அக்கிராமத்தின் அமைதிக்கு பங்கம் விளைவிக்கும் முறையில் அமைகிறது. இதனை தடுத்து நிறுத்த நடவடிக்கை எடுக்குமாறு பொலிஸ் பிரிவினரையும், யாழ் அரச அதிபரையும் அகில இலங்கை இந்து மாமன்றத்தின் செயலாளர் கந்தையா நீலகண்டன் கேட்டுள்ளார். அவர் விடுத்துள்ள அறிக்கை வருமாறு.

குப்பிளானில் மதமாற்ற முயற்சிக்கு ஒரு கிறிஸ்தவ நேகொரி

பாத் தேவாலயம் அக்கிராம மக்களின் உணர்வுகளையும் மதிக்காது வலிமேற்கு பிரதேச சபையின் அனுமதியும் பெறாது கட்டப்படுகிறது. இது சம்பந்தமாக அக்கிராம மக்கள் அகில இலங்கை இந்து மாமன்றத்திடம் முறைப்பாடு செய்திருக்கிறார்கள். நாம் கிறிஸ்தவ மதத்திற்கு எதிரானவர்கள் அல்லர் இத் தேவாலயம் ஓர் தவறான நோக்கத்துடன் கட்டப்படுவதையே அக்கிராம மக்கள் எதிர்த்திருக்கிறார்கள்.

இவ்வாறு அவர் தனது அறிக்கையில் தெரிவித்துள்ளார்.

வல்வெட்டித்துறை பொலிசார் பணிகளை இலகபடுத்துகின்றனர்

(வல்வெட்டித்துறை)

வல்வெட்டித்துறை பொலிஸ் நிலையத்தில் சிறந்த முகாமைத்துவச் செயற்பாடுகளுடன் இயங்கி வருவதாக வல்வெட்டித்துறைப் பொலிஸார் தெரிவிக்கின்றனர்.

பல்லாண்டு காலமாக பல்வேறு சிரமங்களுக்கு மத்தியிலும் ஒன்றாக இயங்கி வந்த போக்குவரத்துப் பிரிவு, குற்றத்தடுப்பு பிரிவு, முறைப்பாட்டு பிரிவு, பரிபாலனப் பிரிவு, பெண்கள் மற்றும் சிறுவர் முறைப்பாட்டுப் பிரிவு, மக்கள் தொடர்பாடல் பிரிவு சுற்றுச்சூழல் பாதுகாப்புப் பிரிவு போன்ற பிரிவுகள் தற்போது தனித்தனியாக இயங்கி வருகின்றது.

சுமார் 17 பாடசாலைகளில் முறைப்பாட்டுப் பெட்டிகள் வைக்கப்பட்டுள்ளன. பாடசாலை மாணவர்களின் கற்றலுக்கு தடைகளை ஏற்படுத்தும் பிரச்சினைகள், குடும்பப் பிரச்சினைகளால் ஏற்படும் மன உளைச்சல்கள், சிறுவர் மீதான பாலியல் கொடுமைகள் போன்ற பல்வேறு சம்பவங்களை இரகசியமான முறையில் மாணவர்கள் வெளிப்படுத்துவதற்கு இந்த முறைப்பாட்டுப் பெட்டிகள் உதவும். பிரதி வெள்ளிக்கிழமை தோறும் முறைப்பாடுகள் பார்வையிடப்பட்டு பின் தகுந்த நடவடிக்கை எடுக்கப்படும் எனவும் பொலிசார் தெரிவித்தனர்.

பருத்தித்துறையில் டெங்கு ஒழிப்பு நடவடிக்கைகள்

(வல்வெட்டித்துறை)

பருத்தித்துறை பிரதேச எல்லை களுக்குட்பட்ட பல பிரதேசங்களில் டெங்கு நோய்த் தாக்கம் அதிகமாக உள்ளது. இதனால் பருத்தித்துறை பிரதேச சபையும், சுகாதார வைத்திய அதிகாரிகளும், சுற்றுப்புறச் சூழல் பாதுகாப்பு பொலிஸாருடன் இணைந்து அதனைக் கட்டுப்படுத்துவதற்கான நடவடிக்கைகளை எடுத்து வருகின்றனர். இத்தகவலை பருத்தித்துறை சுகாதார வைத்திய அதிகாரி எஸ்.சிவபாலன் தெரிவித்தார்.

பருத்தித்துறை பிரதேச சபையின் ஏற்பாட்டில் டெங்கு நோய்தொடர்பான விழிப்புணர்வுக் கருத்தரங்கு பிரதேச சபையின் நூல் நிலையத்தில் சபையின் நிர்வாக உறுப்பினர் ரி.தவயோகநாதன் தலைமையில் நடைபெற்றது.

இதில் வளவாளராகக் கலந்துகொண்டு விளக்கமளிக்கக்கூடியே யே டாக்டர் சிவபாலன் தெரிவித்தார்.

டெங்கு நோயானது நுளம்பினால் பரவுகிறது. நுளம்பினால் மலேரியா, டெங்கு, யானைக்கால் நோய் போன்ற நோய்கள் ஏற்படுகின்றன. இவ்நுளம்புக் கடி

யினால் நான்கு வரைஸ் கிருமிகள் பரவுகின்றன. ஒரு நுளம்பு ஒருவருக்கு கடித்து பின் வேறு ஒருவருக்குக் கடித்துவிட்டுப் போகும்போதுதான் அவர் டெங்கு நோயாளியாக, இனங்காணப்படுகிறார். எனவே எம்மவர்கள் யாருக்காவது பின்தலை நோ, காய்ச்சல், உடல் நிலை பாதிப்பு, செந்நிறப் பருக்கள், குருதிப் பெருக்கு போன்ற அறிகுறிகள் தென்பட்டால் அந்த நோயாளிகளை வைத்திய சாலைக்குக் கொண்டு சென்று இரத்தம் சோதிக்க வேண்டும். அல்லது விடல் கவனயினமாக இருந்தால் உயிர்ப்பத்து ஏற்பட வாய்ப்புள்ளது. அத்துடன் எம்மைநாமே பாதுகாப்பதடன், எம்மைச் சுற்றியுள்ளவர்களையும் நாம் பாதுகாக்க வேண்டும்.

நுளம்பு முட்டையானது நீண்ட நாட்களாக வாழக்கூடிய நீர்த் தேக்கம் உள்ள இடங்களில் குடும்பி பூச்சியாகப் பல்கிப் பெருகி நுளம்பாக வளர்ந்து வருகின்றது. இவற்றை அழிப்பதற்கு உங்கள் வீடுகளில் உள்ள நுளம்பு இனப்பெருக்கக் கூடிய இடங்களை இனம்கண்டு அதனை அகற்ற வேண்டும். இதற்கு சுகாதாரப் பிரிவினரும், பொலிஸாரும்

இணைந்து நுளம்பு பெருகும் இடங்களை இனங்கண்டால் நடவடிக்கை எடுப்பார்கள். டெங்கு நோய் தொடர்பான துண்டுப் பிரசுரங்களையும் வழங்கி தெளிவுபடுத்தி வருகின்றோம். அதனையும் மீறி நுளம்பு பெருக்கக் கூடிய தாகச் செயற்படுவோர் மீது சட்ட நடவடிக்கை எடுத்தும் வருகின்றோம். உங்கள் வீடுகளை நீங்கள் சுத்தப்படுத்த வேண்டும். உங்கள் வீட்டுக்கருகில் இருக்கும் ஆட்கள் இல்லாத பாவனையற்ற வீடுகளாக இருந்தால், நீங்களே பதில் கூறியேயாக வேண்டும். டெங்கு நோய் தொடர்பான விளக்கங்களின் பின் பிரதேச சபையும், சுகாதாரப் பிரிவு இணைந்து புகையூட்டல் செயற்பாடுகையும் கிராமம் கிராமமாக செய்து வருகின்றது. பல நிறுவனங்களின் உதவியுடன் நுளம்பு வலைகளும் வழங்கி வருகின்றோம் என்றார்.

இக்கருத்தரங்கில் பொலிஸ் உத்தியோகத்தர் இராசையா சுகுமார், ஆயுர்வேத வைத்திய அதிகாரி சசிவதனி மற்றும் பாலர் பாடசாலை ஆசிரியர்கள், நூலக வாசகர் வட்டத்தினர், பொது மக்கள் எனப்படும் கலந்துகொண்டனர்.

யாழ். வைத்தியசாலைக்கு இருதய நோய் சிகிச்சை உபகரணங்கள் வழங்கப்பட்டன

யாழ்.போதனா வைத்தியசாலையின் இருதய சிகிச்சைகளுக்கான ஒருதொகுதி மருத்துவ உபகரணங்களை பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா அவர்கள் அன்பளிப்புச் செய்தார். யாழ்ப்பாணம் போதனா வைத்தியசாலைக்கு நேற்று விஜயம் மேற்கொண்ட அமைச்சர் அவர்கள் மேற்படி ஒருதொகுதி மருத்துவ உபகரணங்களை மருத்துவர்களிடம் இருதய ஒலியதிர்வு கூடத்தில் வைத்து கையளித்தார். ஏழுமில்லியன் ரூபா பெறுமதி யான மருத்துவ உபகரணங்கள் இதன்போது வழங்கப்பட்டன.

இதனிடையே கோப்பாய் பகுதியில் நேற்று முன்தினம் இடம்

பெற்ற வாகன விபத்தில் உயிரிழந்தவர்களின் உறவினர்களுடன் கலந்துரையாடிய அமைச்சர் அவர்கள் சம்பவம் தொடர்பில் விரிவாகக் கேட்டறிந்து கொண்டதுடன், பிரிவால் துயருற்றிருக்கும் உறவினர்களுக்கு ஆறுதலையும் அனுதாபத்தையும் தெரிவித்துக் கொண்டார்.

யாழ்.பண்ணைப் பகுதியிலுள்ள சில கடைத்தொகுதிகளை இடமாற்றுவது தொடர்பில் அமைச்சர் டக்ளஸ் தேவானந்தா அவர்கள் அப்பகுதிக்கு விஜயம்!

யாழ்.பண்ணைப் பகுதியிலுள்ள சில கடைத்தொகுதிகளை இடமாற்றுவது தொடர்பில் பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா அவர்கள் அப்பகுதிக்கு இன்றைய

தினம் விஜயம் மேற்கொண்டு ஆராய்ந்தறிந்து கொண்டார்.

பண்ணைவீதியின் தெற்குப் புறத்திலுள்ள மரக்கறி கடைத் தொகுதியை வீதியின் மேற்குபுறமாக அமைப்பது தொடர்பில் ஆராய்ந்ததுடன் துறைசார்ந்தவர்களுடனும் கலந்துரையாடினார். இதனிடையே ஆரம்பத்தில் வீதியிலுள்ள நில கடைத் தொகுதிகளையும் பார்வையிட்டதுடன் வர்த்தகர்களுடனும் கலந்துரையாடி அவர்களது பிரச்சினைகள் தொடர்பிலும் ஆராய்ந்தறிந்து கொண்டார்.


இதன்போது ஈ.பி.டி.பியின் யாழ். மாவட்ட அமைப்பாளர் கந்தசாமி கமலேந்திரன் (கமல்), யாழ். மாநகர மேயர் திருமதி யோகேஸ்வரி பற்குணராசா ஆகியோர் உடனிருந்தனர்.

வெவ்வேறு இணைப்பு கணினிகளுக்கிடையில் பைல்களைப் பரிமாறவா?

இணைப்பு கணினிகளை மட்டுமே பரிமாற முடியும். இரண்டு கணினிகளுக்கிடையில் இணைப்பு கணினிகளை இணைக்கும் முறையல்ல.

அடிப்படைத் தேவைகள்:

இரண்டு கணினிகளிலும் நெட்வேர்க் கார்ட் (Network card) இருக்க வேண்டும். இரண்டு கணினிகளும் இயக்க நிலையிலேயே இருக்க வேண்டும். இரண்டு கணினிகளுக்கிடையில் ஹப் (Hub), ஸ்வீச் போன்ற இணைப்பு சாதனங்கள் இல்லாமல் நெட்வேர்க் கார்ட் ஊடாக இரண்டு கணினிகளை இணைக்க cross over கேபிள் பயன்படுத்தப்படுகிறது. இந்த cross over கேபிள் வழமையான ஈதர்நெட் (Ethernet) கேபிளிலிருந்து வேறுபட்டது. இரண்டு கணினிகளையும் cross over கேபிளால் இணைத்தபின் அடுத்ததாக இரண்டு கணினிகளிலும் ஐபி முகவரிகளை மாற்றியமைக்க வேண்டும்.



அதற்கு முன் எவ்வாறு ஐபி முகவரிகளை விண்டோஸ் எக்ஸ்பி இயங்குதளத்தில் மாற்றி அமைப்பது என்பது பற்றி பார்ப்போம். விண்டோஸ் எக்ஸ்பி கணினியில்,

● படம் 1

Start பின் settings ஊடாக Network Connections தெரிவு செய்யுங்கள். அதன் விண்டோ கீழே உள்ளவாறு காணப்படும்.

● படம் 2

அதன் பின் புதிதாக வந்திருக்கும் விண்டோ

பின்வருமாறு காணப்படும்.

Local Area Network என்பதன் கீழ் உள்ள நெட்வேர்க் கார்டுக்குரிய ஐக்களை மஞ்சள் நிற விழிப்புக் குறியுடனும் "Limited or No connectivity" எனும் செய்தியுடனும் இருக்கும். (அதாவது இன்னும் இரண்டு கணினிகளும் தொடர்பாடலை ஏற்கொள்ள தயாராயில்லை என்பதேயாகும்)

● படம் 3

அடுத்து அந்த மஞ்சள் நிற ஐக்கை மீது ரைட் கிளிக் செய்து, புதிதாக வரும் மெனுவிடமிருந்து Properties என்பதைத் தெரிவு செய்யுங்கள். அப்போது தோன்றும் Local Area Connection Properties டயலொக் பொக்ஸில் General Tab இன் கீழ் Internet Protocol (TCP/IP) என்பதைத் தெரிவு செய்து அதன் கீழுள்ள Properties

பட்டனையும் க்ளிக் செய்யுங்கள். அதன் விண்டோ இவ்வாறு காணப்படும்.

● படம் 4

புதிதாக தோன்றும் டயலொக் பொக்ஸில் Use the following IP address என்பதைத் தெரிவு செய்து கீழுள்ளவாறு அதன் ஐபி முகவரியை மாற்றியமைப்புகள்.

முதலாவது கணினியில் (கணினி-1) ஐபி முகவரியாக 192.168.0.1, எனவும், இரண்டாவது கணினியில் (கணினி-2) 192.168.0.2 எனவும் வழங்குங்கள்.

இப்போது உங்கள் இரண்டு கணினிகளையும் ஒன்றாக இணைத்துள்ளீர்கள். நீங்கள் இரண்டு கணினிகளுக்கிடையில் தேவை

எவற்றை பகிர்ந்து கொள்ள முடியும். நீங்கள் செய்து சரிதானா? என்பதை உறுதி செய்து கொள்ளுங்கள்.

● படம் 1

● start - settings ஊடாக Network connections தெரிவு செய்க.

● புதிதாக வரும் விண்டோவில் நெட்வேர்க் கார்டுக்குரிய ஐக்கையில் மஞ்சள் நிற விழிப்புக் குறி மறைந்திருப்பதைக் காணலாம். அல்லது ஐக்கை மேல் பூட்டு வடிவில் ஒரு ஐக்கை இருக்கும். கவனிக்க:

நெட்வேர்க் கார்டுக்குரிய ஐக்கை மேல் பூட்டு வடிவில் இருந்தால் பைல் பரிமாற்றம் செய்வதை விண்டோஸ் அனுமதிக்காது. ஏனென்றால் இது Firewall இயக்க நிலையிலுள்ளது என்பதைக் காட்டுகிறது. அதை சரிசெய்ய,

இடப்பக்கம் Network Task என்பதன் கீழ் change windows firewall settings என்பதைக் கிளிக் செய்யுங்கள். இது Firewall இயக்க நிலையை

தற்காலிகமாக நிறுத்திக் கொள்ளும். தற்போது சரி செய்யப்பட்டுள்ளது. இப்போது நீங்கள் இரண்டு

கணினிகளுக்கிடையில் தேவையான வற்றை பகிர்ந்து கொள்ள முடியும். உங்கள் கணினி-1 இன் ஐபி முகவரிகளை (IP address) பெற,

● start - Run ஐத் தெரிவு செய்யுங்கள். அதன்பின் தோன்றும் விண்டோவில் 'cmd' என type செய்யுங்கள்

● புதிதாக தோன்றும் விண்டோவில் 'ipconfig' என type செய்து enter கீயை அழுத்துங்கள்.

● அந்த விண்டோவில் ஐபி முகவரிகள் பற்றிய விபரம் பின்வருமாறு தெரியும்.

IP Address 192.168.0.1

Subnet Mask 255.255.255.0 (இது வேறுபடும்)

Default Gateway 192.168.0.1 (இது வேறுபடும்)

Referred DNS Server 192.168.0.1 (இது வேறுபடும்)



இரண்டாவது கணினியிலும் கீழே உள்ளவாறு ஐபி முகவரியை மாற்றி அமைப்புகள். (இதற்கும் மேலுள்ள முறையைப் பின்பற்றுக)

IP Address 192.168.0.2

Subnet Mask 255.255.255.0

Default Gateway 192.168.0.1

Referred DNS Server 192.168.0.1



கூகிள் முதல் ஸ்கைப் வரை அனைத்தும் ஒரே இடத்தில்



ஒருவரோடு ஒருவர் பேசுவதற்கும் அரட்டை அடிப்பதற்கும் பல மென்பொருட்கள் இருக்கின்றன. ஒவ்வொரு மென்பொருளையும் கணினியில் நிறுவி அல்லது குறிப்பிட்ட தளத்திற்கு தனித்தனியாக சென்றுதான் பயன்படுத்த முடியும். ஆனால் ஒரே இடத்திலிருந்து அனைத்துவிதமான அரட்டையும் ஒரே தளத்தில் இருந்து செய்யலாம்.

கூகிள் ரோக், ஸ்கைப், பேஸ்புக், யாகூ, எம்எஸ்என், மைஸ்பேஸ் என பலவகையான அரட்டைகள் அனைத்தையும் ஒரே இடத்தில் இருந்து எந்த மென்பொருளும் நிறுவாமல் இணையதளம் வழியாகவே செய்யலாம். இதன் இணையத்தள முகவரி: <https://imo.im/>

இத்தளத்திற்கு சென்று நாம் படத்தில் காட்டியபடி sign in to another account என்பதில் நமக்கு எங்கு பயனாளர் கணக்கு இருக்கிறதோ அந்த கணக்கை



கொடுத்து உள்நுழையலாம். அல்லது இத்தளத்தின் ஒரு பயனாளர் கணக்கு உருவாக்கி நாம் கூகிள் முதல் பேஸ்புக் வரை அனைத்து அரட்டை அடிப்பதற்கான பயனாளர் கணக்கில் எது இருக்கிறதோ குறிப்பிட்ட பயனாளர் கணக்கையும் கொடுத்து ஆரம்பிக்கலாம்.

ஒரே நேரத்தில் ஒன்றுக்கு மேற்பட்ட கணக்கையும் ஒரே தளத்தில் திறந்து பேசும் வசதியும் இருக்கிறது.

அத்துடன் ஐபோன், ஐபேட், ஆண்ட்ராய்ட் செயற்படுத்தலும் இருக்கிறது.

இதை நம் மொபைல் போனில் நிறுவியும் பயன்படுத்த ஆரம்பிக்கலாம்.

சமூக வலைத் தளம்

சமூக வலைத் தளம் (Social Networking Site) என்று ஒத்தக் கருத்துடையோர் அல்லது செயற்பாடுகொண்டோரின் சமூகத்தை வளர்க்கவும் அவர்களிடையே உள்ள சமூகப் பிணைப்புகளை வெளிப்படுத்தவும் வழி செய்கின்ற ஓர் இணையச் சேவை, தளம், அல்லது வலைத் தளம் ஆகும். இவ்வகையான இணையத் தளங்கள் சமூகத்தை எப்போதும் ஒன்றாக இணைத்து வைத்திருந்தலை முக்கிய நோக்கமாகக் கொண்டுள்ளன. பெரும்பான்மையான சமூக கட்டமைப்பு வலைத்தளங்கள் தமது சேவையினை இலவசமாகவே வழங்கி வருகின்றன.



ஒரு பொதுவான சமூக வலைத் தளம் ஒவ்வொரு பயனர் குறித்த தகவல்களையும் (சுவவிவரம்), அவரது சமூக பிணைப்புகள் மற்றும் பல்வேறு சேவைகளையும் கொண்டிருக்கும். பெரும்பாலும் இவை இணையத்தில் அமைக்கப்பட்டு பயனர்கள் மின்னஞ்சல், உடனடி தகவல் சேவைகள் போன்ற இணையவழியே உறவாட வகை செய்யும். சில நேரங்களில் இணையச் சமூகச் சேவைகள் இவ்வாறு அடையாளம் காணப்பட்டாலும் சமூக வலைத்தளங்கள் வழமையாக தனிநபர் சார்ந்த சேவைகளாக இருக்கும். இந்த வலைத்தளங்கள் தங்கள் பயனர்கள் தங்களுக்குள் கருத்துக்கள், செயற்பாடுகள், நிகழ்வுகள், இலக்குகள், நோக்கங்கள் ஆகியவற்றை பகிர்ந்துகொள்ள வழிசெய்கின்றன.

பெரும்பாலான சமூக வலைத்தளங்கள் முன்னாள் பள்ளி/கல்லூரி மாணவர்கள், ஒரே பணி/பணியிடம், வாழிடம் போன்ற பகுப்புகளில் தங்கள் நண்பர்களை (தன்விவர குறிப்புக்கள் மூலம்) அடையாளம் காணக்கூடிய தளங்களையும் நம்பிக்கைக்குரிய பரிந்துரை அமைப்புகளை வழங்கும் அமைப்புகளையும் கொண்டுள்ளன. இவற்றில் உலகளவில் பரவலாகப் பயன்படுத்தப்படுபவையாக /பேஸ்புக் மற்றும் டிவிட்டர் உள்ளன. இத்தடன் ஆர்க்கூட், லிங்க்டின் மற்றும் கூகுள் பிளஸ் என்பனவும் உள்ளன.

மீண்டும் மீண்டும் ஒரு பயனர் தன் விவரங்களை பல்வேறு சேவைகளிலும் பதிவதைத் தவிர்க்கும் வகையில் சீர்தரப்படுத்த பல முயற்சிகள் எடுக்கப்பட்டுள்ளன.

2011ஆம் ஆண்டு "அராபிய வசந்தம்" என அழைக்கப்படும் எழுச்சிப்போர்களின் காலத்தில் ஒத்த கருத்துடைய எதிர்ப்பாளர்கள் தங்கள் நிலைப்பாட்டை பரப்பிடவும் தங்கள் செயல்பாடுகளை ஒருங்கிணைக்கவும் சமூக வலைத்தளங்களை பெரிதும் பயன்படுத்தினர்.

எப்போதும் அது ஜோன்ஸின் உளவாளியாகத்தான் இருந்து வந்திருக்கிறது என்று நெப்போலியன் மறுபேச்சிடமின்றித் தெரிவித்துவிட்டது. அப்படியானால் அது வேறு விஷயம், தோழர் நெப்போலியன் இப்படிச் சொல்லி விட்டால் அதற்கு மறு பேச்சு ஏது? என்று விஷயத்தை ஏற்றுக் கொண்டது பாக்ஸர்.

அதுதான் சரியான வழி தோழரே! என்று பாக்ஸரைப் பாராட்டிய அதே நிமிடம் ஸ்க் வீலர் அதன் மீது ஒரு வெறுப்புப் பார்வையை வீசிற்று. போவதற்கு எழுந்த அது, மீண்டும் திரும்பிச் சொல்லிற்று: இந்தப் பண்ணையிலே வாழும் ஒவ்வொரு மிருகமும் எப்போதும் விழித்த கண்ணுடன் இருக்க வேண்டும் என எச்சரிக்கிறேன். இன்று நம்மிடையே ஸ்தோபாலின் உளவாளிகள் சிலர் இருக்கிறார்கள் என்று தகவல் கிடைத்திருக்கிறது. கவனமாக இருக்க வேண்டியது நமது பொறுப்பு.

நான்கு நாட்களுக்குப் பிறகு ஒரு நாள் மாலையில் வெளி முற்றத்




தில் எல்லா மிருகங்களும் வந்து கூட வேண்டும் என்று நெப்போலியன் அறிவித்தது. விலங்குகள் எல்லாம் வந்து கூடிய பின் நெப்போலியன் வேட்டை நாய்கள் புடைசூழ தன் மாளிகையிலிருந்து வந்தது. அந்தச்

சந்தர்ப்பத்துக்கென்று அது தனக்குத் தானே அளித்துக் கொண்ட மெடல்கள் இரண்டையும் (விலங்கு வீரன்-முதல் தரம், விலங்கு வீரன் - இரண்டாம் தரம்) அணிந்து கொண்டு வந்து நின்றது. ஒன்பது வேட்டை நாய்களும் பயங்கரமாகக் கத்திக்கொண்டு தலைவர் நெப்போலியனைச் சுற்றிச் சுற்றி வந்தன. நாய்களின் குரல் அங்கு கூடியிருந்த மிருகங்களை அச்சுறுத்துவதாக இருந்தது. என்ன நடக்கப்போகிறதோ என்ற மௌனமாகப் பயந்து நடுங்கின விலங்குகள் எல்லாம். ஏதோ பயங்கரமான ஒரு நிகழ்ச்சி நடக்

கத்தான் போகிறது என்று அவர் நிற்க முன்சுட்டியே தெரிந்து விட்டது போலும்.

முகத்தைச் சுளித்துக்கொண்டு கூடியிருந்த சபையைப் பார்த்துக்கொண்டே மௌனமாகச் சிறிதுநேரம் நின்றது நெப்போலியன். பிறகு உரக்க ஒருதரம் உறுமிற்று. உடனே வேட்டை நாய்கள் பாய்ந்தோடிப்போய் நான்கு வாலிப் பன்றிகளின் காதுகளைப் பிடித்துக் கடித்து இழுத்துக்கொண்டு வந்து நெப்போலியன் காலடியில் கிடத்தின. பயத்தாலும் வலியாலும் அந்தப் பன்றிகள் கத்தின. அவற்றின் காதுகளிலிருந்து இரத்தம் ஒழுகியது. இரத்தத்தை ருசி பார்த்த வேட்டை நாய்கள் கட்டுக்கடங்காமல் வெறிகொண்டு விடுமோ என்று எல்லோருக்குமே பயமாக இருந்தது. நாய்களில் மூன்று திடீரென்று பாக்ஸர் மேலும் பாய்ந்ததைக் கண்டு, கூடியிருந்த மிருகங்கள் ஆச்சரியப்பட்டுப் போயின. (நாளை)



தீர விசாரித்தறிவதே உண்மை!

எப்பொருள் எத்தன்மைத் தாயினும் அப்பொருள் மெய்ப்பொருள் காண்பது அறிவு.

விளக்கம்: செவிகளால் கேட்பதை அவசரப்பட்டு நம்பி செயற்படாமல், நேரில் கண்டு, தீர யோசித்து, விசாரித்து உண்மையை உணர்வது தான் அறிவுடைமையாகும்.

ஆன்று சனிக்கிழமை. மதியம் பள்ளி விடுமுறையாக இருந்ததால், மணியும் கிட்டுவும் ஆற்றங்கரைக்கு விளையாடச் சென்றனர். தங்களுக்குள் யார் சிறப்பாக நீச்சல் அடிப்பார்கள் என்ற வாக்குவாதம் அவர்களுக்குள் ஏற்பட, "ஆற்றில் நீர் ஓடும் திசையிலேயே நீந்திச் சென்று தொலைவில் இருக்கும் பிள்ளையார் கோயிலை அடைகிறார்களோ, அவர்களே போட்டியில் வெற்றி பெற்றவர்கள்" என இருவருக்குள் பேசி முடிவு செய்து கொண்டனர்.

உடைகளை ஓரிடத்தில் வைத்து விட்டு இருவரும் ஆற்றில் குதித்து, நீரோட்டம் உள்ள திசையிலேயே நீந்தினர். கிட்டுவின் பக்கத்து வீட்டில் வசிக்கும் அய்யாவு, இக்காட்சியைக் கண்டார். ஆற்றில் இருவரும் அடித்துச் செல்வதாக தவறாக நினைத்துக் கொண்டு உடனே கிட்டு மற்றும் மணியின் வீட்டிற்கு சென்று, இருவரும் ஆற்றில் அடித்துச் செல்வதாக தகவல் கொடுத்து விட்டார். உடனே அலறித் துடித்த மணி மற்றும் கிட்டுவின் பெற்றோர்,

ஆற்றங்கரைக்கு ஓடினர். இதற்குள் தகவல் உள் முழுவதும் பரவி விட்டதால், ஆற்றங்கரையில் ஏராளமானோர் கூடி விட்டனர். உடைகள், பாடப் புத்தகங்கள் அங்கு கிடந்ததால், இருவரையும் ஆற்றில் அடித்துச் சென்று விட்டதாக உள் மக்கள் நம்பினர். இருவரும் ஆற்றில் எங்கும் தென்படாததால் சிலர் ஆற்றில் குதித்து உடல்களைத் தேட ஆரம்பித்தனர். இதற்குள் பிள்ளையார் கோயிலை அடைந்த கிட்டுவும், மணியும் போட்டியை முடித்துக் கொண்டு சற்று தொலைவில் உள்ள கரைப் பகுதிக்கு திரும்பினர்.

தங்கள் உடைகள் இருக்கும் பகுதியில் ஏராளமானோர் நிற்பதைக் கண்டு மிரண்ட இருவரும், யாருக்கும் தெரியாமல் தங்கள் உடைகளை எடுக்கச் சென்றனர். அதற்குள் மணி மற்றும் கிட்டுவை அடையாளம் கண்டனர். உண்மை அப்போது தான் எல்லோருக்கும் தெரிந்தது. ஆராயாமல் ஒருவர் கிளப்பிய வதந்தியால் ஏற்பட்ட பதற்றம் தணிவதற்கு சில நாட்கள் ஆயின.

குழந்தைகளே!

3 முதல் 12 வயது வரையான பிள்ளைகளின் பிறந்தநாள் வாழ்த்து தமிழ்நாடத்தில் பிரசுரமாகும். நீங்கள் செய்யவேண்டியது இதுதான்: ஏதாவதொரு விடயத்தைப் பூர்த்தி செய்தல். அத்துடன் பெயர், ஊர் பிறந்ததினம் என்பவற்றை மாத்திரம் எழுதி உங்கள் புகைப்படத்தையும் இணைத்து எமக்கு தபாலில் அனுப்பிவைக்க வேண்டும்.

சிறுவர் அமுதம், தமிழ்நாடம், 267, நாவலர் வீதி, யாழ்ப்பாணம்.



வினாக்கள்



- 1.காலையிலும் மாலையிலும் நெட்டை மதியம் குட்டை நான் யார்?
2. ராஜா, ராணி உண்டு நாடு அல்ல. இலைகள் பல உண்டு, தாவரம் இல்லை! அது என்ன?
- 3.கடலில் கலக்காத நீர், யாரும் குடிக்காத நீர் - அது என்ன?
- 4.அடிமேல் அடி வாங்கி அனைவரையும் சொக்க வைப்பான் - அவன் யார்?
5. ஓர் அரண்மனையில் முப்பத்திரண்டு காவலர்கள் - அது என்ன?

கடைசியில் 'உ' லெட்டரின் ஊழல் 'உ' ஊழல் 'உ' ஊழல் 'உ' ஊழல்

சுடோக்கு எண் 67 விடை

5	8	2	7	4	6	3	1	9
4	3	1	2	9	8	7	6	5
6	7	9	3	1	5	4	8	2
3	6	8	1	7	9	2	5	4
9	4	7	6	5	2	1	3	8
2	1	5	4	8	3	6	9	7
1	9	3	5	2	4	8	7	6
8	2	6	9	3	7	5	4	1
7	5	4	8	6	1	9	2	3

முயல்



பஞ்சு போல் வெள்ளை கண்கள் இரண்டும் மின்னும் சிவப்பு பாய்ந்து பாய்ந்து செல்லும் அழகே மயங்க வைக்கும் என்னை கரட் கொடுத்தால் கடித்துக் கடித்து தின்னும் இலை கொடுத்தால் ஆன்புடன் வரவேற்கும் அழகான எங்கள் வீட்டு முயல்குட்டி

சுடோக்கு எண் 68

3			4	1
		2	8	9
8			1	6
3		5	2	7
5	1	7	8	3
		3	6	9
2			3	7
		5	1	6

தமிழ்த் தேசியக் கூட்டமைப்பை அரசியல் கட்சியாக பதிவு செய்வதில் தொடர்ந்தும் இழுபறி

தமிழ்த் தேசியக் கூட்டமைப்பைப் பதிவு செய்ய வேண்டுமென்ற கோரிக்கைகள் வலு வாக எழுந்துள்ள நிலையில் அந்தக் கூட்டமைப்பில் பிரதான பங்கு வகிக்கும் தமிழரசுக் கட்சி பதிவு செய்யும் விடயத்தில் முரண்பட்டு நிற்பது தமிழ் ஆர்வலர்கள் மத்தியில் கவலையை ஏற்படுத்தியுள்ளது. தமிழரசுக் கட்சி தொடர்ந்தும் தமது விடாப்பிடியான போக்கைத் தளர்த்தாவிட்டால் கூட்டமைப்புக்குள் பிளவு ஏற்படும் சாத்தியக்கூறுகள் தவிர்க்க முடியாததாகி விடும் என அவர்கள் தெரிவித்துள்ளனர்.

தமிழ்க்கூட்டமைப்பில் அங்கம் வகிக்கும் சுரேஷ் பிரேமச்சந்திரன் தலைமையிலான ஈ.பி.ஆர்.எல்.எப்., செல்வம் அடைக்கலநாதன் தலைமையிலான ரெலோ, ஆனந்த சங்கரி தலைமையிலான தமிழர் விடுதலைக் கூட்டணி, சித்தார்த் தன் தலைமையிலான புளொட் ஆகிய நான்கு கட்சிகளும் தமிழ்க்கூட்டமைப்பின் தலைவர் ஆர். சம்பந்தனுக்கு கூட்டமைப்பை பதிவு செய்ய வேண்டியதன் அவசியத்தையும் அவசரத்தையும் வலியுறுத்திக் கூட்டாகக் கடிதம் எழுதியுள்ளனர். எனினும் தமிழரசுக் கட்சி முக்கியஸ்தர்கள் பதிவு செய்வதில் நாட்டம் கொள்ளாத கட்சிகளுக்குள்ளே புரிந்துணர்வு உடன்படிக்கையொன்றை சீர்தாதிடலாம் எனக் கூறுகி

ன்றனர். தமிழரசுக் கட்சியின் முக்கிய அரசியல்வாதியான சுமந்திரன் எம்.பியும் புரிந்துணர்வு உடன்படிக்கைக்குத் தமது கட்சி தயாரானே கூறியுள்ளார். இந்த நிலையில் புரிந்துணர்வு உடன்படிக்கையென்பது ஒரு சட்டரீதியான, வலுவான அமைப்பாக கூட்டமைப்பை பரிணமிக்க உதவாதென ஏனைய நான்கு கட்சிகளும் தெரிவிக்கின்றன. கூட்டமைப்பில் தமது ஆதிக்கத்தை தொடர்ந்து நிலைநாட்ட வேண்டுமென்ற ஒரேயொரு காரணத்துக்காகவே தமிழரசுக் கட்சி பதிவு செய்வதில் பின்னடிக்கின்றது என்று அக்கட்சிகள் குற்றஞ்சாட்டியுள்ளன.

தமிழரசுக் கட்சியின் வீட்டுச் சின்னத்துக்கு தமிழ் மக்கள் பழக்கப்பட்டு விட்டனவென்றும் கூட்டமைப்பை பதிவு செய்வதால் பல்வேறு இடர்கள் ஏற்பட வாய்ப்புண்டு எனவும் தமிழரசுக் கட்சி முக்கியஸ்தர்கள் தமக்குச் சார்மான வாதங்களை முன்வைத்துள்ளனர்.

இதேநேரம் தமிழரசுக் கட்சி 1972ஆம் ஆண்டில் செயலிழந்து விட்டதெனவும் தமிழர் விடுதலைக் கூட்டணி உருவாக்கப்பட்ட பின்னர் தமிழ் மக்கள் கூட்டணியின் சின்னமான உதயசூரியனுக்கே வாக்களித்து வந்ததை நினைவுபடுத்தும் தமிழ்க் கட்சிப் பிரமுகர் ஒருவர், தமிழரசுக் கட்சி

யின் "வீட்டுச்சின்ன வாதம்" நகைப்புக்கிடமானது என்றார்.

புலிகள் கோலோச்சிய காலப் பகுதியில் தமிழ்க்கட்சிகள் அனைத்தையும் ஒருங்கிணைத்து 2001 ஆம் ஆண்டில் உருவாக் கப்பட்டதே தமிழ்க்கூட்டமைப்பு. இந்தக் கட்சிகளின் தலைவர்களை வன் னிக்கு அழைத்து புலிகளின் தலைவர் அவர்களுடன் பேச்சு நடத்தி கூட்டமைப்பாக இயங்குவதென முடிவு செய்யப்பட்ட மையை வரலாறு அறியும்.

அந்த வேளையில் தமிழர் விடுதலைக் கூட்டணியின் தலைவராக இருந்த ஆனந்த சங்கரியை கூட்டமைப்பிலிருந்து வெளியேற்றும் மறு புலிகளால் வழங்கப்பட்ட ஆலோசனைக் கிணங்கவே அப்போது சங்கரி கூட்டமைப்பில் சங்கரி இணைத்துக்கொள்ளப்படவில்லை, எனினும் கூட்டணியின் தலைவர் நீதிமன்றம் போன தன் விளைவாக அந்தக் கட்சி, ஆனந்தசங்கரியின் கைக்கு போய்ச் சேர்ந்தது.

எனவே தமிழர் விடுதலைக் கூட்டணியின் உதயசூரியன் சின்னம் கைநழுவி போனதனாலேயே தமிழ்க் கூட்டமைப்பு தமிழரசுக் கட்சியின் வீட்டுச் சின்னத்தை தேர்தலில் பயன்படுத்த வேண்டிய இக்கட்டான நிலைக்குத் தள்ளப்பட்டதாக அந்தப் பிரமுகர் மேலும் சுட்டிக்காட்டினார்.

அவுஸ்திரேலியாவில் தமிழரசுக் கட்சிக் கிளை கூட்டமைப்பின் பங்காளிக் கட்சிகளுக்குள் முறுகல்

பங்காளிக் கட்சிகளுடன் கலந்தாலோசனை நடத்தாமல் கட்சிக் கிளை அலுவலகங்களை வெளிநாடு களில் திறப்பதற்குத் தமிழரசுக் கட்சியினர் நடவடிக்கைகளை மேற்கொண்டுள்ளனர். இந்நடவடிக்கை கூட்டமைப்பிற்குள் புதிய குழப்பத்தைத் தோற்றுவித்துள்ளதாக நம்பகமான கூட்டமைப்பு வட்டாரங்கள் மூலம் தெரிய வருகின்றது. தமிழ்த் தேசியக் கூட்டமைப்பை இலங்கையிலேயே பதிவு செய்யாத நிலையில், வெளிநாடு களில் கிளைகளைத் திறப்பதன் உள்நோக்கம் யாதென்ப பங்காளிக் கட்சிகள் கேள்வி எழுப்புவதால், தமிழரசுக் கட்சியின் தலைமைத்துவத்திற்குப் புதிய நெருக்கடி தோன்றியுள்ளது.

புலம்பெயர்ந்து வாழும் தமிழ் மக்கள் அகதிகளுக்கான மறு வாழ்வுக்காக அனுப்பிவைக்கும் நிதியைத் தமிழரசுக் கட்சியே அதன் வங்கிக் கணக்கிலிருந்து செலவு செய்து வருவதாக சுரேஷ் பிரேமச்சந்திரன் எம்.பி.குற்றஞ்சாட்டியிருக்கும் நிலையில், அவுஸ்திரேலியாவில் புதிய கிளையொன்றைத் திறக்கும் முயற்சியில் தமிழரசுக் கட்சி ஈடுபட்டுள்ளது. அந்தக் கிளையைத் திறந்துவைப்பதற்கு பாராளுமன்ற உறுப்பினர்களான சுமந்திரனும் ஸ்ரீதரனும் அவுஸ்திரேலியா செல்லவுள்ளதாகத் தகவல்கள் தெரிவிக்கின்றன.

மீளக் குடியமர்ந்த மக்களுக்கு வாழ்வாதார உதவிகளைப் பெற்றுக்கொடுப்பதற்காகத் தன்னார்வத் தொண்டு நிறுவனமொன்றை ஸ்தாபிக்க முன்பு கூட்டமைப்பு நடவடிக்கை எடுத்திருந்ததாகவும், ஆனால் பாதுகாப்பு அமைச்சின் அனுமதி கிடைக்காததால் அந்தப் பணி கிடப்பில் போடப்பட்டிருப்பதாகவும் சுரேஷ் எம்.பி தெரிவித்துள்ளார். அதேநேரம், உள்ளூரில் நிதி திரட்டும் பணியிலும் தமிழரசுக் கட்சியினர் ஏற்பாடுகளைச் செய்திருந்தனர்.

வெளிநாடுகளிலிருந்து கிடைக்கும் நிதியை முறையாகச் செலவு செய்வதற்கான நிதிக் குழுவோ, வங்கிக் கணக்கோ இல்லாத நிலையில் தமிழரசுக் கட்சி நிதியினைச் சேகரித்துத் தம் விருப்பப்படி செலவு செய்து வருவதாலேயே, கூட்டமைப்பை பதிவு செய்வதில் அங்கத்துவக் கட்சிகள் விடாப்பிடியாக இருப்பதாகவும் தகவல்கள் தெரிவிக்கின்றன. கூட்டமைப்பைக் கட்டுக்கோப்புடன் ஒழுங்கமைக்க வேண்டுமென்ப பங்காளிக் கட்சிகள் பிடிவாதம் பிடிப்பதும், அதனை திரு. சம்பந்தன், மாவை சேனாதிராஜா முதலான தமிழரசுக் கட்சியினர் ஒத்திப்போடுவதன் பின்னணியில் நிதி விவகாரம் வெளியில் வராத விடயமாக உள்ளதென்றும் கூறப்படுகிறது.

பரீட்சைகளும் பரீட்சைப் பெறுபேறுகளும்..... (04 ஆம் பக்கத் தொடர்ச்சி)

(ஆ) மேற்படி பயிற்சியின்பின் நடைபெறுகின்ற இறுதிப் பரீட்சையின் பெறுபேறுகளின் அடிப்படையில் நியமிக்கப்படுகின்ற III ஆந் தர பதவி நிலைத் தாதி ஓய்வூதியத்துடன் விதவைகள், அநாதைகள் ஓய்வூதியத்திட்டத்திற்கு தபுதாரர் அநாதைகள் ஓய்வூதியத் திட்டத்திற்கு உதவுத்தொகை செலுத்த வேண்டும்.

(இ) III ஆம் தர பதவிநிலைத் தாதியாக நியமிக்கப்படுவது 3 வருட தகுதிகாண் காலத்திற்கு உட்பட்டதாகும்.

12. சேவைக்கான நிபந்தனை : (1) எல்லா பரீட்சார்த்திகளும் பயிற்சியை ஆரம்பிப்பதற்கு முன் மருத்துவ பரிசோதனைக்கு முகம் கொடுக்க வேண்டும்.

(2) அரசு நிருவாக சுற்றறிக்கை 6/ 2006 (என்.ஆர்.டி) 7-2006 யு இற்கமைய ரூ. 15,620 - 4 x 180 - 6 x 240 - 1 x 320 - 20 x 360 - x. 28,500 சம்பள அளவுத்திட்டத்தில் தாதி உத்தி யோகத்தர்கள் III ஆந் தர பதவிநிலைத் தாதி உத்தி யோகத்தராக நிலவுகின்ற வெற்றிடங்களுக்காக நியமனம் வழங்கப்படும்.

(3) தாதி சேவையில் சகல உத்தியோகத்தர்களும் இலங்கைச் சனநாயக சோசலிசக் குடியரசின் தாபன விதிக்கோவை, அரசு சேவை ஆணைக்குழுவினால் அரசு சேவை சம்பந்தமாக இடப்படுகின்ற சட்டவிதிகள், ஒழுங்குவிதிகள் மற்றும் கட்டளைகள், தாதி சேவையாப்பு விதிகளின் ஏற்பாடுகள், அரசு நிதி ஒழுங்குவிதிகள், அரசின் வேறு ஒழுங்குவிதிகள், சுற்றறிக்கைகளும் ஆலோசனைகள் என்ப வற்றிற்கும் அவற்றிற்குரியதாக இடையிடையே வெளியிடப்படும் திருத்தங்களுக்கும் இசைய நடக்க வேண்டும்.

(4) கல்வி மற்றும் ஏனைய தகைமைகள் பற்றி விண்ணப்பத்தில் குறிப்பிடும் விபரம் மிக கவனத்துடன் மற்றும் சரியானவை களை மட்டும் குறிப்பிட வேண்டும். பயிற்சிக்கு சேர்த்துக் கொண்ட பின் அல்லது நியமனம் வழங்கப்பட்ட பின் குறிப்பிட்ட சான்றிதழ்கள் போலியானவை என்று நிருபணமானால், சட்ட நடவடிக்கை எடுப்பதற்காக குற்றப்பல னாய்வுத் திணைக்களத்துக்கு முன்வைப்பதுடன் அவ்வாறு வழங்கப்பட்ட நியமனம் இரத்துச்செய்யப்படுவதுடன் பயிற்சியில் அல்லது பதவியில் இருந்து வெறுமையாக்கப்பட்டு இது தொடர்பாக ஒழுக்காற்று நடவடிக்கை எடுத்து மீண்டும் அரசு சேவையில் இணைத்துக்கொள்ள முடியாதவர்களின் பெயர்ப்பட்டியலுக்கு சேர்ப்பதற்கான நடவடிக்கை எடுக்கப்படும். மேலும் பயிற்சிக்காலத்தில் இவருக்காக அரசினால் வழங்கப்பட்ட கொடுப்பனவுகள், அரசினால் பொறுப்பேற்ற செலவுகள் மற்றும் ஒப்பந்தத்திற்குரிய தொகை என்பவற்றை அறவிடு வதற்கான நடவடிக்கை எடுக்கப்படும்.

(5) பயிற்சிக்கு சேர்த்துக்கொள்ளும் விண்ணப்பதாரிகளுக்காக பயிற்சி கல் லூரிகளில் விடுதி வசதி அளிப்பதற்கு இவ்வமைச்சு பொறுப்பேற்காது

(6) இப்பயிற்சிக் காலத்திற்குள் தொழிற்சங்க நடவடிக்கைகளில் ஈடுபடுதல் அல்லது தனியார் சேவையில் ஈடுபடுவதற்கு எவ்வித உரிமையும் இல்லை. அவ்வாறு பயிற்சியின்பின் பயிலுனர்கள் பதவியில் நியமனம் பெற்றால் அதன் பின்னரும் தனியார் சேவையில் ஈடுபடுவதற்கு அவர்களுக்கு எவ்விதமான உரிமையும் இல்லை. இவ்வாறு ஏதும் நடைபெறுபெறுவது தெரியவந்தால் சட்ட நடவடிக்கை எடுப்பதற்கான படிமுறைகள் நடைபெறும்.

(7) பயிற்சிக்கு இணைந்துகொள்ளல் சம்பந்தமாக இவ்வர்த்தமானி அறிவித்தலின் மூலம் குறிப்பிடப்படாத ஏதாவது ஒரு காரணம் தொடர்பாக பிரச்சினை ஏற்படின், இது சம்பந்தமாக சுகாதார அமைச்சின் செயலாளரின் தீர்மானமே இறுதித் தீர்மானமாகும். இவ்வர்த்தமானி அறிவித்தலில் சிங்களம்/ தமிழ் மற்றும் ஆங்கில மொழிகளிடையே ஏதாவது ஒவ்வாமை ஏற்பட்டால் சிங்கள மொழி மூலமே மேலோங்கி நிற்கும்.

(பாக்டர்) வை. எம். நிஹால் ஐயதிலக்க, செயலாளர், சுகாதார அமைச்சு, 2012.09.17.

மாதிரி விண்ணப்பப்படிவம்

சுகாதார அமைச்சு

தாதி பயிற்சிக்கு இணைத்துக்கொள்ளல் - 2012

1. (அ) முதலெழுத்துக்களுடன் பெயர் (ஆங்கில கெப்பிட்டல் எழுத்தில்)

(ஆ) முழுப்பெயர் (தமிழில்)

2. தபால் முகவரி (ஆங்கிலத்தில்)

3. (i) நிரந்தர முகவரி (தமிழில்)

(i) மாவட்டம் (ஆங்கிலத்தில்) :

(iii) தொலைபேசி :-

கையடக்க தொலைபேசி இலக்கம் :

நிரந்தர தொலைபேசி இலக்கம் :-

4. பிறந்த திகதி :-

ஆண்டு : 19..... மாதம் :, திகதி :

5. 2012.10.28 ஆந் திகதியன்று வயது :-

வருடங்கள் :, மாதங்கள் :, நாட்கள் :

6. பால் :

ஆண், பெண்

(பொருத்தமான கூட்டில் குறியிடுக.)

7. நீங்கள் இலங்கைப் பிரசையா ?

ஆம், இல்லை

(பொருத்தமான கூட்டில் குறியிடுக.)

8. தேசிய அடையாள அட்டை இல். :

9. உயரம் : அடி அங்குலம்

10. (அ)கல்விப் பொதுத் தராதர (உயர் தரம்) பரீட்சை

(விஞ்ஞான பிரிவு பாடங்கள்) :

(தயவுசெய்து புள்ளிவிபரங்களை இணைக்கவும்.)

(1) வருடம் :, சுட்டிலக்கம் :, வெட்டுப்புள்ளி :

பாடம் தரம் அலுவலக உபயோகத்திற்கு

(ஆ) கல்விப் பொதுத்தராதர (சாதாரண தரம்) பரீட்சை :

முதலாம் அமர்வு-

(i) பரீட்சை வருடமும் மாதமும் :

(ii) சுட்டிலக்கம் :

பாடம் தரம் அலுவலக

உபயோகத்திற்கு

இரண்டாம் அமர்வு-

(i) பரீட்சை வருடமும் மாதமும் :

(ii) சுட்டிலக்கம் :

பாடம் தரம் அலுவலக

உபயோகத்திற்கு

11. ஏதாவது குற்றச்செயலுக்காக நீதிமன்ற தண்டனை அனுபவித்துள்ளீரா ?

ஆம், இல்லை

(பொருத்தமான கூட்டில் குறியிடுக.) ஆம் எனில் தயவுசெய்து காரணத்தைக் குறியிடுக.12.

விண்ணப்பதாரியின் உறுதியுரை :

(அ) இவ்விண்ணப்பத்தில் என்னால் கொடுக்கப்பட்டுள்ள விபரங்கள் அண்னத்தும் எனது அறிவுக்கு எட்டியவரை உண்மையானதும் சரியானதாகும். கொடுக்கப்பட்ட விபரங்களில் ஏதாவது பிழையென காணப்படுமிடத்து நான் சேவையிலிருந்து விலக்கப்படுவேன் என நன்கு அறிவேன். ரூபா 300 பெறுமதியான முத்திரை ஒட்டி அதன்மேல் கையொப்பம் இடுவதன் மூலம் இரத்துச்செய்யவும்....., விண்ணப்பதாரியின் கையொப்பம்.

திகதி :

13. உறுதிப்படுத்தல்

விண்ணப்பதாரியான

எனக்கு தனிப்பட்ட முறையில் பரீட்சையானவர் என்றும் அவரது கையொப்பத்தை எனது முன்னிலையில் 2012 ஆந் திகதி இடப்பட்டது என்பதையும் இத்தால் உறுதிப்படுத்துகின்றேன்.....

உறுதிப்படுத்துபவரின் கையொப்பம்.

உறுதிப்படுத்துபவரின் முழுப்பெயர்

பதவி :


முகவரி :

திகதி :

தென்னாபிரிக்க பிளாட்டின சுரங்கத் தொழிலாளர்கள் 12000 பேர் பணி நீக்கம்

தென் ஆபிரிக்காவில் உள்ள பிளாட்டினம் சுரங்கத் தொழிலாளர்கள் - 12 ஆயிரம் பேரை வேலையை விட்டு நீக்கியுள்ளது நிர்வாகம். இதனால் பதற்றம் ஏற்பட்டுள்ளது.

உலகிலேயே மிகப்பெரிய ஆங்கிலோ அமெரிக்கன் பிளாட்டின சுரங்கம் தென் ஆபிரிக்காவின் ரஸ்டன்பர்க் பகுதியில் உள்ளது. இங்கு 28 ஆயிரத்துக்கும் அதிகமான தொழிலாளர்கள் வேலை செய்கின்றனர். இவர்கள் ஊதிய உயர்வு, இன்சூரன்ஸ், சலுகைகள் கேட்டு கடந்த 3 வாரங்களுக்கு முன்பு போராட்டத்தை தொடங்கினர். அத்தடன் வேலையை விட்டு நீக்கிய தொழிலாளர்களை மீண்டும் வேலையில் சேர்க்க



வேண்டும் என்று நிர்வாகத்துக்கு நிபந்தனை விதித்தனர். இந்நிலையில் போராட்டம் நடத்திய தொழிலாளர்கள் மீது பொலிசார் கண்முடித்தனமாகத் தாக்குதல் நடத்தினர். இதில் 40க்கும் அதிகமான தொழிலாளர்கள் பரிதாபமாக இறந்தனர். இதனால் போராட்டம் வலுத்தது. கடந்த 3 வாரங்களாக தொடர்ந்து போராட்டம் நடக்கிறது.

இது குறித்து சுரங்க நிர்வாகம்

கூறுகையில், “போராட்டத்தால் கம்பெனிக்கு கோடிக்கணக்கில் வருவாய் இழப்பு ஏற்பட்டு வருகிறது. வேலைக்கு திரும்பும்படி தொழிலாளர்களை பல முறை கேட்டுக் கொண்டோம். பிரச்சினைக்கு தீர்வுகாண, தொழிலாளர்கள் மீதான ஒழுங்கு நடவடிக்கை குழு விசாரணையில் பங்கேற்க வேண்டும் என்று அழைப்பு விடுக்கப்பட்டது. விசாரணைக்கு வரவிட்டால் வேலையில் இருந்து நீக்கப்படுவார்கள் என்றும் எச்சரித்தோம். ஆனால், தொழிலாளர்கள் யாரும் வரவில்லை. அதனால் சம்பந்தப்பட்ட தொழிலாளர்கள் வேலையில் இருந்து நீக்கப்பட்டனர்” என்று தெரிவித்துள்ளது.

இந்த சிறுமிக் கு ஜன்ஸ்டீனை விட முனை அதிகம் என்கிறார்கள்

இயற்பியலில் நோபல் பரிசு பெற்ற விஞ்ஞானி ஆல்பர்ட் ஐன்ஸ்டீனை விட, 12 வயதான இங்கிலாந்து பள்ளி சிறுமிக் கு ஐக்கிய அதிகம் இருப்பது தெரிய வந்துள்ளது.

இங்கிலாந்தின் லிவர் பூல் பகுதியில் வசிப்பவள் ஒலிவியா மேனிங். வயது 12. பள்ளியில் படிக்கிறாள். இவள் சிறு வயதில் இருந்தே புத்திசாலியாக திகழ்கிறாள். எந்தக் கடினமான விஷயத்தையும் சர்வ சாதாரணமாக புரிந்து கொள்கிறாள். கடினமான கணக்குகளுக்கு சில வினாடிகளில் தீர்வு காண்கிறாள். இவ



ளுக்கு புத்தி, கூர்மை நாளுக்கு நாள் அதிகரித்து வந்தது. இந்நிலையில், உலகின் மிகப்பெரிய மற்றும் பழமையான “மென்சா” என்ற சொசைட்டி, வழக்கமாக நடத்தும் திறமைத் தேர்வு முடிவை அறிவித்தது. இந்நிறுவனம் உலகில் உள்ள சிறுவர், சிறுமிகள், இளைஞர்களின்

ஐக்கியவை அறிய தேர்வு நடத்தி வருகிறது.

இந்த தேர்வில் ஒலிவியாவும் பங்கேற்றாள். தேர்வு முடிவில் ஒலிவியா 162 புள்ளிகள் பெற்று முதலிடம் பிடித்தாள். இது ஜெர்மனியை சேர்ந்த நோபல் பரிசு பெற்ற புகழ்பெற்ற இயற்பியல் விஞ்ஞானி ஆல்பர்ட் ஐன்ஸ்டீன் மற்றும் இயற்பியல் விஞ்ஞானி ஹாக்கிங் ஐக்கியவை விட 2 மதிப்பெண்கள் அதிகம் என்பது குறிப்பிடத்தக்கது. இதையடுத்து உலகில் ஐக்கிய அதிகம் உள்ள சிறுமி என்று ஒலிவியாவை மென்சா அமைப்பு ஏற்றுக் கொண்டுள்ளது.

காஷ்மீர் விடயத்தில் நாம் தலையிட மாட்டோம்

காஷ்மீர் விவகாரத்தில் தலையிட மாட்டோம். அதில் சம்பந்தப்பட்ட இந்திய - பாகிஸ்தான் நாடுகள் பேசித் தீர்த்துக் கொள்ள வேண்டும் என்று அமெரிக்கா மீண்டும் உறுதிப்படுத்தி உள்ளது. அமெரிக்காவின் நியூயோர்க் கில் ஐ.நா. பொதுக் குழுக் கூட்டம் நடந்து வருகிறது. இதில் பல்வேறு நாடுகளை சேர்ந்த பிரதிநிதிகள் பங்கேற்றுள்ளனர். இது குறித்து அமெரிக்க வெளிநுலத் துறை செய்தித் தொடர்பாளர் விக்டோரியா நுலேண்ட்

கூறியதாவது: ஐ.நா. கூட்டத்தின் போது அமெரிக்க வெளியுறவுத்துறை அமைச்சர் ஹிலாரியும், பாகிஸ்தான் அதிபர் ஆசிப் அலி சர்தாரியும் சந்தித்து ஆலோசனை நடத்தினர்.

காஷ்மீர் விஷயத்தில் அமெரிக்காவின் கொள்கையில் எந்த மாற்றமும் இல்லை. அது இரு நாடுகளுடைய பிரச்சினை. அதை சம்பந்தப்பட்ட இந்திய - பாகிஸ்தான் நாடுகள்தான் பேசி தீர்த்து கொள்ள வேண்டும். பொருளாதார விஷயத்திலும், வர்த்தக ஒத்துழைப்பு விஷயத்

அமெரிக்கா

திலும் இந்திய பாகிஸ்தான் நாடுகள் பல்வேறு முக்கிய ஒப்பந்தங்களை சமீபத்தில் செய்து கொண்டன. இது மகிழ்ச்சி அளிக்கிறது. இதுபோன்ற ஒத்துழைப்பு அமெரிக்கா ஊக்குவிக்கும். இதுபோன்ற நடவடிக்கைகளை ஊக்குவிப்பதன் மூலம், இருநாடுகளுக்கும் இடையில் உள்ள பிரச்சினைகளை பேசி தீர்த்துக் கொள்ள முடியும் எனவும் அவர் கூறினார்.

சம்பள உயர்வு, சலுகைகள் கோரி இருபது இலட்சம் தொழிலாளர்கள்

இந்தோனேசியாவில் சம்பள உயர்வு, பல்வேறு சலுகைகள் கேட்டு 20 இலட்சத்துக்கும் அதிகமான தொழிலாளர்கள் நேற்றுமுன்தினம் ஒரு நாள் போராட்டம் நடத்தினர். இதனால் மக்களின் இயல்பு வாழ்க்கை பாதிக்கப்பட்டது. இந்தோனேசியாவில் உள்ள தொழிற்சாலைகளில், குறைந்த ஊதியம் வழங்குவதாகவும், சலுகைகள் வழங்கப்படுவதில்லை என்றும் பல ஆண்டுகளாக தொழிலாளர்கள் புகார் கூறி வந்தனர். இந்நிலையில், 700க்கும் அதிகமான தொழிற்சாலைகளை சேர்ந்த தொழிலாளர்கள் நேற்று திடீரென ஒரு நாள் வேலை நிறுத்தத்தில் ஈடுபட்டனர். ஐக்கர்தா புறநகர் பகுதியில் உள்ள பெகாசி பகுதியில் ஆயிரக்கணக்கான தொழி

இந்தோனேசியாவில் வேலைநிறுத்தம்

லாளர்கள் பிரமாண்ட ஊர்வலம் நடத்தினர். தொழிலாளர்களுக்கு சம்பள உயர்வு, இன்சூரன்ஸ், சமூக பாதுகாப்பு போன்ற கோரிக்கைகளை நிறைவேற்ற வேண்டும். எந்த சலுகைகளும் இல்லாமல் தற்காலிக ஊழியர்களை தொழிற்சாலைகள் நியமித்து கொள்ளலாம் என்ற அரசு கொள்கையை திரும்பப்பெற வேண்டும் என்பது உட்பட பல வேறு கோரிக்கைகளை முன்வைத்து தொழிலாளர்கள் போராட்



டம் நடத்தினர். இதனால் நேற்று முன்தினம் இந்தோனேசியா முழுவதும் தொழிற்சாலைகள் முடங்கின. எனினும், எந்த அசம்பாவித சம்பவங்களும் இடம்பெறவில்லை.



போப்பாண்டவரின் கடிதங்களை களவாடிய சமையல்காரருக்கு சிறை

போப்பாண்டவரின் கடிதங்களை திருடி பத்திரிகையாளரிடம் கொடுத்த வத்திக்கான் சமையல்காரருக்கு 18 மாதங்கள் சிறைத்தண்டனை விதிக்கப்பட்டிருக்கிறது.

கியான்லுகி நுஸி என்ற பத்திரிகையாளர் அண்மையில் ரோமன் கத்தோலிக்க தேவாலயத் தலைமையகத்தில் நிலவும் உட்பூசல் மற்றும் ஊழல் பற்றி புத்தகம் எழுதியிருந்தார். இந்தப் புத்தகத்துக்காக போப்பாண்டவரின் கடிதங்களை போப் மானிகை சமையல்காரரான பாலோ கபிரியல் திருடிக் கொடுத்துள்ளார்.

இது தொடர்பாகக் கைது செய்யப்பட்ட பாலோ கபிரியல் மீதான வழக்கு விசாரணை வத்திக்கான் நீதிமன்றத்தில் நடைபெற்றது. அப்போது, போப்பின் கடிதங்களைத் திருட வேண்டும் என்பது என் நோக்கமல்ல. வத்திக்கான் நிலவும் கெடுதல்கள் மற்றும் ஊழல் குறித்து போப்பாண்டவருக்குத் தெரிவிக்கப்படுவதில்லை



என்று நான் கருதினேன். இந்தப் புத்தகம் மூலம் அங்குள்ள பிரச்சினைகளைப் பகிரங்கப்படுத்தி, தேவாலயம் சரியான பாதையில் செல்லவே அவரது கடிதங்களை எடுத்துக் கசிய விட்டேன்” என்று பாலோ கபிரியல் ஒப்புதல் வாக்கு மூலம் கொடுத்தார்.

இவ்வழக்கில் பாலோ கபிரியலுக்கு 18 மாதச் சிறைத்தண்டனை விதித்து நீதிபதி கியசப்பே டெல்லா தீர்ப்பளித்தார். எனினும், அவருக்குப் போப்பாண்டவர் மன்னிப்பு வழங்கி விடுதலை செய்ய யக்கூடும் என்று கூறப்படுகிறது.



நாற்பது வருடங்களாக பிலிப்பைன்ஸில் இடம்பெற்று வந்த அந்த நாட்டு அரசாங்கத்துக்கும் முஸ்லிம் கிளர்ச்சிவாதிகளுக்கும் இடையில் ஒரு ஒப்பந்தம் செய்துகொள்ளப்பட்டது. ஒரு இலட்சத்து 20 ஆயிரம் பேரைப் பலியெடுத்த இந்த யோதல் முடிவுக்கு வருவதாக பிலிப்பைன்ஸ் ஜனாதிபதி பெனிக்னோ அக்கியுனோ தெரிவித்தார்.

சீனாவில் நிலச்சரிவு: 18 குழந்தைகள் பலி

சீனாவில் ஏற்பட்ட நிலச்சரிவில் பள்ளி குழந்தைகள் 18 பேர் பரிதாபமாக இறந்தனர். சீனாவின் யுனான் மாகாணத்தில் நேற்றுமுன்தினம் நிலநடுக்கம் ஏற்பட்டது. இதில் மலைப் பகுதியில் நிலச்சரிவு ஏற்பட்டது. அதில் தொடக்கப் பள்ளி ஒன்றும் 3 பண்ணை வீடுகளும் மண்ணில் புதைந்தன. பள்ளியில் இருந்த குழந்தைகளே

மண்ணில் புதைந்து பரிதாபமாக இறந்தனர்.

கடந்த மாதம் இதே பகுதியில் ஏற்பட்ட நிலநடுக்கத்தில் 81 பேர் இறந்தது குறிப்பிடத்தக்கது. நேற்று நடந்த நிலச்சரிவில் இறந்தவர்களின் சடலங்களை மீட்கும் பணியில் இயற்கை பேரிடர் மேலாண்மை வீரர்கள் ஈடுபட்டுள்ளனர்.

ரஷ்யம் பெண்களை கவரும் புரீசின் நிர்வாகத் திறமை

ரஷ்யாவின் அதிபராக இருக்கும் புரீசின் மீது அந்நாட்டு பெண்களுக்கு அப்படி ஒரு மோகமாம்! லெவாடா என்ற நிறுவனம் அண்மையில் ஒரு ஆய்வு நடத்தியது. ரஷ்யா நாடு முழுவதும் மொத்தம் 2 ஆயிரம் பெண்களிடம் கருத்து கேட்கப்பட்டது. அதில் ஐந்து பெண்களில் ஒருவர்

ரஷ்ய அதிபர் புதினை திருமணம் செய்ய விரும்புவதாக கூறியுள்ளார். புதினின் ஆளுமையும் நிர்வாக திறனுமே தங்களை கவர்ந்திருப்பதாகவும் அவர்கள் தெரிவித்துள்ளனர். இப்படியெல்லாம் இருப்பினும், புதினுக்கு எதிராக ரஷ்யாவில் தொடர் போராட்டங்கள் நடந்து வருகின்றன.

குற்றச்சாட்டுகளைச் சந்திக்கத் தயார்: சோனியாவின் மருமகன் ராபர்ட் வதேரா

“எனக்கு எதிராக கூறப்படும் குற்றச்சாட்டுக்கள் குறித்து, காங்கிரஸ் மற்றும் பா.ஜ., கட்சிகள், வாதப் பிரதிவாதங்கள் நடத்தினாலும், குற்றச்சாட்டுக்களை எதிர்கொள்ள, நான் தயாராகவே இருக்கிறேன்.” என, காங்., தலைவர் சோனியாவின் மருமகன் ராபர்ட் வதேரா தெரிவித்துள்ளார்.

ஊழலுக்கு எதிராக போராட்டம் நடத்தி வரும், அரவிந்த் கெஜ்ரிவால், பிரசாந்த் பூஷன் ஆகியோர், பரபரப்பு புகார் ஒன்றை வெளியிட்டனர்.

அதில், “காங்., தலைவர் சோனியாவின் மருமகன், ராபர்ட் வதேராவுக்கு, டில்லியைச் சேர்ந்த, டி.எல்.எப்., ரியல் எஸ்டேட் நிறுவனம், வட்டியில்லா கடனாக, 65 கோடி ரூபாய் கொடுத்துள்ளது. அதற்குப் பிரதிபலனாக, காங்கிரஸ் கட்சி ஆளும் மாநிலங்களில், டி.எல்.எப்., நிறுவனத்திற்கு, குறைந்த விலையில், நிலம் ஒதுக்கீடு செய்யப்பட்டுள்



ளது. என, புகார் தெரிவித்தனர். இது தொடர்பாக, முழுமையான விசாரணை நடத்த வேண்டும்” என்றும் கோரிக்கை விடுத்தனர்.

இந்நிலையில், இந்த குற்றச்சாட்டு குறித்து விளக்கம் அளித்த ராபர்ட் வதேரா, “எனக்கு எதிரான, ஊழல் குற்றச்சாட்டு குறித்த, எந்த ஒரு பிரச்சினையையும் சந்திக்கத் தயாராக உள்ளேன்,” என்றார்.

இதற்கிடையில், டி.எல்.எப்., நிறுவனமும், நேற்று தன்னிலை விளக்கம் அளித்தது.

அந்த நிறுவனம் வெளியிட்ட அறிக்கை: “எங்கள் நிறுவனத்

திற்கும், ராபர்ட் வதேரா மற்றும் அவரது நிறுவனத்திற்கும் இடையே, தனிப்பட்ட வகையில், வர்த்தகப் பரிவர்த்தனை நடந்துள்ளது. இது, முழுக்க முழுக்க, வெளிப்படையாகவும், ஒளிவு மறைவு இன்றியும் நடந்துள்ளது. உயர்நீதிமன்றத்தில் தர்மமும், கடைபிடிக்கப்பட்டுள்ளது. எங்கள் நிறுவனம், எந்தவொரு அரசிடமிருந்தோ, அதி காரிகளிடமிருந்தோ, எந்த விதமான ஆதாயமோ, பலன்களோ பெறவில்லை. இவ்வாறு, டி.எல்.எப்., நிறுவனம் கூறியுள்ளது.

இதற்கிடையே, ராபர்ட் வதேரா மீது, தான் கூறியுள்ள குற்றச்சாட்டுகள் பொய் என, நிரூபணமானால், எந்தவொரு மான நஷ்ட வழக்கையும் சந்திக்க தயாராக இருப்பதாக, அரவிந்த் கெஜ்ரிவால் கூறியுள்ளார். அதேநேரத்தில், இந்த விவகாரம் தொடர்பாக, காங்கிரஸ் கட்சி தொடர்ந்து மௌனம் சாதிப்பது ஏன் என்றும், கேள்வி எழுப்பியுள்ளார்.

காரைக்காலில் ஹெலிகாப்டர் வசதியுடன் காவல் நிலையம்

ஹெலிகாப்டர் தளத்துடன் அதிநவீன காவல் நிலையம் காரைக்காலில் விரைவில் அமையும் என இந்திய கடலோர காவல் படை அதிகாரி கதிசேசன் கூறினார். இதுதொடர்பாக அவர் கூறியதாவது:

இந்திய கடலோர காவல் படையின் கிழக்கு மண்டல ரோந்து கப்பல், தினமும் காரைக்கால், நாகை, புதுக்கோட்டை, வேதாரண்யம் உள்ளிட்ட பகுதிகளில் தீவிர ரோந்து பணியில்

ஈடுபட்டு வருகிறது. தற்காலிக அனுமதியின் பேரில், காரைக்கால் தனியார் துறைமுகத்தில் இந்த ரோந்து கப்பல் நிறுத்தப்பட்டு, காவல் படையினருக்கான உணவு, குடிநீர், எரிபொருள் மற்றும் பொருட்கள் பெறப்படுகிறது.

காரைக்கால் இந்திய கடலோர காவல் படையின் அதிநவீன கட்டிடத்திற்காக, புதுச்சேரி அரசிடம் 20 ஏக்கர் நிலம் கேட்டுள்ளோம். நிலம் கிடைத்தவுடன், காரைக்காலில் ஹெலிகாப்டர்

தளத்துடன் விரைவில் அதிநவீன காவல் நிலையம் அமையும். மீனவர்கள் கடலுக்கு மீன்பிடிக்கச் செல்லும்போது, உரிய ஆவணங்களுடன் லைப் ஜாக்கெட், இடத்தை கண்டறியும் ஜிபிஆர்எஸ் கருவியுடன் குழுவாக செல்ல வேண்டும். கடலில் சந்தேகத்திற்கு இடமான படகுகள், ஆள் நடமாட்டம் தெரிந்தாலோ, உடனே தொடர்புகொள்ள இந்த நிலையம் வசதியாக அமையவுள்ளது எனவும் எதிர்பார்க்கலாம்.

அதிநவீன பிரம்மோஸ் ஏவுகணை வெற்றி: கப்பலில் இருந்து பறந்து கிலக்கை தாக்கும்

கடற்படை பயன்படுத்தும் அதிநவீன பிரம்மோஸ் ஏவுகணை நேற்று (ஞாயிறுக்கிழமை) வெற்றிகரமாக செலுத்தி பரிசோதிக்கப்பட்டது. இது 300 கிலோ எடை கொண்ட எரிபொருளை சுமந்து 290 கிலோ மீட்டர் தூரம் வரை சென்று எதிரிகளின் இலக்கை தாக்கும் வல்லமை கொண்டது.

கப்பலில் இருந்து ஏவி எதிரியின் இலக்கை அழிக்கும். ரஷ்யாவின் துணையுடன் உருவாக்கப்பட்ட இந்த பிரம்மோஸ் நேற்



றுக் காலை கோவாவின் கப்பற்படைக்குட்பட்ட கடல் பகுதியில் இருந்து பரிசோதிக்கப்பட்டது. கப்பற்படை தளத்தில் இரு

ந்து புறப்பட்டு சென்ற இந்த ஏவுகணை சோதனையில் இலக்கில் தாக்கி வெடித்ததன் காரணமாக நண்ட்நேரம் தீப்பிழம்பு எரிந்து கொண்டிருந்ததா கடற்படை அதிகாரிகள் தெரிவித்தனர்.

பிரம்மோஸ் ஏவுகணை கடற்படையில் ஏற்கனவே சேர்க்கப்பட்டுள்ளது. இதே போன்று கப்பற்படையிலும், விமானப்படையிலும் ஏவுகணை பயன்பாட்டில் உள்ளது என பாதுகாப்பு அதிகாரி ஒருவர் தெரிவித்துள்ளார்.

காவிரி நதிநீர் பிரச்சினை; முழு அடைப்பு கர்நாடகாவில் இயல்பு வாழ்க்கை பாதிப்பு

காவிரி நதிநீரை தமிழகத்திற்கு திறந்துவிடுவதை கண்டித்து சனிக்கிழமை கன்னட அமைப்புகள் அழைப்பு விடுத்திருந்த கர்நாடக மாநில முழு அடைப்பு போராட்டம் வெற்றி அடைந்துள்ளது. பேருந்துகள், ஆட்டோக்கள் ஓடவில்லை. பள்ளி, கல்லூரிகளுக்கு விடுமுறை விடப்பட்டிருந்தது. பொதுமக்களின் இயல்பு வாழ்க்கை பாதிக்கப்பட்டது.

காவிரி நதியில் இருந்து தமிழகத்திற்கு தினமும் வினாடிக்கு 9 ஆயிரம் கன அடி நீர் திறந்துவிட பிரதமர் மன்மோகன்சிங் தலைமையிலான காவிரி நதி ஆணையம் உத்தரவிட்டிருந்தது. இதை

பின்பற்றமாறு உச்சநீதிமன்றம் தீர்ப்பு வழங்கியிருந்தது. உச்சநீதிமன்றத்தின் தீர்ப்புக்கிணங்க, தமிழகத்திற்கு கர்நாடக அரசு செப்.30ம் திகதியில் இருந்து தண்ணீர் திறந்துவிட்டுள்ளது. இதை கண்டித்து, சனிக்கிழமை கர்நாடக மாநில முழு அடைப்பு போராட்டத்திற்கு கன்னட சலு வளிகட்சி தலைவர் வாட்டாள நாகராஜ் தலைமையிலான கன்னட அமைப்புகளின் கூட்டமைப்பு அழைப்பு விடுத்திருந்தது. சனிக்கிழமை காலை 6 மணி முதல் மாலை 6 மணிவரை முழு அடைப்பு போராட்டம் மாநிலம் முழுவதும் வெற்றிகரமாக நடைபெற்றது.

அரசு, தனியார் அலுவலகங்கள் மூடப்பட்டிருந்தன. பேருந்துகள் இயக்கப்படாததால், பல்வேறு இடங்களுக்கு செல்ல முடியாமல் பயணிகள் தவிக்க நேர்ந்தது. ரயில் மறியல் போராட்டத்தில் ஈடுபட்டதால், மாநிலத்தின் பெரும் பாலான பகுதிகளில் ரயில்சேவை பாதிக்கப்பட்டது. பள்ளி, கல்லூரிகளுக்கு விடுமுறை அறிவிக்கப்பட்டிருந்தன. ஆட்டோக்கள், லாரிகள், வான்கள் ஓடாததால், சாலைகள் வெறிச்சோடி காணப்பட்டன. வழக்குரைஞர்கள் நீதிமன்ற புறக்கணிப்பு போராட்டத்தில் ஈடுபட்டதால், வழக்கு விசாரணைகள் முடங்கின.



விசைப்படகு மீனவர்கள் போராட்டம் தொடர்கிறது

மீசல் விலை உயர்வை வாய்ப்பெற வேண்டும், மானிய விலை ரூ.ல் வழங்கும் மீசல் அளவை அதிகரிக்க வேண்டும் என்று வலியுறுத்தி விசை படகு உரிமையாளர்கள் நேற்று 2ஆவது நாளாக போராட்டத்தில் ஈடுபட்டுள்ளனர். மீனவர்கள் போராட்டம் காரணமாக 1000 விசை படகுகள், 1500 பைப் படகுகள், 2 ஆரூரம் கட்டுமரங்கள் கடலுக்கு செல்லவில்லை. அவை காசிமேடு துறைமுகத்தில் நிறுத்தி வைக்கப்பட்டுள்ளன.

மீனவர்கள் விசை படகுகளில் கறுப்பு கொடி கட்டி தங்கள் எதிர்ப்பை வெளிப்படுத்தி உள்ளனர். எப்போதும் பரபரப்பாக காணப்படும் காசிமேடு மீன்பிடி துறைமுகம் வெறிச்சோடி கிடக்கிறது. இங்கு, நாள்நாள் 700



முதல் 1000 டன் வரை மீன்கள் பிடித்து வரப்பட்டு விற்பனை செய்யப்படுகிறது. மீனவர்கள் போராட்டத்தால் 2 நாட்களில் ரூ.20 கோடி வரை வர்த்தகம் பாதிக்கப்பட்டுள்ளது. அரசுக்கு கிடைக்கும் வருமானம் ரூ.4 கோடி வரை இழப்பு ஏற்பட்டுள்ளது. மீனவர்கள் போராட்டத்தால், பிற மாநிலங்களில் இருந்து சென்னைக்கு வரும் மீன்களின் விலை அதிகரித்துள்ளது.



கர்நாடக மாநிலத்தில் நடைபெறும் முழுக் கதவடைப்பு போராட்டத்தின் போது மைசூர் புகையிரத நிலையம் வெறிச்சோடிக்கிடப்பதனைக் காணலாம்.

42 வருடங்களாக மாதம் 15 ரூபாய் சம்பளம்!

பாரதிய ஜனதா ஆளும் கர்நாடக மாநிலத்திலுள்ள உடுப்பி அரசு பெண்கள் ஆசிரியை பயிற்சி நிறுவனத்தில் துப்புறவுத் தொழிலாளிகளாக பணியாற்றும் அக்கு, லீலா ஆகிய பெண்கள் கடந்த 42 ஆண்டுகளாக வாங்கும் மாதச் சம்பளம் வெறும் 15 ரூபாய் தான்.

2001 இல் கர்நாடக மாநில நிர்வாக ஆணையத்தை அணுகி தங்களது பணியை வரைமுறை செய்து நிரந்தரமாக்கிட கோரிய காரணத்துக்காக மாநில கல்வித் துறை இவர்களுக்கு கொடுத்து வந்த பதினைந்து ரூபாயையும் தற்போது நிறுத்தி விட்டது.

இவர்களுக்காக போராடி வரும் உடுப்பியை தலைமையிடமாக கொண்டு இயங்கி வரும் மனித உரிமைப் பாதுகாப்பு அமைப்பின் தலைவர் ரவீந்திரநாத் ஷான்பாக் செய்தியாளர்களை சந்தித்தார். மாநில நிர்வாக ஆணையம், உயர்நீதிமன்றம், உச்சநீதி மன்றம் என அனைத்துமே இப்பெண்களுக்கு ஆதரவாக தீர்ப்பளித்த போதும், தற்போது அவர்களுக்கு வயதாகி விட்டதால் பணிபுரியும் தகுதியில் இல்லை எனக் கூறி பணி வரைமுறை செய்ய மாநில அரசு மறுத்து விட்டது என்கிறார்.

2003 இல் மாநில நிர்வாக ஆணையம் 90 நாளில் பணியை



நிரந்தரமாக்குங்கள் என மாநில அரசுக்கு உத்திரவிட்டது. 2004 இல் உயர்நீதிமன்றம் சம்பளத்தை உடனடியாக கொடுக்க உத்தரவிட்டது. ஆனால் அரசு நயா பைசா கூட அவர்களுக்கு தரவில்லை. எனினும் இது வரையில் இந்த இருவரும் இணைந்துதான் அப்பயிற்சி நிறுவனத்தில் உள்ள 21 கழிப்பறைகளைத் தினந்தோறும் சுத்தம் செய்து வருகின்றனர். 2005 இல் சிறப்பு விடுப்பு மூலம் சம்பளம் தருவதிலிருந்து விடுபட நினைத்து மாநில அரசு உச்சநீதி மன்றத்தில் மனுச் செய்தது. அங்கும் அப்பெண்களுக்கு ஆதரவாக தீர்ப்பு கிடைத்து விட்டது.

இங்கிலாந்து பிரீமியர் லீக்கின் போட்டி முடிவுகள்

நடைபெற்று வரும் இங்கிலாந்து பிரீமியர் லீக் தொடரில் நேற்று முன்தினம் இடம்பெற்ற போட்டிகளில் மன்செஸ்டர் சிட்டி, செல்ஷி, வெஸ்ட் ப்ரோம்விச், ஆர்சனல் அணிகள் வெற்றிபெற்றன.

ஸ்வன்சீ, ரெடிங் அணிகளுக்கு கிடையிலான போட்டி, விகான் அத்லட்டிக், எவேர்ட்டன் அணிகளுக்கிடையிலான போட்டி ஆகியன சமநிலையில் முடிவடைந்தன.

மன்செஸ்டர் சிட்டி கழகத்திற்கும் சன்டர்லான்ட் கழகத்திற்கும் மிடையில் இடம்பெற்ற போட்டியில் மன்செஸ்டர் சிட்டி கழகம் 3 - 0 என்ற கணக்கில் வெற்றிபெற்றது. அக்கழகம் சார்பாக 5ஆவது, 60ஆவது, 89ஆவது நிமிடங்களில் கோல்கள் பெறப்பட்டன.

செல்ஷி கழகத்திற்கும் நோர்விச் கழகத்திற்கும் மிடையில் இடம்பெற்ற போட்டியில் செல்ஷி கழகம் 4 - 1 என்ற கணக்கில் இலகுவாக வெற்றிபெற்றது. நோர்விச் கழகம்

சார்பாக போட்டியின் 11ஆவது நிமிடத்தில் கோலொன்று பெறப்பட்டபோதிலும், செல் சார்பாக 14ஆவது, 22ஆவது, 31ஆவது, 76ஆவது நிமிடங்களில் கோல்கள் பெறப்பட்டிருந்தன.

ஸ்வன்சீ கழகத்திற்கும், ரெடிங் கழகத்திற்கும் மிடையில் இடம்பெற்ற போட்டி 2 - 2 என்ற கோல் கணக்கில் சமநிலையில் முடிவடைந்தது. ரெடிங் கழகம் சார்பாக 31ஆவது, 44ஆவது கோல்கள் பெறப்பட்டன, ஸ்வன்சீ கழகம் சார்பாக 71ஆவது, 78ஆவது நிமிடங்களில் கோல்கள் பெறப்பட்டிருந்தன.

வெஸ்ட் ப்ரோம்விச் கழகத்திற்கும், குயின்ஸ் பார்க் ரேஞ்சர்ஸ் கழகத்திற்கும் மிடையிலான போட்டியில் வெஸ்ட் ப்ரோம்விச் கழகம் 3 - 2 என்ற கணக்கில் வெற்றி பெற்றது.

வெஸ்ட் ப்ரோம்விச் கழகம் சார்பாக 5ஆவது, 22ஆவது, 85ஆவது நிமிடங்களில் கோல்கள்

பெறப்பட்டதோடு, குயின்ஸ் பார்க் ரேஞ்சர்ஸ் கழகம் சார்பாக 35ஆவது, 90ஆவது நிமிடங்களில் கோல்கள் பெறப்பட்டன.

விகான் அத்லட்டிக், எவேர்ட்டன் கழகங்களுக்கிடையிலான போட்டி 22 என்ற கணக்கில் சமநிலையில் நிறைவடைந்தது. விகான் அத்லட்டிக் கழகம் சார்பாக 10ஆவது, 23ஆவது நிமிடங்களில் கோல்கள் பெறப்பட்டதோடு, எவேர்ட்டன் கழகம் சார்பாக 11ஆவது, 75ஆவது நிமிடங்களில் கோல்கள் பெறப்பட்டன.

வெஸ்ட் ஹாம் யுனைட்டட் அணிக்கும் ஆர்சனல் அணிக்கும் மிடையிலான போட்டியில் ஆர்சனல் அணி 3 - 1 என்ற கணக்கில் வெற்றிபெற்றது. வெஸ்ட் ஹாம் யுனைட்டட் அணி சார்பாக 21ஆவது நிமிடத்தில் கோல் பெறப்பட்டதோடு, ஆர்சனல் கழகம் சார்பாக 41ஆவது, 77ஆவது, 83ஆவது நிமிடங்களில் கோல்கள் பெறப்பட்டன.

சச்சினுக்கு கௌரவ பதவி இனி தரமாட்டோம்: விமானப்படை அதிருப்தி



இந்திய கிரிக்கெட்டின் மாஸ்டர் பேட்ஸ்மேன் என்றழைக்கப்படும் சச்சின் டெண்டுல்கர் சதசாதனை உட்பட பல்வேறு சாதனைகளை புரிந்துள்ளார் பல் சாதனைகளை புரிந்த டெண்டுல்கரை கௌரவிக்கும் விதமாக இந்திய விமானப்படை (ஐ.ஏ.எப்) குரூப் கேப்டன் என்ற கவுரவ பதவியை கடந்த 2010ம் ஆண்டு செப்டெம்பர் மாதம் வழங்கியது.

இந்திய விமானப்படையின் தூதுவரான அவர் விமானப்படை மேம்பாட்டு பணியில் ஈடுபடவில்லை என்று கூறி விமானப்படை அதிருப்தி தெரிவித்துள்ளது.

இது குறித்து இந்திய விமானப்படையின் அதிகாரி ஒருவர் கூறுகையில், விமானப்படையில் கவுரவ பதவி பெற்ற பிறகு டெண்டுல்கர் மேம்பாட்டு பணிக்காக இதுவரை எங்குமே எதுவும் கேட்டது இல்லை. அவரது பங்களிப்பு எதுவும் இல்லை. ஒலிம்பிக்கில் வெண்கலம் வென்ற சாய்நா நெஹ்ரால் சமீபத்தில் கிரண் எம்.கே 2 பயிற்சி விமானத்தில் பறந்தார். இதற்காக அவரை பாராட்டுகிறோம்.

ஆனால் டெண்டுல்கர் இதிலிருந்து மாறுபட்டு காண்படுகிறார் என்றும் இனி நாங்கள் யாருக்கும் கவுரவ பதவி வழங்குவது இல்லை என்று தற்போது முடிவு எடுத்துள்ளோம் எனவும் கூறியுள்ளார்.

மேலும், டெண்டுல்கர் விளம்பரங்கள் மூலம் பல்வேறு நிறுவன பொருட்களை மேம்படுத்தி ஆண்டு தோறும் ரூ.100 கோடிக்கு மேல் சம்பாதிக்கிறார் என்பது குறிப்பிடத்தக்கது.

கொக்கோகோலா அணிக்கு வெற்றிக் கிண்ணம்

பாஷையூர் விண்மீன் குறாப் ஆதரவில், 9 பேர் கொண்ட குழுக்களுக்கிடையில் உதைபந்தாட்டப் போட்டி நேற்று நடைபெற்றது. கொக்கோகோலா, பாரசீலோனா, வீனஸ், யுப்பிற்றர் ஆகிய நான்கு அணிகள் இப் போட்டியில் பங்குபற்றின.

இறுதிப் போட்டிக்கு கொக்கோகோலா, வீனஸ் அணிகள் தெரிவு செய்யப்பட்டன. விறுவிறுப்பான இறுதிப் போட்டியில் வீனஸ் அணி எதுவித கோலும் போடாதபோது, கொக்கோகோலா அணி 2 கோல்களைப் வெற்றிக் கிண்ணத்தை தன்வசப்படுத்திக் கொண்டது.

விளையாட்டு விழா நிகழ்வில் பிரதம விருந்தினராக சட்டத்தரணி மு.நெழியன் கலந்துகொண்டிருந்தார்.

நடனமாடும் நங்கைகள் தொடர்பாக இலங்கைக் கிரிக்கெட் சபை விமர்சனம்

இலங்கையில் இடம்பெற்று வரும் சர்வதேசக் கிரிக்கெட் சபையின் உலக டுவென்டி டுவென்டி தொடரில் நடனமாடும் நங்கைகள் தொடர்பாக இலங்கைக் கிரிக்கெட் சபை தனது விமர்சனத்தை வெளிப்படுத்தியுள்ளது. இலங்கைக் கிரிக்கெட் சபை சார்பாக அச்சபையின் செயலாளர் நிஷாந்த ரணதுங்க நடனமாடும் நங்கைகள் குறித்த தனது விமர்சனத்தை வெளிப்படுத்தினார்.

நடனமாடும் நங்கைகளின் மோசமான வெளிப்பாடுகள் அனைவருக்கும் விருப்பமின்மையைத் தோற்றுவித்துள்ளதோடு, உலகின் கவனமே இலங்கையின் பக்கம் காணப்பட்டுள்ள போது இலங்கை

மீது தவறான விம்பமொன்றை ஏற்படுத்துவதாக, இலங்கைக் கிரிக்கெட் சபையின் செயலாளர் நிஷாந்த ரணதுங்க தெரிவித்தார்.

குறித்த நடன நங்கைகளின் நடனச் செயற்பாடுகள் தொடர்பாக ஏராளமான விமர்சனங்களைத் தாங்கள் சந்தித்துள்ளதாகத் தெரிவித்த நிஷாந்த ரணதுங்க, நடனமாடும் நங்கைகள் தொடர்பாக சர்வதேசக் கிரிக்கெட் சபையிடம் முறையிட்டுள்ளதாகவும் தெரிவித்தார்.

மேற்படி நங்கைகளை இலங்கைக் கிரிக்கெட் சபை தெரிவுசெய்திருக்கவில்லை எனவும் அவர் தெரிவித்தார்.

மைதானத்தில் நான்கு, ஆறு



ஓட்டங்கள் பெறப்படும், விக்கெட்டுக்கள் வீழ்த்தப்பட்டதும் இரசிகர்களை உற்சாகப்படுத்துவதற்காக பணிக்கமர்த்தப்பட்டுள்ள நடன நங்கைகளின் நடன வெளிப்பாடுகள் சிறப்பானதாகக் காணப்படவில்லை எனவும், அவர்கள் இரசிகர்களைக் கவரக்கூடியவர்களாகக் காணப்படவில்லை எனவும் உள்நாட்டு, வெளிநாட்டு ஊடகங்கள் பரவலான விமர்சனங்களை வெளிப்படுத்தியிருந்தன.

கொழும்பு மைதானம் சரியில்லை: ஐ.சி.சி குற்றச்சாட்டு

பாகிஸ்தானுக்கெதிராக இலங்கை மோதிய அரையிறுதி போட்டியில் பயன்படுத்தப்பட்ட ஆடுகளம், றி-20 போட்டிக்கு ஏற்றதாக இல்லை என்று சர்வதேச கிரிக்கெட் வாரியம் குற்றம் சுமத்தியுள்ளது.

இலங்கையில் நடைபெற்று வரும் நான்காவது டி20 உலகக் கிண்ணத் தொடரின் முதல் அரையிறுதி, கொழும்பு பிரேமதாசா மைதானத்தில் நடந்தது.

இதில் இலங்கை நிர்ணயித்த 140 ஓட்டங்களை துரத்திய பாகிஸ்தான் அணி, 123.7 ஓட்டங்கள் மட்டும் எடுத்து தோல்வியுற்றது.

இப்போட்டியில் சுழற்பந்து வீச்சாளர்களுக்கு சாதகமாக ஆடுகளத்தை இலங்கை அமைத்தது என்று பாகிஸ்தான் அணியின்

முன்னாள் அணித்தலைவர் 'வாசிம் அக்ரம் தெரிவித்தார்.

இதை சர்வதேச கிரிக்கெட் வாரிய (ஐ.சி.சி) தலைமை அதிகாரி டேவ் ரிச்சர்ட்சனும் ஏற்றுக் கொண்டார்.

இது குறித்து ரிச்சர்ட்சன் கூறுகையில், பொதுவாக ஒரு இன்னிங்சில் பயன்படுத்தப்படும் ஆடுகளத்தின் தன்மை, அடுத்த இன்னிங்சின் போது மாறாத வகையில் இருக்க வேண்டும்.

முதல் அரையிறுதியில் பயன்படுத்தப்பட்ட ஆடுகளம், டி20 போட்டிக்கு ஏற்ப சாதகமானதாக இல்லை. சுழற்பந்து வீச்சாளர்களுக்கு அதிகமாக ஒத்துழைத்தது.

இது இரு அணிக்கும் சாதகம் தான் என்றாலும், இலங்கை சுழற்



பந்து வீச்சாளர்கள், சொந்த மண் சூழ்நிலையை நன்கு பயன்படுத்திக் கொண்டனர்.

அதே நேரம் அதிகமான வெப்பம் நிலவுவதால் ஆடுகளம் நன்கு காய்ந்து இருந்ததாக இதன் தயாரிப்பாளர் கூறினார் என்றும் இதை யும் ஏற்றுக்கொண்டு தான் ஆக வேண்டும் எனவும் கூறியுள்ளார்.

இலங்கை கால்பந்தாட்ட அணி ஜப்பானுக்கு விஜயம்



ஜப்பான் கால்பந்தாட்ட லீக்கின் அழைப்பின் பேரில் இலங்கை கால்பந்தாட்ட சம்மேளனத்தின் ஏற்பாட்டில் 14 வயதுப் பிரிவினருக்கான கால்பந்தாட்ட அணி ஜப்பானுக்கு நேற்று சனிக்கிழமை புறப்பட்டுச்சென்றுள்ளதாக யாழ். மாவட்ட பாடசாலைகள் கால்பந்தாட்டச் சங்கத்தின் இணைப்பாளர் மரியதாஸ் பேரட்டி பெனிஸர் தெரிவித்தார்.

வடக்கு, கிழக்கு வீரர்கள் உட்பட 22 பேர் இவ்வணியில் இடம்பெற்றுள்ளார்கள். 07ஆம் திகதி முதல் 20ஆம் திகதிவரை இப்போட்டி நடைபெறவுள்ளதாகவும் அவர் கூறினார்.

சர்வதேசப் போட்டிகளில் பங்குபெறும் 5 மாணவர்களுக்கு பல்கலை அனுமதிக்காக பிரத்தியேக புள்ளிகள் வழங்கப்படும்



"அடுத்த வருடம் முதல் சர்வதேச மட்டப் போட்டிகளில் பங்கு பெறத் தகுதி பெறும் மாணவர்கள் ஐந்து பேருக்கு பல்கலைக் கழக அனுமதிக்காக பிரத்தியேக புள்ளிகள் வழங்கப்படும்" என விளையாட்டுத்துறை அமைச்சர் மகிந்தானந்த அலுக்கமே தெரிவித்தார்.

விளையாட்டுத்துறையில் திறமை காட்டிய மாணவர்களுக்கு விருது வழங்கும் "வரண விழா" கண்டி உயர் பெண்கள் கல்லூரியில் கடந்த சனிக்கிழமை நடைபெற்றது. இதில் கலந்துகொண்டு உரையாற்றும்போதே அவர் இதனை தெரிவித்தார்.இங்கு தொடர்ந்தும் உரையாற்றிய அவர்,

இலங்கைப் பாடசாலைகளில் ஐந்து சதவீதமான மாணவர்களே சிறுவயது முதல் விளையாட்டில் ஈடுபாடுகின்றனர். உயர்கல்வியின் போது அது ஒரு சதவீதத்திற்கும் குறைவாகிவிடுகிறது. எனவே அடுத்த வருடம் முதல் தேசிய மட்டத்திற்கு தெரிவாகி அதிலிருந்து சர்வதேசமட்டப் போட்டிகளில் பங்கு பெறத் தகுதி பெறும் மாணவர்கள் ஐந்து பேருக்கு பல்கலைக்கழக அனுமதிக்கான பிரத்தியேக புள்ளிகள் வழங்கப்படும். இதேவேளை, மாணவர்களின் பல்கலைக்கழக பிரவேசத்தின் போது வழங்கப்படும் சலுகைகளில் ஒன்றாக மேலதிகமாக ஒருவருடம் மாணவர்கள் பல்கலைக்கழகத்திலிருந்து தமது கற்கை நெறியை தொடர்வதற்கான வாய்ப்புகளும் வழங்கப்படும். அதாவது 3 வருட பாட நெறிக்கு 4 வருடம் வழங்கப்படும்.